



IL-KUMMISSJONI
EWROPEA

Brussell, 21.2.2024
COM(2024) 81 final

WHITE PAPER

Kif nistgħu nissodisfaw il-ħtigijiet tal-infrastruttura digitali tal-Ewropa?

– White paper –

Kif nistghu nissodisfaw il-htiġijiet tal-infrastruttura digitali tal-Ewropa?

Werrej

1. INTRODUZZJONI	2
2. XI XEJRIET U SFIDI FIS-SETTUR TAL-INFRASTRUTTURA DIĞITALI.....	4
2.1. Sfidi tal-infrastruttura tal-konnettività tal-Ewropa	4
2.2. Sfidi teknoloġiči.....	6
2.3. Sfidi biex tinkiseb l-iskala fis-servizzi tal-konnettività tal-UE.....	8
2.4. Neħtieġu s-sigurtà fil-provvista u fit-thaddim tan-networks.....	16
3. IMMEKKU T-TRANŻIZZJONI LEJN IN-NETWORKS DIĞITALI TAL-FUTUR – KWISTJONIJIET TA' POLITIKA U SOLUZZJONIJIET POSSIBBLI	19
3.1. Pilastru I: Il-ħolqien tan-“Network 3C” - “Computing Kollaborattiv Konness” ...	19
3.2. Pilastru II: Inlestu s-Suq Uniku Diġitali	24
3.3. Pilastru III: Infrastrutturi diġitali siguri u reżiljenti għall-Ewropa	36
4. KONKLUŻJONI.....	39

1. INTRODUZZJONI

Biex ikollna ekonomija u soċjetà digitali ta' suċċess, dawn jeħtieg insejsuhom fuq infrastruttura tan-network digitali mill-aktar avvanzata. Infrastrutturi digitali siguri u sostenibbli huma wieħed mill-erba' punti fundamentali tal-Programm ta' Politika tal-2030 dwar id-Deċennju Digitali tal-UE, priorità ewlenija tal-Kummissjoni Ewropea attwali. Tinsab ukoll fil-qalba tal-interess taċ-ċittadini, li għamlu bosta proposti relatati mal-qasam digitali matul il-Konferenza dwar il-Futur tal-Ewropa. Mingħajr infrastrutturi tan-network digitali avvanzati, l-applikazzjonijiet ma jistgħux jaffċilitawlna ħajnejha u l-konsumaturi jiċċahħdu mill-benefiċċi tat-teknologiji avvanzati. Hu biss b'infrastrutturi tal-aqwa prestazzjoni li, ngħidu aħna, it-tobba jkunu jistgħu jidher l-ħażżeen mill-ħas-servizi innovativi. Dan hu partikolarmen importanti għall-applikazzjonijiet li jeħtiegu pproċessar tad-data fil-ħin reali, fosthom l-apparati tal-Internet tal-Oġġetti (IoT), il-vetturi awtonomi u l-grilji intelligenti, u biex tonqos il-latenza għall-applikazzjonijiet relatati mal-manutenzjoni predittiva, il-monitoraġġ fil-ħin reali, u l-awtomatizzazzjoni, li jiżguraw operazzjonijiet aktar effiċċienti u kosteffettivi. L-infrastrutturi u s-servizzi avvanzati tan-network digitali se jsiru mutur ewljeni għat-tekhnoloġiji u s-servizzi digitali trasformattivi, bħall-Intelligenza Artificjali (AI), id-Dinjiet Virtuali u l-Web 4.0, u biex jingħelbu bosta sfidi tas-soċjetà fosthom dawk fl-oqsma tal-enerġja, it-trasport jew il-kura tas-saħħa u biex tissahħa l-innovazzjoni fl-industriji kreattivi.

Hemm hemel ta' eżempji mill-irkejjen kollha tal-ekonomija ta' kif l-intrapriżi jeħtiegu infrastrutturi avvanzati tal-konnettivitā u tal-computing ħalli d-data tiġi pproċessawta eqreb tal-operazzjonijiet tagħhom u tal-klijenti tagħhom, ħalli jużaw jew jipprovdu applikazzjonijiet u servizzi innovattivi. Dan hu partikolarmen importanti għall-applikazzjonijiet li jeħtiegu pproċessar tad-data fil-ħin reali, fosthom l-apparati tal-Internet tal-Oġġetti (IoT), il-vetturi awtonomi u l-grilji intelligenti, u biex tonqos il-latenza għall-applikazzjonijiet relatati mal-manutenzjoni predittiva, il-monitoraġġ fil-ħin reali, u l-awtomatizzazzjoni, li jiżguraw operazzjonijiet aktar effiċċienti u kosteffettivi. L-infrastrutturi u s-servizzi avvanzati tan-network digitali se jsiru mutur ewljeni għat-tekhnoloġiji u s-servizzi digitali trasformattivi, bħall-Intelligenza Artificjali (AI), id-Dinjiet Virtuali u l-Web 4.0, u biex jingħelbu bosta sfidi tas-soċjetà fosthom dawk fl-oqsma tal-enerġja, it-trasport jew il-kura tas-saħħa u biex tissahħa l-innovazzjoni fl-industriji kreattivi.

Il-kompetittivitā futura tas-setturi kollha tal-ekonomija tal-Ewropa tiddependi fuq dawn l-infrastrutturi u s-servizzi avvanzati tan-network digitali, għax dawn isawru l-baži għal tkabbir fil-GDP dinji ta' bejn triljun u żewġ triljun ewro¹ u għat-tranżizzjoni digitali u ekologika tas-soċjetà u tal-ekonomija tagħna. Skont hafna sorsi, hemm rabta qawwija bejn iż-żieda fl-użu tal-broadband fiss u mobbli u l-iż-żvilupp ekonomiku². Id-domanda għall-konnettivitā hi essenzjali biex tistimula l-ekonomija. Velocitajiet akbar u ġenerazzjonijiet godda ta' networks mobbli jħallu impatt pozittiv fuq il-GDP³. Bl-istess mod, xi studji qed juru li jekk l-infrastruttura ewlenija tkun reżiljenti abbażi ta' cables siguri taħt il-baħar, din tista' tagħti spinta lill-GDP⁴. Bix-xejriet demografici ta' żmienna, il-kompetittivitā Ewropea jeħtieg tistieħ fuq it-teknoloġiji li jixprunaw il-produttività, u l-infrastruttura u s-servizzi digitali huma essenzjali.

¹ *Connected World: An evolution in connectivity beyond the 5G evolution*, McKinsey, 2020: <https://www.mckinsey.com/industries/technology-media-and-telecommunications/our-insights/connected-world-an-evolution-in-connectivity-beyond-the-5g-revolution>

² Cf. "Analyzing the Economic Impacts of Telecommunications, Exploring the Relationship Between Broadband and Economic Growth", Dokument Kuntestwali mhejj iċ-ċar-Rapport tal-2016 dwar l-iż-żvilupp Dinji: Digital Dividends, Michael Minges, 2015; "Europe's internet ecosystem: socio-economic benefits of a fairer balance between tech giants and telecom operators", Axon Partners Group, Mejju 2022; Kongaut, Chatchai; Bohlin, Erik (2014): Impact of broadband speed on economic outputs: An empirical study of OECD countries, il-25 Konferenza Regionali Ewropea tas-Soċjetà Internazzjonali tat-Telekomunikazzjoni (ITS): "Disruptive Innovation in the ICT Industries: Challenges for European Policy and Business", Brussell, il-Belġju, it-22-25 ta' Gunju 2014, is-Soċjetà Internazzjonali tat-Telekomunikazzjoni (ITS), Calgary.

³ B'mod speċifiku, l-impatt tal-konnettivitā mobbli fix-xenarju bażi jiżdied b'madwar 15% meta l-konnessjonijiet jiġu aġġornati għat-3G. Meta l-konnessjonijiet jiġu aġġornati mit-2G għall-4G, l-impatt jiżdied b'madwar 25%, skont Mobile technology: two decades driving economic growth (gsmaintelligence.com)

⁴ <https://copenhageneconomics.com/publication/the-economic-impact-of-the-forthcoming-equiano-subsea-cable-in-portugal/>

Fil-frattemp, in-networks digitali għaddejjin minn trasformazzjoni, u l-infrastruttura tal-konnettivitā qed tikkonvergi lejn il-kapacitajiet tal-cloud u l-edge computing. Biex jaqta' l-frott ta' din it-trasformazzjoni, is-settur tal-komunikazzjonijiet elettronici jeħtieg jersaq minn suq tal-konsumatur tradizzjonali tal-internet lejn servizzi digitali f'setturi ekonomiċi ewlenin, bħall-Internet Industrijali tal-Oġġetti (IIoT). Barra minn hekk, anki s-settur tat-tagħmir għaddej minn trasformazzjonijiet teknoloġici kbar marbuta max-xejra lejn networks ibbażati fuq is-software u l-cloud, u arkitetturi miftuha. Il-konvergenza tal-komunikazzjonijiet elettronici u tal-ekosistemi tal-IT tiftha bibien beraħ għal servizzi innovattivi u b'inqas kostijiet, iżda toħloq ukoll riskji godda ta' konġestjonijiet u dipendenzi fil-qasam tal-infrastruttura u s-servizzi tal-cloud, u fil-qasam tal-pjattaformi taċ-ċipep ewlenin⁵. Biex tkun żgurata s-sigurtà ekonomika, għalhekk hu importanti ħafna li fl-Unjoni tkompli tingħata spinta lill-innovazzjoni f'dan il-qasam, u li din tmexxiha l-industria tagħha. Biex jinkiseb dan, fil-kuntest geopolitiku attwali, l-Unjoni jeħtieg tisfrutta s-saħħha attwali tagħha fis-suq tal-provvista tat-tagħmir tan-network, billi tnejn mit-tliet forniture dinjin ikunu Ewropej.

Mill-perspettiva tas-soċjetà, id-disponibbiltà ta' konnettivitā ta' kwalità għolja, affidabbi u sigura għal kulħadd u kullimkien fl-Unjoni, inkluż fiż-żoni rurali u remoti, hija indispensabbi⁶. L-investimenti meħtieġa huma enormi⁷. Qafas regolatorju modern li jincentiva t-tranzizzjoni min-networks tar-ram storiċi għan-networks tal-fibra, l-iżvilupp tal-5G u ta' networks bla fili oħrajn u l-infrastrutturi bbażati fuq il-cloud, kif ukoll iż-żieda tal-operaturi fis-suq uniku, u li jqis it-teknoloġiji emergenti bħall-komunikazzjoni kwantistika, hu essenzjali biex ikun żgurat li l-Ewropa jkollha l-infrastruttura avvanzata u sigura tal-komunikazzjoni u tal-computing li teħtieg. Fin-nuqqas ta' dan, l-UE tissogra li ma tilhaqx il-miri digitali tagħha għall-2030 u li certi reġjuni ewlenin oħra jinqatgħu lura fejn jidħlu l-kompetittività u t-tkabbir ekonomiku u l-benefiċċji tal-utenti relatati magħhom.

Fl-aħħar nett, l-ahħar žviluppi geopolitici ħarġu fid-dieher l-importanza tas-sigurtà u r-reziljenza tal-infrastrutturi kontra l-perikli naturali jew ikkawżati mill-bniedem, kif ukoll ir-riwil kumplimentari tas-soluzzjonijiet tal-konnettivitā terrestri, bis-satellita u taħt il-baħar, għal disponibbiltà bla interruzzjoni tas-servizz fiċ-ċirkostanzi kollha. F'xenarju tas-sigurtà li tant qed jinbidel malajr, hu essenzjali li għas-sigurtà ekonomika tal-UE, is-sigurtà u r-reziljenza tal-infrastrutturi digitali kritici jkollhom approċċ strateġiku għall-Unjoni kollha, imsejjes fuq il-qafas legiżlattiv sod attwali, b'mod partikolari d-Direttiva NIS2⁸, id-Direttiva dwar ir-reziljenza tal-entitajiet kritici⁹ u r-Rakkmandazzjoni tal-Kunsill dwar approċċ ikkoordinat għall-Unjoni kollha biex tissaħħaħ ir-reziljenza tal-infrastruttura kritika¹⁰¹¹.

F'dan l-isfond, din il-White Paper tidentifika l-isfidi u tiddiskuti xi xenarji possibbli għal azzjonijiet tal-politika pubblika, fosthom Att futur possibbli dwar in-Networks Digitali, ilkoll maħsubin biex jincentivaw il-bini tan-networks digitali tal-ġejjeni, jaħkmu t-tranzizzjoni lejn

⁵ Cybersecurity of Open Radio Access Networks, Rapport tal-Grupp ta' Kooperazzjoni tal-NIS, Mejju 2022.

⁶ Dan hu rikonoxxut fil-Programm ta' Politika tal-2030 dwar id-Deċennju Digitali, id-Deċiżjoni (UE) 2022/2481 tal-Parlament Ewropew u tal-Kunsill tal-14 ta' Dicembru 2022 li tistabbilixxi l-Programm ta' Politika tal-2030 dwar id-Deċennju Digitali (GU L 323, 19.12.2022, p. 4.). Skont l-Artikolu 4(2)(a) tagħha, sal-2030 l-utenti finali kollha f'xi post fiss jenħtieg li jkunu koperti minn network tal-gigabits sal-punt tat-terminazzjoni tan-network, u ż-żoni popolati kollha jenħtieg li jkunu koperti min-networks bla fili ta' velocità għolja tal-ġenerazzjoni li jmiss bi prestazzjoni mqar ekwivalenti għal dik tal-5G, skont il-prinċipju tan-newtralitā teknoġġika.

⁷ <https://digital-strategy.ec.europa.eu/en/library/investment-and-funding-needs-digital-decade-connectivity-targets>.

⁸ Id-Direttiva (UE) 2022/2555 tal-Parlament Ewropew u tal-Kunsill tal-14 ta' Dicembru 2022 dwar miżuri għal livell għoli komuni ta' ċibersigurta madwar l-Unjoni kollha, li temenda r-Regolament (UE) Nru 910/2014 u d-Direttiva (UE) 2018/1972, u li thassar id-Direttiva (UE) 2016/1148 (Direttiva NIS2) (GU L 333, 27.12.2022, p. 80-152).

⁹ Id-Direttiva (UE) 2022/2557 tal-Parlament Ewropew u tal-Kunsill tal-14 ta' Dicembru 2022 dwar ir-reziljenza tal-entitajiet kritici u li thassar id-Direttiva tal-Kunsill 2008/114/KE (GU L 333, 27.12.2022, p. 164-198).

¹⁰ Ir-Rakkmandazzjoni tal-Kunsill 2023/C 20/01 tat-8 ta' Dicembru 2022 dwar approċċ ikkoordinat mal-Unjoni kollha biex tissaħħħa ir-reziljenza tal-infrastruttura kritika (GU C 20, 20.1.2023, p. 1-11).

¹¹ Dan l-approċċ jenħtieg li jkun jintegra wkoll l-isfidi u l-opportunitajiet għall-politiki tat-tkabbir tal-UE.

teknoloġiji u mudelli kummerċjali ġodda, jissodisfaw il-ħtiġijiet futuri tal-konnettività tal-utenti finali kollha, isostnu l-kompetittività tal-ekonomija tagħna, u jiżguraw infrastrutturi siguri u reżiljenti u s-sigurtà ekonomika tal-Unjoni kif riflessi fl-impenji komuni tal-Istati Membri tal-UE fil-Programm ta' Politika dwar id-Deċennju Digitali¹².

2. XI XEJRIET U SFIDI FIS-SETTUR TAL-INFRASTRUTTURA DIĞITALI

2.1. Sfidi tal-infrastruttura tal-konnettività tal-Ewropa

L-infrastruttura tal-konnettività tal-Unjoni għadha mhix lesta li tindirizza l-isfidi attwali u futuri tas-soċjetà u l-ekonomija mmexxija mid-data u l-ħtiġijiet futuri tal-utenti finali kollha.

Min-naħa tal-provvista, ir-Rapport tal-2023 dwar l-istat tad-Deċennju Digitali¹³ jisħaq b'mod partikolari fuq il-kopertura limitata tal-fibra (56% tal-unitajiet domestiċi kollha, 41% tal-unitajiet domestiċi fiż-żoni rurali)¹⁴ u d-dewmien fil-varar ta' networks awtonomi tal-5G fl-UE. Ix-xejriet attwali b'rabta mat-trajettorji għall-miri tal-infrastruttura digħi stabbiliti fil-Programm ta' Politika tal-2030 dwar id-Deċennju Digitali¹⁵ huma sors ta' thassib. Fir-rigward tal-kopertura tal-fibra, il-progress lil hinn minn 80% sal-2028 ma jidhirx probabbli, u dan jixhet dubju fuq kemm il-mira tal-100% tista' tintlaħaq sal-2030. Meta mqabbla mal-kopertura tal-fibra ta' 56% fl-UE fl-2022, l-Istati Uniti, li tradizzjonalment straħu fuq il-cable, kellhom 48,8%, filwaqt li l-Ġappun u l-Korea t'Isfel laħqu 99,7% it-tnejn li huma¹⁶ bis-saħħha ta' strategiċi cari favur il-fibra.

Fir-rigward tal-varar al-5G, filwaqt li l-kopertura bażika tal-popolazzjoni tal-5G fl-UE bħalissa hi 81% (u kopertura ta' 51% biss tal-popolazzjoni fiż-żoni rurali), din il-metrika ma tirriflettix it-twassil tal-prestazzjoni avvanzata reali tal-5G. Hafna drabi, meta jiġi varat il-5G, dan ma jkunx “awtonomu”, jigifieri b'network ewljeni separat mill-ġenerazzjonijiet precedenti. Il-prospetti għall-varar ta' networks awtonomi tal-5G li jiżguraw affidabbiltà għolja u latenza baxxa, muturi tant importanti għall-każijiet tal-użu industrijal, mhumiex tajbin. Il-varar ta' dawn in-networks jista' jiġi stmat għal ferm inqas minn 20% taż-żoni popolati fl-UE. Għalkemm sar progress fil-provi bikrija, l-operaturi varaw din l-arkitettura biss f'għadd żgħir ta' Stati Membri u hija limitata biss xi żoni urbani¹⁷. Dan il-varar limitat jista', fost l-oħrajn, ikun relataż mal-istadju bikri tal-varar tal-banda tat-3.6 GHz. Il-kopertura tal-5G f'din il-banda tal-frekwenza medja, tant meħtieġa għal veloċitajiet u kapacitajiet aqwa, bħalissa hija biss 41% tal-popolazzjoni. Iżda l-5G jeħtieg jestendi l-impronta tiegħu lil hinn miż-żoni popolati halli jifrex it-triq għas-servizzi avvanzati, bħal pereżempju l-biedja ta' preċiżjoni. Barra minn hekk, filwaqt li l-kopertura bażika tal-5G fl-akbar Stati Membri hi relattivament simili għall-Istati Uniti, reġjuni oħrajn bħall-Korea t'Isfel u c-Ċina huma mħejjija aħjar għall-varar awtonomu tal-5G. Skont it-Tabella tal-Valutazzjoni Internazzjoni tal-Osservatorju tal-5G, fejn jidħlu l-

¹² Id-Deċiżjoni (UE) 2022/2481 tal-Parlament Ewropew u tal-Kunsill tal-14 ta' Diċembru 2022 li tistabbilixxi l-Programm ta' Politika tal-2030 dwar id-Deċennju Digitali (GU L 323, 19.12.2022, p. 4).

¹³ <https://digital-strategy.ec.europa.eu/mt/library/2023-report-state-digital-decade>.

¹⁴ <https://digital-strategy.ec.europa.eu/mt/library/broadband-coverage-europe-2022>.

¹⁵ Il-Programm ta' Politika dwar id-Deċennju Digitali jistabbilixxi sensiela ta' obiectivi u miri biex jippromwovi l-iżvilupp ta' infrastrutturi digħiġi reżiljenti, siguri, effikaċi u sostenibbli fl-Unjoni, fosthom mira digitali għall-Kummissjoni u għall-Istati Membri biex jiksbu l-konnettività tal-gigabits għal kulhadd sal-2030. Il-Programm jenhtieg li jwassal għal konnettività madwar l-Unjoni kollha u madwar id-dinja, għaċ-ċittadini u n-negozji, inkluż, iżda mhux biss, l-ghoti ta' aċċess għal broadband b'veloċità għolja affordabbli li jista' jgħin biex jitneħħew iż-żoni mingħajji komunikazzjoni u tiżdied il-koeżjoni madwar l-Unjoni, inkluż fir-reġjuni ultraperiferiċi, iż-żoni rurali, periferali, remoti u iżolati u l-gżejjer tagħha.

¹⁶ Ara l-Global Fibre Development Index tal-2023, Omdia.

¹⁷ Ir-Rapport Biennali tal-Osservatorju tal-5G ta' Ottubru 2023, il-paġna 8: https://5gobservatory.eu/wp-content/uploads/2023/12/BR-19_October-2023_Final-clean.pdf.

istazzjonijiet baži tal-5G għal kull 100 000 abitanti, il-Korea t’Isfel varat aktar minn ġumes darbiet minn kemm varat l-UE, u c-Ċina kważi tliet darbiet¹⁸.

Fl-aħħar nett, il-broadband bis-satellita jista’ jgħib servizzi tal-broadband b’velocitajiet tad-download sa 100 Mbps fiż-żoni rurali u remoti ġafna, fejn ma jkun disponibbli l-ebda network b’kapaċità għolja ġafna, anki jekk l-affordabbiltà tibqa’ kruċjali biex tiffaċilita l-adozzjoni f’dawn iż-żoni. Dawn jistgħu jipprovd wkoll servizzi ta’ emergenza reżiljenti waqt diż-zaġri jew kriżijiet. Iżda, filwaqt li s-servizzi bis-satellita jistgħu jnaqqsu l-qasma digħi, bħalissa ma jistgħux jieħdu post il-prestazzjoni tan-networks fuq l-art.

B’mod ġenerali, u mingħajr ma jitqiesu d-densità tal-popolazzjoni u l-kwalità tal-konnettività, l-UE għandha kopertura fissa u mobbli simili għall-Istati Uniti, iżda għadha lura ferm meta mqabbla ma’ bnadi oħra madwar id-dinja, b’mod partikolari fejn jidħlu l-kopertura tal-fibra u l-awtonomija tal-5G. Madankollu, dak li jgħodd aktar hu dak li għad irid jiġi kopert, u aktar importanti hu jekk l-UE hix f’pożżizzjoni tajba biex tilhaq l-objettivi tagħha tad-Deċennju Digidli li jkollha kopertura tal-fibra u tal-5G kullimkien. F’dan ir-rigward, l-adozzjoni ta’ servizzi b’veloċità għolja hi importanza ġafna għax din taffettwa l-kapaċità tas-settur li jinvesti. Min-naħha tad-domanda, l-adozzjoni ta’ broadband ta’ mill-inqas 1 Gbps hi baxxa ġafna (14% fl-2022 fil-livell tal-UE) u ffit aktar minn nofs l-unitajiet domestiċi kollha tal-UE (55%) adottaw broadband ta’ mill-inqas 100 Mbps. L-adozzjoni ta’ abbonamenti tal-broadband fiss b’veloċità għolja hi inqas fl-UE milli fl-Istati Uniti, fil-Korea t’Isfel jew fl-Ġappu¹⁹. L-adozzjoni tal-broadband mobbli standard hi aħjar u laħqed is-87%, minkejja l-kopertura kważi kullimkien b’networks tal-4G jew aqwa.

Dan id-dewmien ifisser vulnerabbiltà kritika għall-ekonomija tal-Ewropa kollha kemm hi, għax it-twassil tas-servizzi tad-data avvanzati u tal-applikazzjonijiet ibbażati fuq l-AI jiddependi fuqhom. L-istess japplika għall-varar tal-infrastruttura tal-edge computing, mutur ewljeni ieħor għall-applikazzjonijiet urgħenti u għall-kapaċitajiet tal-computing b’rabta ma’ kazijiet tal-użu intensiv tad-data fil-ħin reali u l-IoT. Hemm korrelazzjoni qawwija bejn il-varar tan-networks digitali kapaċi u l-adozzjoni tat-teknoloġiji moderni, li bħalissa mhumiex qed jiżviluppaw fuq skala kbira. Il-Programm ta’ Politika dwar id-Deċennju Digidli jistabbilixxi l-mira li sal-2030 jiġu varati 10 000 nodu periferiku sigur ġafna u newtrali għall-klima, u miri għall-adozzjoni tat-teknoloġiji digitali, bħall-cloud, il-big data u l-AI, mill-kumpanji Ewropej. Ir-Rapport tal-2023 dwar l-istat tad-Deċennju Digidli joħrog fid-dieher ir-riskji biex jintlaħqu dawn il-miri. L-edge computing għadu fil-bidu tiegħu fl-Ewropa²⁰. L-ewwel data miġbura mill-Osservatorju tal-Edge²¹ turi li l-Ewropa tinsab fit-triq it-tajba fil-fażi inizjali tal-varar tan-nodi periferici. Iżda x-xejriet attwali juru li mingħajr aktar investimenti u incettivi, il-miri aktarx li ma jintlaħqu sal-2030.

B’networks digitali moderni li kapaċi jinfirxu u jimmaturaw, inkunu nistgħu jixprunaw l-iżvilupp ta’ kazijiet tal-użu godda u b’hekk noħolqu opportunitajiet tan-negożju li jgħinu fit-trasformazzjoni digitali tal-Ewropa. Il-konsegwenzi jekk ma jintlaħqu il-miri tal-infrastruttura digitali tad-Deċennju Digidli jkunu estensivi, jolqtu ferm lil hinn mis-setturi digitali, u jfarrku l-opportunitajiet f’diversi oqsma tal-innovazzjoni bħas-sewqan awtomatizzat, il-manifattura intelligenti, u l-kura tas-saħħha personalizzata.

¹⁸ L-istazzjonijiet baži tal-5G għal kull 100 000 abitant: 419 (il-Korea t’Isfel), 206 (c-Ċina), 77 (l-UE), 118 (il-Ġappu), 30 (l-Istati Uniti).

¹⁹ Cf. Id-DESI Internazzjonali (se jiġi ppublikat abbażi tad-data tal-OECD). Fl-UE hawn 24.07 abbonament għal kull 100 abitant li għandhom veloċitajiet aqwa minn 100 Mbps, u dawn jitqabblu ma’ 29.60 fl-Istati Uniti, 33.36 fil-Ġappu u 43.60 fil-Korea t’Isfel.

²⁰ Ir-rapport tal-2023 dwar l-istat tad-Deċennju Digidli, SWD dwar il-Punti Kardinali tad-Deċennju Digidli, it-Taqsima 2.4.

²¹ <https://digital-strategy.ec.europa.eu/mt/policies/edge-observatory>.

2.2. Sfidi teknoloġiči

Qed ifeġġu bosta mudelli kummerċjali ġodda u swieq ġodda għalkollox permezz tal-iżviluppi teknoloġiči fl-ekonomija tal-Apps, fl-IoT, fl-snalitika tad-data, fl-AI jew f'forom ġodda ta' twassil tal-kontenut bħall-video streaming ta' kwalità għolja. Dawn l-applikazzjonijiet jeħtieġu żieda esponenzjali kontinwa fl-ipproċessar, fil-hžin u fit-trażmissjoni tad-data. L-abbiltà li jiġu pproċessati u ttransportati ammonti kbar tad-data fuq l-internet globali kollu wasslet biex id-data tibda tinhāzen u tīgi pproċessata mill-bogħod fil-cloud, bejn il-cloud u l-utent finali, permezz ta' Networks tat-Twassil tal-Kontenut (CDNs), u qrib l-utent finali (l-edge computing). Dan wassal biex il-funzjonijiet tan-networks tal-komunikazzjonijiet elettronici gew virtwalizzati fis-softwares, filwaqt li dawn il-funzjonijiet imxew lejn il-cloud jew l-edge²².

Dan il-mudell ġdid tal-forniment tan-networks u tas-servizzi ma jiddepend biss fuq il-fornituri tradizzjonali tat-tagħmir, tan-networks u tas-servizzi tal-komunikazzjoni elettronika, iżda anki fuq ekosistema kumplessa ta' fornituri tal-cloud, tal-edge, tal-kontenut, tas-software u tal-komponenti, fost l-oħra. Il-konfini tradizzjonali bejn dawn id-diversi atturi qed isiru dejjem aktar imċajpra għax jifformaw parti minn dak li jista' jiġi deskrirt bħala kontinwum tal-computing: miċ-ċipep u komponenti oħra għal proċessuri b'veloċità għolja inkorporati fl-apparati, sal-edge computing li jaħdem b'mod koeżiv ma' servizzi centralizzati tal-cloud u applikazzjonijiet imħaddha bl-AI li jimmaniġġaw in-network. B'hekk, il-computing se jiġi integrat kullimkien fin-network.

Issa hemm bżonn orkestrazzjoni ta' dawn l-elementi differenti. Din il-ġestjoni kkoordinata tar-riżorsi tal-computing u tan-network tiżgura li l-utenti finali jkollhom esperjenza bla skossi, irrispettivament minn jekk ikunux fuq il-mowbajl tagħhom, fid-dar, fil-karozza jew fil-ferrovija. Dan billi l-orkestratur jiżgura li fl-isfond ikun hemm firxa wiesgħa ta' ambjenti tal-computing qed jinteraqixxu flimkien.

Eżempju wieħed huma l-vetturi konnessi u awtonomi, li se jiddependu dejjem aktar fuq komunikazzjoni u computing avvanzati ta' veloċità għolja u latenza baxxa biex jiżguraw komunikazzjoni fil-ħin reali mal-infrastruttura tan-network u tat-toroq. B'hekk, dawn l-vetturi jkunu jistgħu jikkontribwixxu għal ottimizzazzjoni tal-fluss tat-traffiku u biex jonqsu l-kongestjoni u l-aċċidenti.

Eżempju ieħor hu l-użu ta' konnettività sigura b'veloċità għolja biex jingħataw servizzi avvanzati tas-saħħha elettronika, fosthom monitoraġġ avvanzat tas-saħħha elettronika u kura tas-saħħha elettronika fiż-żoni remoti, b'apparati li ma jiswewx ħafna flejjes. Għal dan, ikun hemm bżonn il-migrazzjoni tal-funzjonalità u tal-użu tal-intellegjenza artificjali lejn in-network, li jrid ikun kemm jista' jkun qrib l-utent. Teknologiji oħra li jistgħu jkunu parti mis-sistema tal-kura tas-saħħha tal-2030 huma l-monitoraġġ bis-sensuri, ir-realtà estiżza (XR) u d-droni.

Din il-bidla teknoloġika twassal biex jinħolqu mudelli kummerċjali ġodda fis-settur tas-servizzi tal-komunikazzjoni elettronika. L-operazzjonijiet tan-network dejjem aktar kumplessi jgħiegħlu lill-kumpaniji f'segmenti differenti tal-katina tal-valur biex jaħdmu flimkien fis-saff tal-infrastruttura, filwaqt li l-kompetizzjoni fis-saff tas-servizz issir aktar kumplessa. Fost ix-xejriet

²² Din it-tranżizzjoni teknoloġika u l-paradigma l-ġidha kkonfermathom il-maġġoranza l-kbira tar-rispondenti fil-konsultazzjoni esploratorja tal-Kummissjoni li tniediet is-sena l-oħra biex jingħabru l-fehmiet u jingħarfu l-ħtiġijiet tal-Ewropa fejn tidhol l-infrastruttura tal-konnettività li tixpruna t-trasformazzjoni digitali. B'mod partikolari, ir-rispondenti qiesu l-virtwalizzazzjoni tan-network, il-partizzjoni tan-network, u n-Network bhala Servizz, bhala l-avanza teknoloġiči li se jħallu l-akbar impatt fis-snin li ġejjin. Dawn it-teknoloġiji mistennija jixprunaw it-tranżizzjoni minn networks tradizzjonali tal-komunikazzjoni elettronika lejn networks ibbażati fuq il-cloud, virtwalizzati u definiti mis-software, li jnaqqsu l-kostijiet, itejbu r-reziljenza u s-sigurtà tan-networks, u li jdah lu servizzi ġodda u innovativi, filwaqt li jbiddlu mill-qiegħ il-mudelli kummerċjali u tal-ekosistema. Ir-riżultati tal-konsultazzjoni esploratorja ppubblikati f'Ottubru 2023 jinsabu hawn: <https://digital-strategy.ec.europa.eu/en/news/consultation-electronic-communications-highlights-need-reliable-and-resilient-connectivity>.

ewlenin hemm il-kondiviżjoni tan-network, is-separazzjoni tas-saff tal-infrastruttura u tas-saff tas-servizz, u l-ħolqien ta' pjattaformi tas-servizzi bbażati fuq kuncetti bħan-Network bħala Servizz (NaaS) u l-IoT. In-NaaS isawwar qafas komuni u miftuħ bejn l-operaturi u b'hekk jaġħmilha eħsef biex l-iżviluppaturi jibnu applikazzjonijiet u servizzi bi shab ma' forniture kbar tal-cloud u forniture tal-applikazzjonijiet tal-kontenut (CAPs) li jikkomunikaw flimkien mingħajr skossi u li jkunu jaħdmu għall-apparati u l-klijenti kollha. Fl-istess ħin, permezz tiegħu, l-atturi mhux konvenzjonali fid-dominju tas-servizzi tan-network, bħal iperskalaturi tal-cloud, jibdew servizzi fil-grad ta' intraprija ġo dak l-ispezju²³.

Dawn il-bidliet qed jiddahħlu gradwalment biex jinhataf il-potenzjal kollu tan-networks 5G, speċjalment għas-setturi industrijni, jiġifieri l-hekk imsejha "vertikali", bħall-manifattura jew il-mobbiltà. Bl-industrija ta' succcess u s-shubijiet pubbliċi privati tagħha, l-UE bħalissa tinsab fuq quddiem (maċ-Ċina) fejn jidhol l-iżvilupp ta' dawn l-applikazzjonijiet industrijni futuri tal-5G fis-setturi tal-industrija vertikali. Fost l-eżempji hemm in-networks operattivi tal-kampus, eż-ċċo fabbriki, portijiet u minjieri²⁴, kif ukoll il-varar ippjanat tal-kurituri tal-5G tul in-networks tat-trasport tal-UE²⁵. Dawn il-bidliet se jkunu sisien ewlenin għall-kontinwum futur tal-computing bis-6G, li bħalissa għadu fl-istadju tal-iżvilupp, iżda li se joħloq aktar riallinjament tan-networks u każijiet kummerċjali vijabbli, u aktar htigjiet tal-investiment għall-operaturi.

Il-konvergenza tan-networks Ewropej tal-komunikazzjonijiet elettronici u tas-servizzi tal-cloud lejn "Telco Edge Cloud" tal-UE, kif previst fil-Pjan Direzzjonali għat-Teknoloġija Industrijali tal-Alleanza Ewropea għad-Data Industrijali, l-Edge u l-Cloud²⁶ tista' tkun faċilitatur ewleni għall-ospitar u l-ġestjoni tal-funzjonijiet virtualizzati tan-network, kif ukoll biex jingiebu servizzi kumplimentari li jindirizzaw is-swieq tal-prodotti u s-servizzi relatati mal-IoT li tant qed jikbru malajr. Din mistennija tixpruna t-tranzizzjoni lejn internet industrijni li jippermetti servizzi kritici f'firxa wiesgħa ta' setturi u attivitajiet ta' benefiċċju kbir għaċ-ċittadini daqskemm għall-industrija. Fost l-eżempji konkreti hemm is-servizzi tar-robots u tad-droni għall-industrija, il-vetturi konnessi u awtonomi li jinteraġġixxu ma' networks tal-edge varati matul it-triq għal sistemi tal-mobbiltà intelligenti u trasport intelligenti; u każijiet tal-użu b'rekwiziti stretti tal-privatezza tad-data bħall-kura tas-saħħha mill-bogħod tal-pazjenti. Dan jeħtieg id-disponibbiltà wiesgħa ta' rizorsi tal-computing li jkunu integrati għalkollox mar-riżorsi tan-network, biex jipprovdu l-kapacitajiet tat-trażmissjoni u tal-ipproċessar tad-data meħtiega minn dawn l-applikazzjonijiet godda. L-Alleanza bħalissa qed tiżviluppa pjan direzzjonali tematiku ieħor dwar it-Telco Edge Cloud, li għandu jitlesta sa nofs l-2024.

Dan imkien ma jkun aktar ovvju milli fil-belt u f'ambjenti urbani kbar fejn dawn is-setturi u l-attivitajiet jingħaqdu flimkien. Id-data li jiġi generaw tista' tigi pproċessata u kkombinata lokalment, biex jonqos l-użu tar-riżorsi tan-network, jiġu orkestrati l-mobbiltà u s-servizzi fil-hin reali, u tigi ottimizzata l-kura tas-saħħha u medika taċ-ċittadini. Jekk l-atturi differenti ta' din l-ekosistema jaħdmu flimkien, it-Telco Cloud potenzjalment tiżviluppa ġenerazzjoni ġidha ta' sistemi tal-komputazzjoni u tal-orkestrazzjoni tad-data li kapaċċi jmexxu r-riżorsi f'network,

²³ Ara, pereżempju: Integrated Private Wireless fuq AWS, <https://pages.awscloud.com/rs/112-TZM-766/images/AWS%20Integrated%20Private%20Wireless%20eBook.pdf>, Announcing private network solutions on Google Distributed Cloud Edge, <https://cloud.google.com/blog/products/networking/announcing-private-network-solutions-on-google-distributed-cloud-edge>.

²⁴ Ir-rapport biennali tal-Osservatorju tal-5G ta' Ottubru 2023, is-Servizz tal-Intelligence dwar l-Infrastruttura Mobbli ta' Omdia.

²⁵ <https://digital-strategy.ec.europa.eu/mt/policies/cross-border-corridors>.

²⁶ Pjan direzzjonali Ewropew għat-teknoloġija industrijni għal offerta tal-cloud-edge tal-ġenerazzjoni li jmiss, 2021, https://ec.europa.eu/newsroom/repository/document/2021-18/European_CloudEdge_Technology_Investment_Roadmap_for_publication_pMdz85DSw6nqPppq8hE9S9RbB8_76223.pdf

f'ambjenti bħall-bliet intelligenti, u jipprovdu servizzi interoperabbi biex jiżviluppaw u jottimizzaw l-eżekuzzjoni ta' applikazzjonijiet tal-AI intensivi fid-*data* u fil-komputazzjoni.

Madankollu, dan il-ftuħ inevitabbli tan-network tal-komunikazzjonijiet elettronici tradizzjonalment “magħluq” f'approċċ tan-NaaS jesponi l-kapaċitajiet tan-network għal partijiet terzi u għandu r-riskju possibbli li xi fornitori kbar minn barra l-UE jsiru atturi ewlenin f'dawn l-ekosistemi. Fil-kuntest geopolitiku attwali u minn perspettiva ta' sigurtà ekonomika, dan jikkawża riskju ġmielu ta' dipendenza addizzjonal fuq atturi minn barra l-UE fis-settur kollu tas-servizzi digitali. Għalhekk, hu essenzjali li l-atturi Ewropej jiżviluppaw il-kapaċitajiet u l-iskala meħtieġa²⁷ biex isiru fornitori tal-pjattaforma tas-servizzi.

Dan jiftaḥ baħar ta' opportunitajiet għas-servizzi, b'mod partikolari ghall-fornitori tat-tagħmir. Il-kapaċità tal-fornitori Ewropej li jaħtfuhom u jsiru fornitori dinjin ewlenin tat-tagħmir tas-6G se tiddependi ħafna fuq kif jaħkmu l-bidliet teknoloġici estensivi tal-industrija u jħaddnu l-bidliet mill-qiegħi li jīgħi magħhom (ara t-Taqsima 2.4.1). Il-Pjan Direzzjonali tal-2023 lil hinn mill-5G/6G tal-industriji tal-UE u tal-Istati Uniti hu żvilupp apprezzat f'dan ir-rigward.

Fil-ħamsa sal-ġħaxar snin li ġejjin, l-infrastruttura u s-sistemi tal-kriptaqgħ tagħna sejkunu fir-riskju li jiġu kompromessi minn forza brutali komputazzjonali dejjem aktar b'saħħitha, u mill-miġja tal-computing kwantistiku nnifsu. Dawn jistgħu jixxu s-sistemi tal-kriptaqgħ ewlenin attwali kollha fir-riskju, u jħallu n-networks u s-servizzi tal-komunikazzjoni tal-Ewropa u d-*data* sensittiva (relata mas-saħħha, il-finanzi, is-sigurtà jew id-difiżza u l-bqija) vulnerabbli ħafna. Hemm ħtieġa ċara u immedjata li l-UE tibda thejji l-assi digitali tagħha biex tiffaccċja dan ir-riskju. Ghadd ta' żviluppi riċenti bbażati fuq it-teknoloġiji kwantistici, bħad-distribuzzjoni ewlenija bil-quantum, għandhom potenzjal ġmielu li jipproteġu d-*data* sensittiva u l-infrastruttura digitali tal-UE.

Pereżempju, l-UE qed taħdem biex f-1-ġħaxar snin li ġejjin tvara infrastruttura cċertifikata bis-sħiħ tal-komunikazzjoni kwantistica minn tarf sa tarf (EuroQCI) għad-distribuzzjoni tal-kjavi użati fit-teknoloġiji tal-kriptaqgħ li pass pass se jiġu integrati fl-Infrastruttura tal-UE għar-Reżiljenza, l-Interkonnattività u s-Sigurtà bis-Satellita (l-IRIS²⁸). Il-kostellazzjonijiet tas-satellita f'Orbita Dinjija Baxxa (LEO) u f'Orbita Dinjija Medja (MEO), u konnattività mhux terrestri oħra bħall-Pjattaformi f'Altitudni Għolja (HAPs) ikomplu jwessgħu l-konfini tal-bidliet teknoloġici futuri.

Bħala konklużjoni dwar l-isfidi teknoloġici, is-setturi tan-networks u s-servizzi tal-komunikazzjonijiet elettronici Ewropej u tat-tagħmir tan-networks bħalissa qegħdin f'salib it-toroq; jew se jirkbu u jaħkmu t-trasformazzjoni teknoloġika, jew inkella se jħallu l-post għal atturi ġoddha, l-aktar minn barra l-UE, bil-konsegwenzi kollha li jinħolqu mil-lat ta' sigurtà ekonomika tal-UE.

2.3. Sfidi biex tinkiseb l-iskala fis-servizzi tal-konnettività tal-UE

2.3.1. Htiġiġiet tal-investiment

Skont studju riċenti li għamlet il-Kummissjoni Ewropea²⁸, biex jintlaħqu l-miri attwali tad-Deċċennju Digitali għal konnattività tal-Gigabits u tal-5G jaf hemm bżonn investimenti totali sa EUR 148 biljun, jekk in-networks fissi u mobbli jiġu varati b'mod indipendenti, u jiġi varat il-5G awtonomu li joffri liċ-ċittadini u n-negozji Ewropej il-kapaċitajiet shah li jistgħu jiġi offruti min-networks mobbli tal-5G. Jaf ikun hemm bżonn ukoll investimenti ta' EUR 26-79 biljun

²⁷ Il-kunċett ta' skala jaf ikun differenti hafna f'ambjent ta' NaaS fin-natura u l-kobor meta mqabel mal-ekonomiċi ta' skala tan-networks tipiċċi attwali tal-komunikazzjoni elettronika.

²⁸ <https://digital-strategy.ec.europa.eu/en/library/investment-and-funding-needs-digital-decade-connectivity-targets>.

oħra skont xenarji differenti, ħalli tkun żgurata kopertura shiħa tal-kurituri tat-trasport, inkluż it-toroq, il-linji ferrovjarji u l-passaġġi fuq l-ilma, biex b'hekk weħidhom il-ħtiġijiet tal-investimenti totali meħtieġ għall-konnettivitā jaqbżu l-EUR 200 biljun. Filwaqt li n-networks mobbli jeħtieġ jiġu densifikati biex jiksbu prestazzjoni aqwa, l-operaturi tal-UE huma medhijin biex jaraw kif se jużaw is-siti eżistenti biex ivaraw baned baxxi u medji. Madankollu, biex jitwettqu l-aċċornamenti futuri, eż. is-6G jew il-WiFi6, id-densifikazzjoni tan-network meħtieġa aktarx li se tiżdied b'fattur ta' 2-3 sa tmiem id-deċennju, jekk xejn fiż-żoni b'domanda għal densità kbira.

Lil hinn mill-konnettivitā terrestri, huma bżonn aktar investimenti għall-integrazzjoni tas-servizzi bis-satellita avvanzati li jipprovd soluzzjonijiet kumplimentari għal backhaul, konnettivitā tal-apparati fiż-żoni remoti li mhumiex koperti b'teknologiji terrestri jew biex tkun żgurata l-kontinwitā tas-servizz f'każ ta' għajnejna waqt xi kriżi jew diżastru.

It-testija b'suċċess ta' soluzzjonijiet ibbażati fuq is-software u l-cloud li jipprovd n-NaaS teħtieġ kapaċitajiet ta' investimenti sinifikanti addizzjonali. Hu stmat li fl-UE hemm diskrepanza ta' EUR 80 biljun fl-investimenti fil-cloud sal-2027²⁹,³⁰. Tranżizzjoni bil-mod tal-atturi tal-UE lejn soluzzjonijiet ibbażati fuq il-cloud għas-servizzi tal-komunikazzjoni elettronici u lil hinn, tikkawża riskji ta' aktar dipendenzi fil-qasam tas-servizzi digħi.

2.3.2. Is-sitwazzjoni finanzjarja tas-settur tal-komunikazzjoni elettronika tal-UE

Il-kapaċità tal-UE li twettaq l-investimenti meħtieġa biex jirnexxilha tittrasforma s-settur tal-konnettivitā u tindirizza l-isfidi tekhnoloġici, se tkun tiddependi fuq is-sitwazzjoni finanzjarja tas-settur tal-komunikazzjoni elettronici tagħha.

F'dan il-kuntest, is-sitwazzjoni finanzjarja attwali tas-settur tal-komunikazzjoni elettronici tal-UE toħloq thassib dwar il-kapaċità tiegħu li jikseb il-finanzjament għall-investimenti sostanzjali meħtieġa biex ilaqha mat-tranżizzjoni tekhnoloġika.

Id-dħul medju għal kull utent (ARPU) tal-operaturi tal-komunikazzjoni elettronici fl-UE hu relattivament baxx meta mqabbel ma' ekonomiji oħra bhall-Istati Uniti, il-Ġappun jew il-Korea t'Isfel³¹. Dan wassal għal tnaqqis fir-Reddit fuq il-Kapital Użat (ROCE)³². Anki n-nefqa kapitali (Capex) għal kull ras hija baxxa iż-żejjed fl-UE. Fl-2022, din kienet EUR 109,1 meta mqabbila ma' EUR 270,8 fil-Ġappun, EUR 240,3 fl-Istati Uniti u EUR 113,5 fil-Korea t'Isfel³³. Fl-ahħar għaxar snin, l-istokks tal-fornituri Ewropej tan-networks u s-servizzi tal-komunikazzjoni elettronici marru agħar milli mistenni, kemm fl-indiċċijet globali tal-komunikazzjoni elettronici u anki fis-swieq tal-istokks Ewropej³⁴. Il-fornituri Ewropej tan-networks u tas-servizzi tal-komunikazzjoni elettronici qed iġarrbu wkoll multipli b'valur

²⁹ L-Alleanza Ewropea għad-Data Industrijali, l-Edge u l-Cloud: “Pjan direzzjonal Ewropew tat-teknoloġija industrijali għall-cloud u l-edge tal-ġenerazzjoni li jmiss”, li jestrapola sal-2030 id-diskrepanza fl-investimenti identifikata fid-Dokument ta’ Hidma tal-Persunal tal-Kummissjoni (27.5.2020): *L-identifikazzjoni tal-ħtiġijiet tal-irkupru tal-Ewropa, SWD(2020) 98 final/2*, Brussell, pp. 17-18.

³⁰ Grupp tar-Ričerka dwar is-Sinerġi, eż. abbaži tad-[data tal-ewwel trimestru tal-2023](#), Investimenti relatati mal-kapaċitajiet generali tal-cloud imfassla għall-mudell tan-negożju ta' kull fornitur tal-cloud u li ma jikkoinċidux b'mod sinifikant mal-ħtiġijet generali tal-investimenti fil-konnettivitā tal-UE.

³¹ Fl-2022, l-ARPU mobbli kien EUR 15,0 fl-Ewropa, meta mqabbel ma' EUR 42,5 fl-Istati Uniti, EUR 26,5 fil-Korea t'Isfel u EUR 25,9 fil-Ġappun. L-ARPU tal-broadband fiss kien EUR 22,8 fl-Ewropa meta mqabbel ma' EUR 58,6 fl-Istati Uniti, EUR 24,4 fil-Ġappun, u EUR 13,1 fil-Korea t'Isfel. L-ETNO, ir-Rapport tal-2024 dwar l-Istat tal-Komunikazzjoni elettronici Digitali, Jannar 2024.

³² Fir-rigward tas-swieq fissi, skont ir-Rapport tal-ETNO tal-2023 dwar l-Istat tal-Komunikazzjoni elettronici Digitali, l-ARPU tal-membri tal-ETNO kien EUR 21,8 meta mqabbel ma' EUR 50,6 fl-Istati Uniti u EUR 26,2 fil-Ġappun, u qabel biss il-Korea t'Isfel (EUR 13) u ċ-Ċina (EUR 4,9).

³³ Ibid.

³⁴ L-ETNO, ir-Rapport tal-2023 dwar l-Istat tal-Komunikazzjoni elettronici Digitali.

baxx tal-intrapriža/EBITDA, u dan jissuġgerixxi nuqqas ta' fiduċja fis-suq b'rabta mal-potenzjal ta' tkabbir sostenibbli fit-tul fid-dħul.

F'dan l-isfond, il-proporzjon ta' mill-inqas parti mid-dejn nett tal-operaturi tal-komunikazzjonijiet elettronici fuq l-EBITDA tagħhom kompla jikber. Barra minn hekk, l-aċċess ghall-finanzi jidher li mar ghall-agħar hekk kif ir-rati tal-imghax żiddu mil-livelli baxxi storiċi, u l-averżjoni mifruxa tar-riskju relatata mal-kriżiċċi dinjin il-ġoddha qed tikkäġuna certa incertezza makroekonomika. Bħal forniture oħra tal-infrastruttura, il-forniture tan-networks tal-komunikazzjonijiet elettronici sejkollhom bżonn ukoll jirkupraw il-kostijiet tal-investiment fuq diversi għexieren ta' snin, u anki bidla żgħira fir-rata tal-imghax thalli impatt fuq il-vijabbiltà finanzjarja tal-progetti tal-investiment.

F'dan il-kuntest, il-perċezzjoni tal-attraenza tan-networks digitali avvanzati fost l-investituri privati għandha importanza kruċjali għall-futur tal-konnettività. Čerti investituri saħqu li l-mobilizzazzjoni tal-investimenti privati teħtieg każ kummerċjali vijabbbli ċar għal profittabbiltà u marġnijiet akbar. Il-profittabbiltà tiddependi fuq l-adozzjoni ta' networks fissi u mobbli mtejba, li minnha nnifisha hi marbuta mal-iżvilupp u ż-żieda fl-adozzjoni tal-applikazzjonijiet intensivi fid-data u l-każiċċi tal-użu, eż. ibbażati fuq l-edge computing, l-AI u l-IoT.

Barra minn hekk, f'dan il-kuntest, xi partijiet ikkonċernati saħqu fuq l-importanza ta' miżuri min-naħha tad-domanda. F'dan ir-rigward, l-Unjoni tappoġġa l-adozzjoni tat-teknoloġiji digitali mill-SMEs skont l-objettivi u l-miri stabbiliti fid-Deċennju Digitali u, b'mod partikolari, permezz taċ-Ċentri Ewropej tal-Innovazzjoni Digitali, il-varar ta' spazji tad-data għall-partijiet ikkonċernati biex jikkondividu u jergħu jużaw id-data industriali f'ambjent affidabbli, u l-aċċess ghall-“fabbriki tal-AI” futuri³⁵. Iż-żieda fl-użu tas-servizzi avvanzati tal-komunikazzjoni elettronika min-negożji se ssaħħa id-digitalizzazzjoni tal-ekosistemi lokali li jipparteċipaw fil-ktajjen tal-provvista madwar l-UE u tippromwovi l-aċċess għal applikazzjonijiet intensivi fl-infrastruttura, bħall-AI generattiva, l-edge computing u s-supercomputing, filwaqt li tevita d-distorsjoni bla bżonn possibbli tal-kompetizzjoni.

Xi investituri semmew li r-regoli prudenzjali għall-banek u għall-kumpaniji tal-assigurazzjoni qed ixekklu l-varar tal-kapital u l-istimular tas-swiegħ tal-ekwitā. Tkellmu favur it-tnaqqis tal-livelli tal-kapital meħtieg stabbiliti fil-qafas leġiżlattiv dwar ir-regolamentazzjoni prudenzjali. Pereżempju, huma qalu li, b'rabta mal-kumpaniji tal-assigurazzjoni, id-Direttiva dwar Solvenza II³⁶ theggex lill-kumpaniji tal-assigurazzjoni jnaqqsu l-esponent tagħhom għall-ekwitajiet għal raġunijiet prudenzjali³⁷ għax il-prezzijiet tal-ekwitā huma volatili. Minħabba f'hekk, aktar investiment fl-ekwitā jista' jwassal għal proporzjonijiet aktar baxxi ta' solvenza³⁸. Ir-rieżami attwali maqbul dan l-ahħar dwar il-qafas tas-Solvenza II indirizza dawn l-affermazzjonijiet, u se jwassal għal solliev sostanzjali tal-kapital billi jitnaqqas il-marġni tar-riskju, isiru bidliet fl-aggustament simetriku, u jiġu definiti kriterji ċari għal ekwitā fit-tul³⁹. L-investimenti, b'mod

³⁵ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni dwar it-tishħiħ tan-negożji ġoddha u tal-innovazzjoni fl-intellegjenza artificjali affidabbli, COM(2024) 28 final.

³⁶ Id-Direttiva 2009/138/KE tal-Parlament Ewropew u tal-Kunsill tal-25 ta' Novembru 2009 dwar il-bidu u l-eżerċizzu tan-negożju tal-assigurazzjoni u tar-riassigurazzjoni (Solvenza II) (GU L 335, 17.12.2009, p. 1-155).

³⁷ Financer la quatrième révolution industrielle, Philippe Tibi, 2019.

³⁸ Deloitte Belgium u CEPS għall-Kummissjoni Ewropea, id-DG għall-Istabbiltà Finanzjarja, is-Servizzi Finanzjarji u l-Unjoni tas-Swieq Kapitali, Studju dwar il-muturi tal-investimenti fl-ekwità mill-assiguraturi u l-fondi tal-pensjonijiet, Diċembru 2019.

³⁹ [Konferma tat-test finali ta' kompromess bil-hsieb ta' ftehim](#), Proposta għal Direttiva tal-Parlament Ewropew u tal-Kunsill li temenda d-Direttiva 2009/138/KE, 2021/0295 (COD).

partikolari dawk fl-infrastruttura, potenzjalment jiġu stimulati biż-żieda fil-kapaċitā tal-industrija tal-assigurazzjoni li tinvesti fin-negozji tal-UE⁴⁰.

Madankollu, billi l-ekwità investita fi stokk mhux elenkat, bħal negozji innovattivi u operaturi godda tal-komunikazzjonijiet elettronici, aktarx għadha titqies aktar riskjuža, l-appoġġ pubbliku hu incētiv essenzjali. L-investituri jidhrilhom ukoll li l-appoġġ pubbliku, b'mod partikolari mill-Facilità ghall-Irkupru u r-Reżiljenza u fondi oħra tal-UE (Next Generation EU, il-Fondi Strutturali, il-Facilità Nikkollegaw l-Ewropa (FNE), eċċ.) se jgħin biex jintlaħqu certi oqsma ta' falliment tas-suq, fejn id-domanda ma tkunx bizzżejjed biex tipprovd redditu xieraq għal varar privat. Fl-istess hin, fil-fehma tal-investituri, is-shubijiet pubbliċi privati, fejn il-kapital pubbliku jieħu l-forma ta' garanziji jew ta' koinvestment subordinat, jistgħu possibbilment ikunu mod tajjeb u effiċjenti biex jgħinu lis-settur tal-komunikazzjonijiet elettronici jiffinanzja t-trasformazzjoni tiegħu.

Fl-aħħar nett, l-investituri spiegaw li element iehor li jxekkel l-attraenza tas-suq Ewropew tal-komunikazzjonijiet elettronici għal investituri kbar hu l-frammentazzjoni tiegħu, u allura n-nuqqas ta' assi bi skala suffiċjenti. Hu komuni li l-investituri kbar ikollhom limiti minimi għall-investimenti tagħhom minħabba l-kapaċitā limitata tagħhom li jmexxu u/jew jimmonitorjaw il-portafoll tagħhom. Dan ifisser li hemm inqas finanzjaturi li qed jikkompetu għal investimenti iż-ġħar milli għal investimenti akbar, u b'hekk jinħolqu kundizzjonijiet inqas favorevoli. Barra minn hekk, il-kost relattiv tal-amministrazzjoni ta' investimenti kbar hu inqas mill-kost għall-investimenti iż-ġħar, u allura l-investituri jkunu jistgħu joffru kundizzjonijiet aħjar. L-integrazzjoni tas-swieq nazzjonali tista' tkun opportunità biex tinkiseb ġabro potenzjali akbar ta' investituri u kundizzjonijiet tal-finanzjament għall-investimenti fil-komunikazzjonijiet elettronici. Barra minn hekk, iż-żieda fid-daqs tal-progetti tista' ttejjeb l-effiċjenza tal-kost tagħhom u żżid il-vijabbiltà finanzjarja tal-progetti. Profil tar-redditu aħjar itejjeb l-attraenza tagħhom u eventwalment il-kundizzjonijiet finanzjarji.

2.3.3. Nuqqas ta' suq uniku

L-UE m'għandhiex suq uniku għan-networks u s-servizzi tal-komunikazzjonijiet elettronici, iżda 27 suq nazzjonali b'kundizzjonijiet differenti tal-provvista u tad-domanda, arkitetturi tan-network, livelli differenti ta' kopertura tan-networks b'kapaċitā għolja ħafna, proċeduri, kundizzjonijiet u aġilitajiet differenti għall-awtorizzazzjoni tal-ispettru nazzjonali, kif ukoll approċċi regolatorji differenti (għalkemm parżjalment armonizzati). Il-frammentazzjoni ma tikkonċernax biss in-naħha tal-provvista tas-suq. Barra minn hekk, min-naħha tad-domanda, jigifieri l-utenti finali, il-kundizzjonijiet tas-suq ivarjaw minn Stat Membru għall-ieħor. Din il-frammentazzjoni semmewha b'enfasi ħafna mir-rispondenti tal-konsultazzjoni esploratorja dwar il-futur tas-settur tal-komunikazzjonijiet elettronici u tal-infrastruttura tiegħu⁴¹. Huma enfasizzaw li t-tnejħiha tal-ostakli, b'mod partikolari r-regolamentazzjoni settorjali peżanti u/jew frammentata, tista' toħloq incētivi għal konsolidazzjoni transfruntiera u biex jinħoloq Suq Uniku Digitali integrat għalkollox. Rigward l-ostakli għall-integrazzjoni tas-suq, ħafna mir-rispondenti tal-

⁴⁰ Il-Komunikazzjoni tal-Kummissjoni lill-Parlament Ewropew u lill-Kunsill dwar ir-rieżami tal-qafas prudenziali tal-UE għall-assuraturi u r-riassuraturi fil-kuntest tal-irkupru tal-UE wara l-pandemija, COM(2021) 580, 2021.

⁴¹ Ir-riżultati tal-konsultazzjoni esploratorja li ġew ippubblikati f'Ottubru 2023: <https://digital-strategy.ec.europa.eu/mt/news/consultation-electronic-communications-highlights-need-reliable-and-resilient-connectivity>. F'dan ir-rigward, il-maġgoranza l-kbira tar-rispondenti ta' din il-mistoqsija (inkluż l-assocjazzjoni) tan-neozji tat-telekomunikazzjoni u tas-satellite, il-bejjiegħa, l-operaturi, u l-NGOs) innotaw li s-suq uniku digħi lu mxekkel bl-frammentazzjoni tas-settur fis-swieq nazzjonali. Dan jiġi kemm minħabba c-ċirkostanzi tas-suq kulturali u diverġenti, u anki minħabba n-nuqqas ta' armonizzazzjoni shiha tar-regoli tas-settur (eż. il-bini tal-kapaċitajiet ta' interċettazzjoni legali, iż-żamma tad-data, il-protezzjoni tad-data, ir-rekwiżiti tar-rilokalizzazzjoni, l-obbligi taċ-ċibersigurtà u tar-rappurtar, u r-rekwiżiti tar-rappurtar tal-inċidenti tan-networks/tas-servizzi, il-kundizzjonijiet tal-irkant tal-ispettru, eċċ.), li hi kkawżata wkoll minħabba implementazzjoni bil-mod u frammentata tar-regoli tal-UE fil-livell nazzjonali u approċċi frammentati għall-infurzar.

konsultazzjoni esploratorja⁴² appellaw, b'mod partikolari, għal suq tal-ispettru aktar integrat u approċċ aktar armonizzat għall-ġestjoni tal-ispettru madwar l-UE. Issuġġerew li jixraq jiġu allinjati l-approċċi relatati ma', pereżempju, it-tul tal-perjodu tal-liċenzji, il-prezzijiet ta' riżerva, il-kost annwali tal-ispettru, jew il-prattiki tal-kondiżjoni tal-ispettru.

Il-politika dwar l-ispettru tar-radju hi qasam ta' kompetenza kondiżja bejn l-UE u l-Istati Membri. L-UE tadotta r-regoli, b'mod partikolari għad-deżinjazzjoni tal-baned tal-frekwenzi mal-UE kollha skont kundizzjonijiet tekniċi armonizzati. L-azzjoni tal-Istati Membri mbagħad tiffoka fuq l-implementazzjoni tal-awtorizzazzjoni, il-ġestjoni u l-użu tal-ispettru. Madankollu, il-mod kif jitmexxa u jintuża l-ispettru fi Stat Membru partikolari jħalli impatt fuq is-suq intern kollu kemm hu, pereżempju, minħabba hinijiet tal-bidu differenti fl-iżvilupp ta' teknoloġiji bla fili ġonna jew servizzi ġonna jew minħabba interferenza transfruntiera dannuża, b'aktar riperkussjonijiet possibbli fuq il-kompetittività, ir-reziljenza u t-tmexxija teknoloġika tal-UE. Għalhekk hu imperattiv li l-ispettru jitmexxa b'mod ikkoordinat aktar fost l-Istati Membri kollha biex jigi massimizzat il-valur soċjali u ekonomiku tiegħu u tissaħħah il-konnettività terrestri u bis-satellita madwar l-UE kollha.

It-tentattivi tal-passat għal aktar koordinazzjoni, konvergenza u certezza tal-UE fil-ġestjoni tal-ispettru, pereżempju, fil-kuntest tal-Proposta għal Regolament dwar is-Suq Uniku tat-Telekomunikazzjoni⁴³ u l-Kodiċi Ewropew ghall-Komunikazzjonijiet Elettroniċi (minn hawn 'il quddiem imsejjah il-“Kodiċi”)⁴⁴, ma rnexxewx f'ħafna aspetti. Fl-ahħar mill-ahħar, dan kellu konsegwenzi detrimentali għall-UE kollha kemm hi. Pereżempju, il-proċess tal-awtorizzazzjoni għall-baned, li kien antiċipat biex jixpruna l-varar futur tal-5G, kien beda fl-2015 fl-ewwel Stati Membri⁴⁵ u sal-lum fl-2024 għadu ma tlestiex kollu, minkejja l-iskadenzi stabbiliti fil-livell tal-UE. Il-proċess tal-awtorizzazzjoni għall-użu tal-baned ta' 800 MHz u 2,6 GHz għall-4G ha 6 snin għal 26 Stat Membru u sahansitra 10 snin għal 27 Stat Membru, minkejja li ma kienx inqala' avveniment pandemiku eċċeżzjonali bħal fil-każ tal-5G⁴⁶. Dan iċċaġuna xenarji frammentati fl-introduzzjoni tal-4G u tal-5G madwar l-UE, għax xi Stati Membri kienu kważi ġenerazzjoni shiħa tat-teknoloġija bla fili wara l-bqija.

Barra minn hekk, xi drabi, meta l-offerenti tal-ispettru spicċaw iħallsu prezziżiġiet oħla minħabba l-iskarsezza artificjali maħluqa mid-disinn tal-irkant, dan ġie assoċjat ma' tnaqqis fil-kapaċitajiet tal-investiment u ma' dewmien fil-varar tas-servizzi mill-fornituri tan-networks u s-servizzi tal-komunikazzjonijiet elettroniċi. Fl-ahħar mill-ahħar, huma l-konsumaturi u l-utenti kummerċjali li ħallsu l-prezz mil-lat ta' kwalità subottimali tas-servizzi, li finalment taffettwa hażin it-tkabbir ekonomiku, il-kompetittività u l-koeżjoni tal-UE.

Hemm ukoll regoli nazzjonali lil hinn mil-leġiżlazzjoni dwar il-komunikazzjonijiet elettroniċi speċifika għas-servizi li jimponu obbligi, pereżempju, fir-rigward tal-interċettazzjoni legali, iż-żamma tad-data jew il-lokalizzazzjoni taċ-Ċentri tal-Operazzjonijiet tas-Sigurtà, li ssemmew

⁴² Meta wiegħu għall-konsultazzjoni, il-maġġoranza tar-rispondenti, l-aktar il-kumpaniji (il-fornituri tan-NEK u tal-pjattaformi digitali), l-assoċjazzjoni tan-negożju u l-organizzazzjoni tal-konsumaturi, apprezzaw l-idea ta' suq tal-ispettru aktar integrat u approċċ armonizzat għall-ġestjoni tal-ispettru madwar l-UE.

⁴³ COM(2013) 627 final.

⁴⁴ Id-Direttiva (UE) 2018/1972 tal-Parlament Ewropew u tal-Kunsill tal-11 ta' Diċembru 2018 li tistabbilixxi l-Kodiċi Ewropew ghall-Komunikazzjonijiet Elettroniċi (GU L 321, 17.12.2018, p. 36).

⁴⁵ Studju tal-Kummissjoni dwar il-valutazzjoni tal-effiċjenza tal-proċessi tal-ghoti tal-ispettru tar-radju fl-Istati Membri, inkluż l-effetti tal-applikazzjoni tal-Kodiċi Ewropew ghall-Komunikazzjonijiet Elettroniċi: <https://digital-strategy.ec.europa.eu/mt/library/study-assessing-efficiency-radio-spectrum-award-processes-member-states-including-effects-applying>.

⁴⁶ Studju tal-Kummissjoni dwar l-assenjar tal-ispettru fl-Unjoni Ewropea: <https://op.europa.eu/mt/publication-detail-/publication/2388b227-a978-11e7-837e-01aa75ed71a1/language-mt>.

ukoll fil-konsultazzjoni esploratorja bħala ostakli għall-integrazzjoni shiha tas-Suq Uniku⁴⁷. F'dawn l-oqsma, in-nuqqas ta' legiżlazzjoni uniformi fil-livell tal-UE għenet għal frammentazzjoni sinifikanti (eż. perjodi differenti tal-obbligi taż-żamma tad-data, rekwiżiti tal-lokalizzazzjoni għaċ-Ċentri tal-Operazzjonijiet tas-Sigurtà, nuqqas ta' rikonoxximent reċiproku għal skrutinju tas-sigurtà tal-persunal rilevanti), u twaqqaf lill-fornituri li jħaddmu network f'aktar minn Stat Membru wieħed milli jisfruttaw l-ekonomiji ta' skala.

Il-frammentazzjoni regolatorja hi riflessa fl-istruttura tas-suq. Filwaqt li fl-UE hawn madwar 50 operatur mobbli, u aktar minn 100 operatur fiss, huma biss ftit operaturi Ewropej (eż. Deutsche Telekom, Vodafone, Orange, Iliad u Telefonica) li jinsabu f'diversi swieq nazzjonali. Fir-rigward tas-swiegħ mobbli, fil-livell tas-servizz, 16-il Stat Membru għandhom tliet operaturi tan-networks mobbli, disa' Stati Membri għandhom erbgħa, u żewġ Stati Membri għandhom ġħamsa. F'ċerti Stati Membri, mil-lat ta' infrastrutturi distinti tan-network tal-komunikazzjonijiet elettronici mobbli, in-numru hu inqas min-numru ta' fornituri tas-servizzi, minħabba l-arrangamenti eżistenti għall-kondiżjoni tan-networks (eż. fid-Danimarka jew fl-Italja). Anki l-operaturi mobbli li huma parti minn gruppi korporattivi b'impronta kbira madwar l-UE joperaw fis-swiegħ nazzjonali, u ma jidherx li jarmonizzaw l-offerti u s-sistemi operattivi tagħhom fil-livell tal-UE, minħabba x-xenarji regolatorji u tas-suq intrinsikament differenti, lil hinn mill-htiega li tkun żgurata l-affordabbiltà fl-Istati Membri li għandhom kapaċità tal-akkwist aktar baxxa.

F'dan il-kuntest ta' frammentazzjoni fl-UE (li hi speċifika għall-UE meta mqabbla ma' reġjuni ohra fid-dinja) u livelli baxxi tal-profitabbiltà, tfeġġ il-mistoqsija dwar jekk il-miżuri tal-politika industrijali li jkomplu jiffacilitaw il-forniment transfruntier tan-networks tal-komunikazzjonijiet elettronici jew forom differenti ta' kooperazzjoni upstream jistgħux jgħinu biex l-operaturi jiksbu skala suffiċjenti, mingħajr ma jikkompromettu l-kompetizzjoni downstream. Xi operaturi huma tal-fehma li m'hemm l-ebda ostaklu għall-forniment transfruntier tan-networks u tas-servizzi minbarra l-effiċjenzi u s-sinerġi negattivi netti (minkejja t-tnaqqis mistenni fil-kostijiet li jista' jinkiseb b'operazzjonijiet aktar centralizzati, speċjalment f'networks virtualizzati), ikkaġunati b'kundizzjonijiet regolatorji frammentati. Il-konsolidazzjoni transfruntiera minnha nnifisha qatt ma kienet problema mil-lat ta' kompetizzjoni, u dan minħabba d-dimensjoni nazzjonali tas-swiegħ tal-komunikazzjonijiet elettronici tal-UE. Madankollu, sakemm il-benefiċċċi tal-konsolidazzjoni transfruntiera jibqgħu limitati bil-persistenza tal-oqfsa regolatorji nazzjonali u bin-nuqqas ta' suq uniku ġenwin, ma jistgħux jingħelbu d-diffikultajiet msemmija aktar kmieni.

Filwaqt li l-prezzijiet u l-kopertura jvarjaw ġmielhom bejn l-Istati Membri⁴⁸ minħabba x-xenarji regolatorji u tas-suq intrinsikament differenti, lil hinn mill-htiega li tīgi żgurata l-affordabbiltà fl-Istati Membri li għandhom kapaċità tal-akkwist aktar baxxa, il-prezzijiet tal-broadband mobbli u fissi huma tipikament aktar baxxi fl-UE meta mqabbla mal-Istati Uniti għall-maġġoranza l-kbira tat-tariffi, u dan hu ta' beneficij sinifikanti għall-konsumatur fl-immedjat. Fl-istess hin, il-kopertura għall-fibra hija akbar fl-UE u l-kopertura bażika tal-5G hi komparabbli mal-livelli fl-Istati Uniti. Madankollu, filwaqt li bhala medja s-suq uniku kiseb riżultati mil-lat ta' prezzi, dan ma kisibx riżultati mil-lat ta' varar tal-massa ta' infrastrutturi u

⁴⁷ Ir-riżultati tal-konsultazzjoni esploratorja li ġew ippubblikati f'Ottubru 2023: <https://digital-strategy.ec.europa.eu/mt/news/consultation-electronic-communications-highlights-need-reliable-and-resilient-connectivity>. Għal dan il-punt, ara l-paġna 12 taħt il-punt ii. Ostakli għas-Suq Uniku Digitali.

⁴⁸ Il-prezzijiet tal-broadband mobbli u fissi ivarjaw hafna madwar l-UE mhux biss f'termini nominali iżda anki fil-parità tal-kapaċità tal-akkwist. Ara l-Kummissjoni Ewropea, id-Direttorat Ġenerali għan-Networks tal-Komunikazzjonijiet, il-Kontenut u t-Teknoloġija, il-prezzijiet tal-broadband mobbli u fissi fl-Ewropa 2021 – Rapport finali u sommarju eżekuttiv, l-Uffiċċċu tal-Pubblikazzjonijiet tal-Unjoni Ewropea, 2022: <https://data.europa.eu/doi/10.2759/762630>.

servizzi avvanzati bħall-5G awtonomu jew il-proliferazzjoni ta' servizzi industrijali u tal-IoT avvanzati⁴⁹.

B'mod generali, il-frammentazzjoni tas-suq tal-UE tan-networks u tas-servizzi tal-komunikazzjonijiet elettronici tul il-fruntieri nazzjonali thalli impatt fuq l-abbiltà tal-operaturi li jilħqu l-iskala meħtiega biex jinvestu fin-networks tal-futur, b'mod partikolari fid-dawl tas-servizzi transfruntieri, tant importanti għal varar effettiv tal-IoT, u operazzjoni aktar centralizzata.

2.3.4. Konvergenza u kundizzjonijiet ekwi

Il-konvergenza tan-networks u s-servizzi tal-komunikazzjonijiet elettronici u tal-infrastrutturi tal-cloud ma tikkonċernax biss is-saff tal-infrastruttura, iżda wkoll l-operazzjonijiet tas-servizz. Kif spjegat fit-Taqsima 2.2 hawn fuq, is-swiegħ tal-konnettività għaddejjin minn żviluppi teknoloġici trasformattivi, li r-riżultat tagħhom sejkun provvista konvergenti (jiġifieri provvista tan-networks u tas-servizzi), kif ukoll domanda konvergenti mill-utenti finali. Is-separazzjoni tal-bieraħ bejn il-fornituri “tradizzjonali” tan-networks/servizzi tal-komunikazzjonijiet elettronici u l-fornituri tas-servizzi tal-cloud jew ta' servizzi digitali oħra jnha għadha se tixxejjen b'ekosistema konvergenti kumplessa. Dawn l-iżviluppi joħolqu l-kwistjoni dwar jekk l-atturi f'din l-ekosistema konvergata ma għandhom jaqgħu taħt regoli ekwivalenti applikabbi għal kulħadd u jekk in-naħha tad-domanda (jiġifieri l-utenti finali, u b'mod partikolari l-konsumaturi) ma għandhiex tgawdi drittijiet ekwivalenti.

Bħalissa, il-qafas regolatorju eżistenti tal-UE għan-networks u s-servizzi tal-komunikazzjonijiet elettronici ma jistabbilixx obbligi relatati mal-aktivitajiet tal-fornituri tal-cloud u ma jirregolax ir-relazzjoni bejn id-diversi atturi fl-ekosistema kumplessa l-ġidha tal-infrastruttura digitali. B'mod aktar specifiku, l-infrastruttura tal-cloud u l-forniment tas-servizzi mhumiex fil-kamp ta' applikazzjoni tal-Kodiċi (bil-kuntrarju għad-Direttiva NIS2⁵⁰ riċenti, ngħidu aħna). Anki jekk il-fornituri tal-cloud iħaddmu networks kbar (ewlenin) tal-komunikazzjonijiet elettronici, dawn in-networks huma eżentati minn partijiet tal-qafas regolatorju tal-komunikazzjonijiet elettronici, b'mod partikolari fil-qasam tar-regolamentazzjoni tal-aċċess u s-soluzzjoni tat-tilwim.

Aktar minn 60%⁵¹ tat-traffiku internazzjonal jgħaddi minn cables taħt il-baħar, li mhumiex proprjetà ta’ “operaturi tan-networks pubblici tal-komunikazzjonijiet elettronici” skont it-tifsira tal-Kodiċi. Barra minn hekk, il-fornituri l-kbar tal-cloud iħaddmu n-networks ewlenin u c-ċentri tad-data tagħhom stess u jgħaddu t-traffiku fil-fond fin-networks tal-operaturi tan-networks pubblici tal-komunikazzjonijiet elettronici. Għaldaqstant, it-traffiku jgħaddi l-aktar minn ġo networks privati, li ħafna minnhom mhumiex regolati, aktar milli minn ġo networks pubblici.

Distinzjoni oħra li jagħmel il-Kodiċi hi bejn it-tip tas-servizz ipprovdut; pereżempju, ħafna mill-obbligli jaapplikaw ghall-fornituri tas-servizzi tal-aċċess ghall-internet u tas-servizzi tal-komunikazzjonijiet interpersonali bbażati fuq in-numri (NBICS), filwaqt li l-fornituri tas-servizzi tal-komunikazzjonijiet interpersonali indipendenti min-numri (NIICS) huma soġġetti għal fit-obbligli biss u huma eżentati, pereżempju, milli jikkontribwixxu ghall-finanzjament tas-Servizz Universalis jew ghall-finanzjament tar-regolamentazzjoni tas-settur. Filwaqt li l-NIICS u anki s-servizzi tal-cloud computing huma fil-kamp ta' applikazzjoni tal-Att dwar is-Swieq

⁴⁹ Rapport tal-2023 dwar l-istat tad-Deċennju Digideli: <https://digital-strategy.ec.europa.eu/en/library/2023-report-state-digital-decade>.

⁵⁰ Id-Direttiva (UE) 2022/2555 tal-Parlament Ewropew u tal-Kunsill tal-14 ta' Diċembru 2022 dwar miżuri għal livell għoli komuni ta’ cibersigurtà madwar l-Unjoni kollha, li temenda r-Regolament (UE) Nru 910/2014 u d-Direttiva (UE) 2018/1972, u li thassar id-Direttiva (UE) 2016/1148 (Direttiva NIS2) (GU L 333, 27.12.2022, p. 80).

⁵¹ BoR(23) 214, Abbozz tar-Rapport tal-BEREC dwar l-awtorizzazzjoni generali u l-oqfsa relatati għall-konnettività internazzjonal taħt il-baħar.

Digitali⁵², dawk ir-regoli japplikaw biss għall-gwardjani ddeżinjati għal dawn is-servizzi ewlenin tal-pjattaforma specifici.

2.3.5. *Sfidi ta' sostenibbiltà*

Is-settur tal-ICT juža bejn 7% u 9% tal-konsum dinji tal-elettriku (u dawn huma previsti li se jiżdiedu għal 13% sal-2030)⁵³, u jfisser madwar 3% tal-emissjonijiet tal-gassijiet serra⁵⁴ fid-dinja, u qed jiġġenera ammonti dejjem akbar ta' skart elettroniku. Madankollu, jekk it-teknoloġija digitali tintuża u tkun regolata sew, din tista' tgħin biex l-emissjonijiet dinjin jonqsu bi 15%⁵⁵, u jisbqu l-emissjonijiet ikkawżati mis-sett. Pereżempju, l-iddisinjar tal-bini intelligenti għandu l-potenzjal li jiffranka sa 27% tal-enerġija⁵⁶ filwaqt li l-applikazzjonijiet tal-mobbiltà intelligenti jidher li jistgħu jnaqqsu l-emissjonijiet tat-trasport b'ammonti sa 37%⁵⁷. Il-Mobbiltà Konnessa u Awtomatizzata mistennija tkun waħda mill-muturi ewlenin għad-dekarbonizzazzjoni tas-settur tat-trasport, filwaqt li l-5G mistenni jkun wieħed mill-facilitaturi ewlenin tagħha. Madankollu, hemm bżonn aktar sforzi sinifikanti biex it-teknoloġija digitali tigi applikata b'mod sistematiku u jkun żgurat li thaddem soluzzjonijiet imfassla bir-reqqa skont prinċipji ċirkolari u riġenerattivi.

L-hekk imsejha “softwarisation” u “cloudification” tal-ġenerazzjonijiet li jmiss tan-networks tal-komunikazzjonijiet elettroniċi jżommu l-kelma li titjieb l-effiċċjenza fis-setturi kollha, iżda joħolqu anki sfidi godda mil-lat ta’ konsum tal-enerġija (eż. Network Miftuħ tal-Aċċess bir-Radju (RAN) fin-networks cellulari). Iż-żieda fil-konsum tal-enerġija minħabba bidliet gradwali fit-tagħbija tat-traffiku minnha nnifisha għandha prezz, li żdied ġmielu fl-aħħar snin minħabba ż-żieda fil-prezzijiet tal-enerġija. Fl-istess hin, il-kostijiet għoljin tal-enerġija jistgħu jincēntivaw l-investimenti f’operazzjonijiet u teknoloġiji tan-network aktar effiċċenti fl-użu tal-enerġija, b’livelli baxxi tal-emissjonijiet tal-karbonju, u b'inqas skart elettroniku.

In-networks digitali moderni jistgħu jgħinu ferm għas-sostenibbiltà. Fost l-eżempji konkreti hemm il-varar u l-adozzjoni ta’ teknoloġiji godda u aktar effiċċienti bhall-fibra, il-5G u s-6G, u t-tnejħiġ gradwali tan-networks fissi u mobbli storiċi. Barra minn hekk, għat-trażmissjoni tad-data hu essenzjali li jintużaw kodicijiet aktar effiċċienti (coders-decoders)⁵⁸. Il-video-codecs ta’ ġenerazzjoni aktar gdida huma intrinsikament aktar sostenibbli għax filwaqt li jipprovd l-istess kwalitā tal-video, dawn jiffrankaw l-enerġija 'l barra u l-potenza. Fl-istess hin, jeħtieg tingħata l-attenzjoni xierqa u jsiru l-investimenti meħtieġa, inkluż finanzjament sostenibbli, biex il-konnettivitā tkun tista' titħaffef u tipprovdi l-abilitazzjoni digitali għal setturi ekoloġiči oħrajn, b’soluzzjonijiet digitali intelligenti li jnaqqsu l-impronta klimatika u ambjentali fil-proċessi industrijni, is-sistemi tal-enerġija, il-binjet, il-mobbiltà, u l-agrikoltura, u jappoġġaw l-isforzi għal bliet newtrali għall-klima u intelligenti.

⁵² Ir-Regolament (UE) 2022/1925 tal-Parlament Ewropew u tal-Kunsill tal-14 ta’ Settembru 2022 dwar swieq kontestabli u ġusti fis-settur digitali u li jemenda d-Direttivi (UE) 2019/1937 u (UE) 2020/1828 (l-Att dwar is-Swieq Digitali) (GU L 265, 12.10.2022, p. 1).

⁵³ Ir-Rapport tal-Prospettiva Strategika tal-2022; Pjan ta’ Azzjoni tal-UE dwar id-Digitalizzazzjoni tas-Sistema tal-Enerġija.

⁵⁴ Il-Proġett Shift, “Déployer la sobriété numérique”, Ottubru 2020, p. 16; Il-Bank Dinji 2022.

⁵⁵ Il-Forum Ekonomiku Dinji 2019.

⁵⁶ <https://www.buildup.eu/en/news/overview-smart-hvac-systems-buildings-and-energy-savings-0>.

⁵⁷ TransformingTransport.eu, il-proġett iffinanzjat mill-UE “Big Data Value Lighthouse” ta’ Orizzont 2020.

⁵⁸ Codec hu proċess li jikkompressa ammonti kbar tad-data – l-aktar komuni huma l-videostreams – qabel it-trażmissjoni tagħhom u jiddekompressahom wara li jaslu.

2.4. Nehtiegu s-sigurtà fil-provvista u fit-thaddim tan-networks

2.4.1. Sfida tal-fornituri fdati

F'ambjent ġeopolitiku dejjem aktar ikkaratterizzat minn tensjoni u kunflitti, ir-rekwiżit dejjem akbar tas-sigurtà u tar-režiljenza tat-teknoloġiji abilitanti ewlenin tal-komunikazzjoni u tal-infrastruttura kritika joħroġ fid-dieher il-bżonn li nistrieħu fuq fornituri diversifikati u fdati, biex nevitaw vulnerabbiltajiet u dipendenzi, b'effetti kollaterali potenzjali fuq l-ekosistema industrijali kollha. Is-Sett tal-Ġħodod taċ-Ċibersigurtà tal-5G tal-UE⁵⁹, pereżempju, ippreżenta sett ta' miżuri rakkomandati biex jittaffew ir-riskji għan-networks tal-5G, b'mod partikolari l-valutazzjoni tal-profil tar-riskji tal-fornituri u l-applikazzjoni ta' restrizzjonijiet għall-fornituri meqjusa riskjuži ħafna, inkluż l-esklużjonijiet meħtieġa minn assi ewlenin. F'dan ir-rigward, fil-Komunikazzjoni tagħha tal-15 ta' Ĝunju 2023 dwar l-“Implimentazzjoni tas-Sett tal-Ġħodod taċ-Ċibersigurtà tal-5G”⁶⁰, il-Kummissjoni qieset li Huawei u ZTE fil-fatt jippreżentaw riskji materjalment akbar minn fornituri oħra tal-5G u kkonfermat li d-deċiżjonijiet adottati mill-Istati Membri biex jillimitaw lil dawk il-fornituri huma ġustifikati u konformi mas-Sett tal-Ġħodod tal-5G.

Il-lakuni li dawn il-bejjiegħa riskjuži ħafna ħallew fil-katina tal-provvista jeħtiegu l-iżvilupp ta' kapaċitajiet ġodda mingħand atturi eżistenti jew ġodda. F'dan il-kuntest, se jkollhom jiżdiedu l-isforzi tar-Ričerka u l-Innovazzjoni (R&I) fit-teknoloġiji ewlenin rilevanti għal networks tal-komunikazzjoni siguri, ħalli jiġi żgurat li f'kull ħin fil-katina kollha tal-provvista tal-UE jibqa' jkun hemm disponibbli livell biżżejjed ta' proprjetà intellettuali u kapaċità tal-produzzjoni. L-objettiv mhux biss li jkun żgurat li l-UE tibqa' fost il-pijunieri dinjin fis-sistemi tal-komunikazzjoni, iżda anki biex tkun mexxejjes fl-iżvilupp ta' kapaċitajiet ġodda fl-oqsma relatati, bħall-edge, il-cloud, l-identità tal-frekwenzi tar-radju, it-teknoloġija taċ-ċipep, il-komunikazzjonijiet kwantistici, il-criptografija kwantistica reżiljenti, il-konnettività mhux terrestri u l-infrastrutturi tal-cables taħt il-baħar.

2.4.2. Standards tas-sigurtà għall-konnettività minn tarf sa tarf

Biex tikseb l-akbar sigurtà u režiljenza, l-UE trid tkun mexxejja wkoll tal-iżvilupp ta' standards tas-sigurtà li jkopru l-valuri kollha, minn tarf sa tarf u mis-saff tal-hardware sas-saff tas-servizzi (eż. standards għal messaġġi u vidjokonferenzi siguri). L-isfida ghall-UE hi biex tiżgura li dawn l-iżviluppi jissarrfu fi standards tas-sigurtà komuni u interoperabbi għall-elementi infrastrutturali ewlenin kollha li fuqhom jisseqsu l-infrastrutturi sensittivi tal-komunikazzjoni. Il-Kummissjoni qed taħdem mal-Istati Membri biex tistabbilixxi s-Sistema tal-Komunikazzjoni Kritika tal-UE (EUCCS) li tgħaqquad in-networks tal-komunikazzjoni tar-rispondenti pubblici kollha tal-infurzar tal-ligi, tal-protezzjoni civili u tas-sikurezza fl-Ewropa sal-2030 biex tippermetti komunikazzjoni kritika bla xkiel u mobbiltà operazzjonali fiż-żona Schengen kollha⁶¹. L-iffissar relatav ta' standards kritici għal din il-missjoni se jsaħħa l-awtonomija strategika f'segment partikolarmen sensittiv tas-settur tal-komunikazzjoni.

L-era digitali l-ġdid se tkun ibbażata, fost l-oħrajn, fuq teknoloġiji kwantistici għal konnettività u computing kwantistiku siguri. In-networks tal-komunikazzjoni u l-mod kif tiġi protetta d-data se jinbidlu mill-qiegħ, direttament minħabba l-avvanzi fil-computing kwantistiku. Billi s-

⁵⁹ <https://digital-strategy.ec.europa.eu/mt/news/connectivity-toolbox-member-states-agree-best-practices-boost-timely-deployment-5g-and-fibre>.

⁶⁰ C(2023) 4049.

⁶¹ L-EUCCS hi bbażata fuq proġetti ffianzjati mill-programm tar-ričerka dwar is-sigurtà tal-UE u mill-Fond għas-Sigurtà Interna. It-tnejja attwali tal-ambjenti tal-ittejtjar fl-Istati Membri se tistabbilixxi wkoll ir-rabta mal-assi tal-konnettività tal-UE fl-Ispazju, skont l-Istrateġija Spazjali tal-UE għas-Sigurtà u d-Difiża.

salvagwardja tad-*data* u s-sigurtà tal-komunikazzjoni tagħna huma vitali għas-soċjetà, l-ekonomija, l-infrastruttura, is-servizzi u l-prosperità, kif ukoll għall-istabbiltà politika tagħna, jeħtieg nanticipaw it-theddid maħluq mill-użu malizzjuż potenzjali tal-komputers kwantistiċi tal-futur, li jistgħu jixxha l-metodi tal-kriptaqgħ tradizzjonali tagħna f'riskju.

L-Att dwar ir-Reżiljenza Ćibernetika (CRA), li mistenni jidħol fis-seħħ aktar tard din is-sena, se jikkontribwixxi ferm għas-sigurtà tal-infrastruttura digħi tal-UE. Dan jimponi obbligi ta' sigurtà mid-disinn fuq il-manifatturi tal-prodotti tal-hardware u tas-software, li jkunu jkopru c-ċiklu kollu tal-ħajja ta' dawn il-prodotti mid-disinn u l-iżvilupp sal-manutenzjoni tagħhom. Is-CRA mhux biss ikopri ħafna mill-prodotti varati fl-infrastrutturi digħi, bħar-routers, is-swiċċijiet jew is-sistemi tal-ġestjoni tan-networks, iżda ježiġi wkoll li l-manifatturi ġenerali tal-prodotti konnessibbli tal-hardware u tas-software jipproteġu l-kunfidenzjalità u l-integrità tad-*data* b'meżzi mill-aktar avvanzati. Dan jista' jinvolvi, meta xieraq, l-użu ta' kriptografija rezistenti għall-kwantum. Biex tappogġa lill-manifatturi fl-implementazzjoni tagħhom, il-Kummissjoni se titlob lill-Organizzazzjonijiet Ewropej tal-Istandardizzazzjoni biex joħolqu standards Ewropej. Barra minn hekk, bl-Iskema Ewropea taċ-Ćibersigurtà dwar il-Kriterji Komuni (EUCC) adottata dan l-aħħar, il-manifatturi tal-komponenti teknoloġici, bħaċ-ċipep, ikunu jistgħu jipprovdu garanzija tas-sigurtà b'mod armonizzat skont l-Att tal-UE dwar iċ-Ćibersigurtà.

2.4.3. Infrastrutturi siguri u reziljenti tal-cables taħt il-baħar

Prekundizzjoni għal komunikazzjonijiet siguri hi li jiżdied il-livell tar-reżiljenza u jiġu integrati tal-meżzi tal-komunikazzjoni kollha: terrestri, mhux terrestri, u b'mod importanti dawk ta' taħt il-baħar. Fil-kuntest attwali ta' żieda fit-theddid ċibernetiku u ta' sabotaġġ, il-gvernijiet fir-regjuni kollha qed ikunu attenti b'mod partikolari fuq id-dipendenza tagħhom fuq il-cables kritiči ta' taħt il-baħar. Infatti, aktar minn 99% tat-traffiku tad-*data* interkontinentali jgħaddi minn go cables taħt il-baħar, u tliet Stati Membri tal-UE li huma insulari, jiġifieri Ċipru, l-Irlanda u Malta, kif ukoll għadd ta' gżejjer fi Stati Membri oħra u regjuni ultraperiferiċi huma dipendenti ħafna fuqhom.

B'mod partikolari, il-gwerra tal-aggressjoni Russa fl-Ukrajna ħalliet impatt ġmielu fuq l-gharfiem dwar is-sigurtà tan-networks tal-komunikazzjoni, inkluż fuq il-cables ta' taħt il-baħar, minħabba l-kapaċità potenzjali tagħha li tfixkel il-cables u minħabba attivitajiet suspettużi ta' monitoraġġ mill-bastimenti Russi.

L-Ewropa għandha mexxejja dinjija fil-produzzjoni tal-fibra. Iżda mill-2012 sal-lum, kien hemm bosta forniture kbar minn barra l-UE li kienu qed jinvestu dejjem aktar fl-infrastrutturi tagħhom stess, u dan digħi qed iwassal għal dipendenzi strategiċi, li aktar 'il quddiem jistgħu jaggravaw.

Fl-UE saru bosta appelli biex jiżdiedu s-sigurtà u r-reżiljenza tal-infrastrutturi tal-cables ta' taħt il-baħar, inkluż billi jiżdied il-finanzjament pubbliku ħalli jiġi appoġġat l-investiment privat fl-ambjenti diffiċċi. Pereżempju, is-Sejħa ta' Nevers ta' Marzu 2022⁶² għar fet il-importanza kbira tal-infrastruttura kritika, bħan-networks tal-komunikazzjoni elettronici u s-servizzi digħi, għal ħafna funzjonijiet kritiči, u l-fatt li dawn tal-aħħar huma mira ewlenja tal-attakki ċibernetiċi. Fil-Konklużjonijiet tiegħi tat-23 ta' Mejju 2022 dwar il-Qaghda taċ-Ćibersigurtà tal-UE, u tat-22 ta' Mejju 2023 dwar il-Politika tal-UE dwar id-Difiża Ćibernetika, il-Kunsill talab li jsiru evalwazzjoni u xenarji tar-riskji. Fir-Rakkomandazzjoni tiegħi tat-8 ta' Diċembru 2022 dwar ir-Reżiljenza tal-Infrastruttura Kritika għal approċċi ikkoordinat fl-Unjoni

⁶² <https://presse.economie.gouv.fr/08-03-2022-declaration-conjointe-des-ministres-de-lunion-europeenne-charges-du-numerique-et-des-communications-electroniques-adressee-au-secteur-numerique/>.

kollha biex tissaħħaħ ir-reżiljenza tal-infrastruttura kritika, il-Kunsill stabbilixxa azzjonijiet immirati fil-livell tal-UE u tal-Istati Membri għal thejjija aħjar, respons aħjar u kooperazzjoni internazzjonali. Dawn l-azzjonijiet jiffokaw fuq l-infrastruttura kritika, inkluż dawk b'rilevanza transfruntiera sinifikanti u fis-setturi ewlenin identifikati tal-enerġija, tat-trasport, tal-ispazju u tal-infrastruttura digħi.

Fir-rapport tal-2023 dwar l-Istat tad-Decennju Digideli, il-Kummissjoni saħqet l-importanza li jsir avvanz lejn networks aktar reżiljeni u aktar sovrani, u b'mod partikolari li tigi limitata l-vulnerabbiltà tal-infrastruttura ewlenija tal-UE, inkluż tan-networks ta' taħt il-baħar. Harget ukoll rakkomandazzjoni ċara lill-Istati Membri biex jixprunaw l-investimenti meħtieġa għass-sigurtà u r-reżiljenza ta' dawn l-infrastrutturi. Fid-Dikjarazzjoni Ministerjali dwar "Portali tad-Data Ewropej bħala element ewljeni tad-Decennju Digideli tal-UE", l-Istati Membri impenjaw ruħhom ukoll li jsaħħu l-konnettività tal-internet bejn l-Ewropa u s-sħab tagħha.

Barra minn hekk, it-Task Force UE-NATO dwar ir-reżiljenza tal-infrastruttura kritika kemm-il darba ddiskutiet l-infrastruttura ta' taħt il-baħar. Ir-Rapport tal-Valutazzjoni Finali tagħha fih rakkomandazzjoni għall-persunal tal-UE u tan-NATO biex "*[j]esploraw possibbiltajiet għal skambji dwar kif jistgħu jittejbu l-monitoraġġ u l-protezzjoni tal-infrastruttura kritika fil-qasam marittimu mill-awtoritajiet rilevanti u jiġu diskussi modi kif jista' jittejjeb l-għarfien tas-sitwazzjoni marittima*". L-iskambju tal-persunal intensifika fil-kuntest tad-Djalogu Strutturat dwar ir-Reżiljenza, inkluż fid-dawl tal-istabbiliment taċ-Ċellola Kritika tan-NATO għal Koordinazzjoni tal-Infrastruttura ta' Taħt il-Baħar ħalli fost l-oħrajn tigi indirizzata s-sigurtà tal-cables ta' taħt il-baħar.

Iżda xi incidenti bħal dawk fil-Baħar Baltiku⁶³, li wasslu biex il-Finlandja attivat il-mekkaniżmu tas-Sett tal-Għodod tal-UE kontra t-Theddid Ibridu⁶⁴, ħarġu fid-dieher li xi elementi tal-infrastruttura tal-cables ta' taħt il-baħar huma vulnerabbi, anki jekk is-sistema nnifisha hi reziljeni minħabba bosta modi alternattivi. Dan jisħaq il-bżonn li jissoktaw l-avvanzi u l-ħidma kkoordinata fil-livell tal-UE biex jitrawmu s-sigurtà u r-reżiljenza tal-infrastruttura tal-cables. Għalhekk, fis-27 ta' Ottubru 2023, il-Kunsill Ewropew enfasizza "*l-ħtieġa ta' miżuri effettivi biex tissaħħaħ ir-reżiljenza u tigi żgurata s-sigurtà tal-infrastruttura kritika*", filwaqt li saħaq "*l-importanza ta' approċċ komprensiv u kkoordinat*."

Kif awtorizzat mir-Rakkomandazzjoni tal-Kunsill tal-2022 fir-rigward tal-infrastrutturi tal-cables ta' taħt il-baħar, il-Kummissjoni wettqet studji u kkonsultat ma' partijiet ikkonċernati u esperti rilevanti dwar miżuri xierqa b'rabta ma' incidenti sinifikanti possibbli fir-rigward tal-infrastruttura ta' taħt il-baħar. Ir-riżultati tal-istudju se jingħaddew lill-Istati Membri bil-livell tal-kunfidenzjalità xieraq.

Konklużjoni ewlenija hija li l-qafas attwali tal-UE ma jistax jindirizza bis-sħiħ l-isfidi identifikati. Fost l-elementi konkreti li għadhom dghajfin hemm l-immeppjar preciż tal-infrastrutturi eżistenti tal-cables, li jipprovd tagħrif għal valutazzjoni tar-riskji kkonsolidata mal-UE kollha, vulnerabbiltajiet u dipendenzi, governanza komuni tat-teknoloġiji tal-cables u s-servizzi tat-tqegħid tal-cables, ħalli tkun tiżgura tiswija u manutenzjoni malajr u siguri tal-cables, u l-identifikazzjoni u l-finanzjament tal-proġetti tal-cables kritiči fi ħdan UE u madwar id-dinja.

⁶³ Pipeline tal-gass taħt il-baħar (bejn il-Finlandja u l-Estonja) u cables tal-komunikazzjoni elettronika (bejn FI u EE, u bejn SE u EE) ġarrbu hsara.

⁶⁴ Il-Konklużjoni jiet tal-Kunsill tal-21 ta' Ĝunju 2022 dwar Qafas għal respons ikkoordinat tal-UE għall-kampanji ibridi.

3. IMMEXXU T-TRANŽIZZJONI LEJN IN-NETWORKS DIĞITALI TAL-FUTUR – KWISTJONIJIET TA’ POLITIKA U SOLUZZJONIJIET POSSIBBLI

3.1. Pilastru I: Il-ħolqien tan-“Network 3C” - “Computing Kollaborattiv Konness”

Kif deskrirt f’taqsimiet precedenti, biex in-nies u l-apparati jikkomunikaw bejniethom, it-tobba jieħdu īsieb lill-pazjenti tagħhom mill-bogħod, il-binjet isiru intelligenți bis-sensuri, u applikazzjonijiet futuri ohra jiffacilitaw in-negożju u jtejbu l-hajja taċ-ċittadini, hemm bżonn id-disponibbiltà ta’ infrastrutturi digitali bi prestazzjoni għolja.

L-avvanz tat-teknoloġija tal-edge fuq l-apparat mistenni jiffacilita l-kisba ta’ kapaċità komputazzjonali sinifikanti, specjalment dawk li għandhom processuri tal-AI, f’firxa wiesgħa ta’ apparati, fosthom ir-robots, id-droni, l-apparati medici, l-apparati li jintlibsu u l-karozzi awtonomi. Il-komputazzjoni m’għadhiex marbuta ma’ ambjenti apposta tal-computing, bhaċ-ċentri tad-data. Minflok, din qed tiġi inkorporata u tinsab kullimkien, kważi f’kollox. B’hekk, l-edge fuq l-apparat ikun jista’ jiġi kkombinat mal-bqija tal-firxa wiesgħa ta’ kategoriji tal-edge computing u t-tipi differenti ta’ servizzi tal-cloud f’ambjenti kollaborattivi tal-computing⁶⁵. Madankollu, l-integrazzjoni ta’ dawn ir-riżorsi differenti tal-computing ma’ diversi kapaċitajiet tan-network se tkun teħtieg orkestrazzjoni intelligenți, li tippermetti wkoll l-ottimizzazzjoni għal kunsiderazzjonijiet ta’ sigurtà u sostenibbiltà.

Kif deskrirt fit-Taqsima 2.2, hekk kif il-konnettività u l-computing qed jikkonverġu, anki l-kumpaniji f’dawn is-segmenti differenti tal-katina tal-valur jeħtieg jaħdmu flimkien, inkluż il-manifatturi taċ-ċipep, il-fornituri tat-tagħmir tan-networks tal-komunikazzjonijiet elettroniċi, il-fornituri tas-servizzi tal-edge u tal-cloud. Iżda s-setturi differenti huma frammentati u, appartu li m’għandhomx l-iskala, m’għandhomx ukoll approċċ komuni għall-innovazzjoni meħtiega biex jinkisbu l-konnettività u l-computing tal-ġenerazzjoni li jmiss. B’hekk, minbarra l-orkestrazzjoni fis-sens tekniku, dawn is-setturi jeħtiegu kollaborazzjoni mill-qrib biex jirnexxu.

Jeħtieg niżguraw li dawn l-innovazzjonijiet jiġu implementati fl-UE u li nissal vagwardjaw is-sigurtà u l-prosperità ekonomiċi tagħna. B’mod partikolari, hu importanti ħafna li l-industrija tal-UE jkollha biżżejjed kapaċità teknoloġika f’partijiet ewlenin tal-katina tal-provvista digitali, u li din tkun tista’ tikseb beneficiċji ekonomiċi fl-aktar partijiet attraenti tal-katina tal-valur digitali. L-ġhan hu li titrawwem komunità vibranti ta’ innovaturi Ewropej, li ssawwar in-Network “Connected Collaborative Computing” (“in-Network 3C”), ekosistema li tkopri s-semikonduttri, il-kapaċità komputazzjonali f’kull tip ta’ ambjenti tal-edge u tal-cloud, it-teknoloġiji tar-radju, l-infrastruttura tal-konnettività, il-ġestjoni tad-data u l-applikazzjonijiet.

3.1.1. Insawru l-kapaċitajiet b’innovazzjoni miftuha u bil-kapaċitajiet teknoloġiči

Hekk kif in-networks ibridi, l-edge computing u l-migrazzjoni shiħa tal-cloud qed ibiddlu l-arkitettura tal-infrastruttura tal-konnettività, is-saħħha storika tal-Ewropa fl-industrija tat-tagħmir u tas-servizzi tan-networks tinsab f’riskju. Għalhekk, hu importanti li tithares it-tmexxja dinjija tal-UE fit-tagħmir tan-networks tal-komunikazzjonijiet elettroniċi u li tiġi ffacilitata l-kisba ta’ aktar kapaċitajiet industrijali f’din it-tranžizzjoni lejn networks interoperabbli bbażati fuq il-cloud u l-integrazzjoni tal-infrastrutturi u tas-servizzi tat-Telco-Edge. Minbarra l-kapaċità industrijali, hu daqstant ieħor importanti li l-UE ssahħħa il-kapaċitajiet tagħha tal-innovazzjoni teknoloġika, u li tiżviluppa l-għarfien u l-ħiliet meħtiega.

In-negożji tal-UE qed jaħdmu dejjem aktar bi shab ma’ atturi minn barra l-UE, kemm fl-ekosistema tas-servizzi tal-komunikazzjonijiet elettroniċi, iżda anki fl-industrija tal-provvista.

⁶⁵ L-ambjenti kollaborattivi tal-computing jissemmew ukoll fil-letteratura bħala Swarm computing, Ambient Computing u Tactile internet, fost termini oħrajn.

Filwaqt li dawn is-shubijiet ma' atturi minn pajjiżi tal-istess fehma jistgħu jibnu sinergi u joħolqu bosta beneficijji, id-dipendenza potenzjali fuq ghadd żgħir ta' forniture tal-infrastrutturi u tas-servizzi kritici, bħall-cloud, l-edge jew l-ghodod tal-AI, jew tal-infrastrutturi tal-cables taħt il-baħar, għandha r-riskju li toħloq kongestjonijiet jew intrappolamenti ġoddha⁶⁶. L-ġhan irid ikun li tinholoq dinamika b'saħħitha daqsha għas-sħubijiet bejn in-negozji fl-Ewropa.

Fil-qasam tas-semikondutturi, l-UE ħadet passi biex tregħġa' lura din ix-xejra: bl-Att dwar iċ-Čipep⁶⁷, l-UE ppreżentat programm ambizzjuż li digħi mmobilizza aktar minn EUR 100 biljun f'investimenti pubblici u privati. Iżda fejn jidħlu l-infrastrutturi tal-konnettività, bħalissa ma teżisti l-ebda politika industrijali ta' daqs simili li tinċentiva l-investimenti mill-atturi tal-UE u tikkatalizza n-Network 3C biex tippermetti l-applikazzjonijiet futuri.

Madankollu, fis-settur tat-tagħmir, l-UE għandha baži soda li tista' tibni fuqha. Illum, l-UE għandha tnejn mill-akbar tliet forniture tat-tagħmir tan-network digitali, kemm mil-lat tas-sehem mis-suq tal-bejgħ dinji, u anki mil-lat tas-sehem tal-privattivi essenzjali standard. Wara għexieren ta' snin ta' success fit-tiswir tal-istandardi tal-komunikazzjoni mobbli u fl-ixprunar tal-innovazzjoni fl-UE u madwar id-dinja, l-isfida hi biex din il-pożizzjoni pijuniera ssir il-pedament li jiġi ingranat lejn il-katina usa' tal-provvista u tal-valur, bħal fil-qasam tal-edge u tal-cloud computing, iżda anki taċ-ċipep, fejn l-Ewropa tinsab f'pożizzjoni aktar dghajfa. Dan jestendi ghall-infrastrutturi kumplimentari, bħall-cables ta' taħt il-baħar jew saħansitra l-konnettività mhux terrestri.

B'rabta mal-produzzjoni, il-varar u l-kapaċitajiet operazzjonali, l-Ewropa tista' wkoll tibni fuq il-preġji tagħha fir-riċerka u l-innovazzjoni (R&I) fil-parti upstream tal-katina tal-valur digitali. L-UE digħi tilqa' baži solida tal-R&I għan-networks, b'eċċellenza xjentifika magħrufa mad-dinja kollha li fuqha jistgħu jinbnew l-ekosistemi futuri tal-R&I. Il-kuntest ġeopolitiku u x-xejra lejn applikazzjonijiet dejjem aktar kritici, bħall-blockchain fil-finanzi, it-trakkijiet konnessi fil-logistika, jew it-telemedicina, jezigu s-sigurtà u r-reziljenza tal-infrastrutturi mid-disinn. Għalhekk, dawn il-kriterji tad-disinn jeħtieg jitqiegħdu fuq quddiem nett fl-isforzi tagħna tal-R&I.

Madankollu, it-trasformazzjoni tal-industrija tal-konnettività tal-UE teħtieg kapaċitajiet ta' investimenti sinifikanti, b'mod partikolari meta mqabbla mal-investimenti massivi li saru minn forniture kbar tal-cloud f'kapaċitajiet tal-cloud, tal-edge u tal-AI. Hemm għadd ta' strumenti u programmi tal-finanzjament tal-UE li digħi qed jappoġġaw l-investimenti privati fl-R&I b'rabta mas-settur tal-komunikazzjoni. Dawn jinkludu l-Impriża Kongunta Networks u Servizzi Intelligenti (SNS JU) permezz ta' Orizzont Ewropa, iżda anki InvestEU, il-Programm Ewropa Digitali (DEP) u l-Faċilità Nikkollegaw l-Ewropa (FNE) Digitali.

L-SNS JU hi l-pjattaforma attwali tal-UE ghall-finanzjament tal-R&I favur sistemi tas-6G b'kooperazzjoni bejn l-industrija u l-atturi pubblici. Wieħed mill-objettivi ewlenin tagħha hu li tingrana l-preġji tal-UE fil-provvista tan-networks lejn il-katina tal-valur usa', inkluż il-cloud u s-software, kif ukoll l-apparati u l-komponenti. L-SNS JU digħi tindirizza bosta ġtiġiġiet tal-R&I mmexxija mill-industrija (l-aktar bħala antiċipazzjoni għas-6G): riċerka dwar kuncetti, arkitetturi u komponenti ewlenin tas-sistemi tas-6G, provi u progetti pilota fuq skala kbira, standardizzazzjoni, virtwalizzazzjoni tan-networks, software tal-cloud, u networks tal-aċċess bir-radju mhaddma bl-AI. Iżda dan l-ambitu attwali hu limitat wisq biex jingħelbu l-isfidi identifikati. Barra minn hekk, il-baġit eżistenti ta' EUR 900 miljun għas-snin 2021-2027 hu

⁶⁶ Studju tal-Kummissjoni dwar ix-Xejriet tas-Suq tal-Provvista tal-5G, Awwissu 2021: <https://digital-strategy.ec.europa.eu/mt/library/commission-publishes-study-future-5g-supply-ecosystem-europe>.

⁶⁷ Ir-Regolament (UE) 2023/1781 tal-Parlament Ewropew u tal-Kunsill tat-13 ta' Settembru 2023 li jistabbilixxi qafas ta' miżuri għat-tishħiħ tal-ekosistema Ewropea tas-semikondutturi u li jemenda r-Regolament (UE) 2021/694 (l-Att dwar iċ-Čipep) (GU L 229, 18.9.2023, p. 1-53).

ffokat fuq attivitajiet tal-R&I. Dan jirrappreżenta ammont żgħir fil-konfront ta' dawk l-isfidi, meta mqabbel ma' dak meħtieg biex tīgi katalizzata l-ekosistema tal-konnettività tal-ġenerazzjoni li jmiss li tkopri l-kontinwum kollu tal-computing.

F'Dicembru 2023, il-Kummissjoni approvat sa EUR 1,2 biljun ta' għajjnuna mill-Istat minn seba' Stati Membri għal Proġett Importanti ta' Interess Ewropew Komuni (IPCEI) fl-Infrastruttura u s-Servizzi tal-Cloud tal-Ġenerazzjoni li Jmiss (IPCEI CIS), li mistenni jattira EUR 1,4 biljun oħra minn investimenti privati⁶⁸. F'Ġunju 2023, il-Kummissjoni digà kienet approvat IPCEI ieħor biex tappoġġa r-riċerka, l-innovazzjoni u l-ewwel varar industrijali ta' mikroelektronika u teknoloġiji tal-komunikazzjoni fil-katina tal-valur (IPCEI ME/CT), li jinvolvi 14-il Stat Membru, li jipprovd finanzjament pubbliku ta' EUR 8,1 biljun u li jattiraw EUR 13,7 biljun minn investimenti privati. Fl-IPCEI hadu sehemfornituri ewlenin taċ-ċipep u bejjiegħha tat-tagħmir tan-network, biex jiżviluppaw ċipep avvanzati għan-networks tal-komunikazzjonijiet elettronici.

3.1.2. It-triq 'il quddiem

Biex ikun žgurat użu aktar effiċċenti tar-riżorsi, l-UE jeħtieg tistabbilixxi approċċ ikkoordinat għall-iżvilupp ta' infrastrutturi integrati tal-konnettività u tal-computing, u b'hekk tiżgura li l-fornituri tal-konnettività ta' żmienna jkunu l-fornituri kollaborattivi tal-konnettività u tal-computing ta' għada, li kapaci jorkestraw l-elementi differenti tal-computing li teħtieg din l-ekosistema. Biex tagħmel dan, mhux biss jeħtieg tīgi żviluppata ekosistema sinerġetika bejn l-atturi fis-setturi differenti, iżda anki li jitfasslu mill-ġdid l-interazzjoni u s-sinergiji li jistgħu jinbnew bejn il-programmi tal-finanzjament eżistenti tal-UE. Dan hu meħtieg biex jiġi massimizzat l-impatt tal-R&I fin-networks tal-komunikazzjoni u tal-computing, u biex tinbena l-kapaċità u jitħejja l-varar, speċjalment meta titqes il-konvergenza tat-teknoloġiji u s-servizzi (il-kontinwum tal-cloud u l-edge, l-AI, u l-konnettività). Dawn il-programmi jistgħu jinbnew abbażi tal-objettivi generali, jiġifieri li jittejbu l-kapaċitajiet industrijali tal-UE, li jkun hemm kontribut għal infrastruttura sigura u reżiljenti tal-konnettività u tal-computing, u li tissahħa il-kompetittività tal-Ewropa. Finalment, dan jista' jipprovd l-ambjent għan-networks u l-applikazzjonijiet futuri li qed jiġu żviluppati, ittestjati, varati u integrati fl-UE.

Pass ewlieni għan-Network 3C jista' jsir billi jiġi propost li l-programmi ta' ħidma li ġejjin jikkunsidraw għadd ta' proġetti pilota fuq skala kbira li jistabbilixxu infrastrutturi u pjattaformi integrati minn tarf sa tarf u li jlaqqgħu atturi minn segmenti differenti tal-katina tal-valur tal-konnettività u lil hinn. Dawn jistgħu jitqiesu għall-finanzjament permezz tal-programm Orizzont Ewropa jew is-suċċessuri tiegħu.

Jekk jitwettqu, dawn l-infrastrutturi pilota jintużaw biex jittestjaw teknoloġiji u applikazzjonijiet innovattivi (fosthom demos, provi ta' kuncetti, u varar bikri ta' teknoloġiji). Dawn jistgħu jingħaqdu, meta xieraq, man-network Ewropew taċ-ċentri ta' kompetenza fis-semikondutturi, li qed jimmassimizzaw is-sinergiji maċ-Ċentri Europej tal-Innovazzjoni Digitali. Il-proġetti pilota inizjali jistgħu jiffokaw fuq il-kurituri tal-5G, is-saħħa elettronika u l-komunitajiet intelligenti. Dawn il-proġetti pilota inizjali fuq skala kbira, sa tlieta, mhux biss jippromwovu l-iskambji bejn atturi mill-katina tal-valur tradizzjonali tal-komunikazzjonijiet elettronici u atturi tul il-kontinwum usa' tal-computing, iżda anki ma' setturi mhux digitali, filwaqt li jiżguraw l-enfasi fuq l-applikazzjonijiet konkreti. L-infrastrutturi u l-pjattaformi integrati jiġbru flimkien mhux biss it-teknoloġiji ewlenin minn negozji ġodda għal negozji kbar, iżda anki lir-riċerkaturi u jattiraw it-talent biex jiżviluppaw l-gharfien u l-ħiliet.

⁶⁸

https://ec.europa.eu/commission/presscorner/detail/mt_ip_23_6246.

L-Ewropa tista' terga' tibni fuq l-inizjattivi eżistenti biex iżżid it-teknoloġi u l-applikazzjonijiet innovattivi. Eżempju wieħed hu l-iżvilupp ta' kūrituri tal-5G, iffinanzjati mill-programm tal-FNE Digitali, u dawn il-kūrituri jistgħu jintużaw għall-ittejt u l-pilotagħ ta' teknoloġi u applikazzjonijiet godda, b'mod partikolari s-sewqan konness u awtonomu, iżda anki l-logistika avvanzata u l-applikazzjonijiet tal-IoT. Eżempju ieħor hu l-komunitajiet intelliġenti, fejn jistgħu jintużaw arkitetturi pilota biex jiġu ppruvati sistemi u applikazzjonijiet tal-AI iffinanzjati mill-inizjattiva ewlenija tal-UE għall-AI, biex jiġu mmassimizzati s-sinergi u jkun żgurat li l-edge computing ikun stazzjon tal-gharfien għall-algoritmi li jaħdmu bl-AI. Minbarra l-agglomerazzjonijiet urbani, proġetti pilota għall-komunitajiet intelliġenti jista' jifforka fuq sfidi spċifici għaż-żoni rurali tal-madwar, biex is-soluzzjonijiet ikunu "validi għall-ambjent rurali".

Biex tirnexxi, l-Ewropa trid timmobilizza lill-atturi rilevanti kollha f'ekosistema kollaborattiva tal-computing. Minbarra l-Assocjazzjoni tal-Industrija tas-6G, is-shab ewlenin tas-settur privat fl-SNS JU, l-Alleanza Ewropea għad-*Data* Industrijali, l-Edge u l-Cloud (l-Alleanza dwar il-Cloud) tlaqqa' atturi fl-ambjent tal-cloud u tal-edge. B'mod konkret, fil-ftit snin li ġejjin, l-SNS JU tista' tikkoordina l-ħolqien ta' sinergiji immedjati ma' programmi rilevanti u mal-IPCEIs. Ftit wara l-publikazzjoni ta' din il-White Paper, il-Kummissjoni se tibda tiżviluppa l-ispeċifikazzjonijiet ta' dan il-kompli mal-partijiet ikkonċernati, filwaqt li tibni b'mod partikolari fuq il-ħidma attwali biex jiġu žviluppati u varati aktar il-kapaċitajiet Ewropej tat-Telco Edge Cloud, kif previst fil-Pjan Direzzjonali dwar it-Teknoloġija Industrijali žviluppat mill-Alleanza dwar il-Cloud.

L-IPCEIs eżistenti, b'mod partikolari fil-qasam tal-mikroeletronika u tal-konnettività, kif ukoll l-infrastruttura u s-servizzi tal-cloud tal-ġenerazzjoni li jmiss, jistgħu jintużaw biex jistrutturaw l-innovazzjoni u jħaffu l-adozzjoni fis-suq. F'Ottubru 2023, il-Kummissjoni nediet Forum Ewropew Kongunt għal Proġetti Importanti ta' Interess Ewropew Komuni (JEF-IPCEI) biex jiffoka fuq l-identifikazzjoni u l-prioritazzjoni ta' teknoloġi strateġiči għall-ekonomija tal-UE li jistgħu jkunu kandidati rilevanti għall-IPCEIs futuri. Bħala parti mill-JEF-IPCEI, u mill-esperjenza bl-Impriza Kongunta taċ-Čipep (Chips JU), FNE2, DEP, u l-fondi nazzjonali u reġjonali rilevanti, tista' tīgi diskussa l-possibbiltà li dawn il-miżuri jiġu ssupplimentati b'IPCEI għid biex tīgi indirizzata l-ħtieġa ta' varar ta' infrastruttura fuq skala kbira flimkien mal-esplorazzjoni tal-integrazzjoni ta' żoni fil-mira oħra tul il-kontinwum tal-computing, bħaċ-ċipep, biex jiġu ssodisfati sew id-domandi futuri massivi tal-intelliġenza artifiċjali.

Barra minn hekk, il-Pjattaforma tat-Teknoloġiji Strategiċi għall-Ewropa (STEP) se tixpruna l-investimenti fit-teknoloġiji kritici fl-Ewropa, inkluż fit-teknoloġiji profondi u digitali. L-iSTEP tintroduċi wkoll is-sigill tas-Sovranità – it-tikketta tal-kwalità tal-UE għall-proġetti tassovranità.

Fuq medda itwal taż-żmien, biex jiġu ingranati aktar il-kapaċitajiet teknoloġiċi tal-UE, ikun jeħtieġ jiġi ddeterminat jekk u kif l-oqsma relatati tant kruċjali għan-networks futuri jkunu jistgħu jingiebu taħt governanza kooperattiva unika. Ikun jeħtieġ ukoll tīgi ddeterminata t-taħħita xierqa tas-sorsi baġitarji fil-livelli tal-industrija, nazzjonali u tal-Unjoni, inkluż ir-rwol tal-programmi differenti possibbli tal-UE. Tista' tittieħed ispirazzjoni mill-eżempji tal-pakkett tal-innovazzjoni riċenti tal-AI⁶⁹ u tal-Att dwar iċ-Ċipep, li estendew il-mandati tal-Imprizi Kongunti attwali rispettivi tal-Computing ta' Prestazzjoni Għolja Ewropew u taċ-Čipep (il-EuroHPC JU u c-Chips JU). Il-prioritajiet futuri tar-riċerka jistgħu jinkludu soluzzjonijiet tas-sigurtà f'moduli kritici tal-hardware u tas-software, interoperabbiltà u federazzjoni bejn l-infrastrutturi tal-edge u tal-cloud appoġġgati minn attivitajiet b'sors miftuh, ktajjen tal-provvista diversifikati għall-prodotti, il-komponenti u l-materjali; u jistgħu jsaħħu l-gharfien espert tal-

⁶⁹ COM/2024/28 final.

UE, u soluzzjonijiet tas-sostenibbiltà li jkopru diversi aspetti tad-dominju tan-networking (“6G Sostenibbli”) u varjetà ta’ industriji vertikali, bħall-manifattura, it-trasport, l-enerġija u l-agrikoltura (jiġifieri “6G għas-sostenibbiltà”).

Aktar attivitajiet tal-R&I u allinjati aħjar, li jiġu inkorporati fi strategija industrijali, jistgħu jsahħu l-kapaċità teknoloġika tal-Ewropa, joholqu sinerġiji, jiżguraw il-koerenza, u jingranaw l-effett multiplikatur tal-azzjonijiet tal-UE ghall-investimenti privati. Dan jista’ jipprovdi wkoll il-mezzi biex ikunu żgurati s-sigurtà u r-režiljenza tal-UE f’dan il-qasam, u biex tittejjeb il-kooperazzjoni fost l-atturi Ewropej f’ekosistema li tkopri l-kontinwum kollu tal-computing, u li tappoġġahom biex ikunu jistgħu jikkompetu fl-istess livell mal-kompetituri dinjin. L-ġħan ikun li tkun żgurata d-disponibbiltà ta’ soluzzjonijiet Ewropej li jistgħu jistabbilixxu punt tad-dħul uniku għall-finanzjament tal-UE tul il-kontinwum kollu mill-frekwenza tar-radju saċċipep, is-software, l-algoritmi sal-kapaċità tal-edge u l-cloud computing, biex in-Networks bħala Servizz ma jkunux għan minnhom infuħhom, iżda faċilitatur tal-orkestrazzjoni, li jixprunaw servizzi u applikazzjonijiet reali “magħmulin fl-Ewropa”.

3.1.3. Sommarju tax-xenarji possibbli

- *Xenarju 1: Il-Kummissjoni tista’ tikkunsidra li tipproponi proġetti pilota fuq skala kbira li jistabbilixxu infrastrutturi u pjattaformi integrati minn tarf sa tarf għall-cloud u l-edge tat-Telco. Fit-tieni pass, dawn l-infrastrutturi pilota jintużaw biex jorkestraw l-iżvilupp ta’ teknoloġiji u applikazzjonijiet tal-AI innovattivi għal diversi każijiet tal-użu.*
- *Xenarju 2: Il-possibbiltà ta’ segwitu tal-kisbiet tal-IPCEI CIS minn IPCEI ġdid iffokat fuq l-infrastruttura tista’ tiġi diskussa fil-Forum Kongunt Ewropew tal-Kummissjoni għal Proġetti Importanti ta’ Interess Ewropew Komuni (JEF-IPCEI), li tqabba jidher jidher jipprova u jippli kollu minn tgħidha.*
- *Xenarju 3: Huma meħtieġa investimenti massivi fil-kapaċità tal-konnettività li jappoġġaw il-ħolqien ta’ ekosistema kollaborattiva tal-konnettività u tal-computing. Il-Kummissjoni tista’ tikkunsidra alternattivi differenti biex tlaqqa’ dawn l-investimenti f’qafas ta’ appoġġ simplifikat u kkoordinat għal suq uniku verament digitali li jibbażza fuq investimenti nazzjonali u Ewropej, pubblici u privati.
 - *Dan għandu jissimplifika l-proċeduri u jtejjeb is-sinerġiji bejn l-istrumenti u l-programmi ezistenti (inkluz mill-esperjenza bl-Impriża Kongunta taċ-Čipep, il-Proġetti Importanti ta’ Interess Ewropew Komuni, il-Faċilità Nikkollegaw l-Ewropa u l-Programm Ewropa Digitali), fejn l-Impriża Kongunta Networks u Servizzi Intelligenti (SNS JU), possibbilment inkarigata bħala proġett pilota fil-Qafas Finanzjarju Pluriennali attwali, tadotta rwol aktar koordinattiv, u billi tikkollabora mal-partijiet ikkonċernati, bħall-Alleanza Ewropea għad-Data Industrijali, l-Edge u l-Cloud, kif xieraq).*
 - *Dan għandu jesplora modi li jiżguraw it-tiġi tal-koerenza, is-simplifikazzjoni u cċarezza tal-azzjoni ta’ appoġġ futura, mingħajr preġudizzju għad-disinn tal-programm istituzzjonali u għall-prerogattivi tal-allocazzjoni tal-baġit fil-Qafas Finanzjarju Pluriennali li jmiss.**

3.2. Pilastru II: Inlestu s-Suq Uniku Dígitali

3.2.1. Objettivi

Wieħed mill-objettivi ewlenin tal-Kodiċi hu li jippromwovi l-konnettività billi jistabbilixxi qafas regolatorju li jiġi genera aktar investiment f'networks b'kapaċità għolja ħafna. Filwaqt li tqies dan l-objettiv, tfasslu ghadd ta' dispożizzjonijiet legali fil-qasam tar-regolamentazzjoni tal-aċċess u tal-ġestjoni tal-ispettru biex jiffacilitaw l-investiment u jnaqqsu l-burokrazijsa. Madankollu, minkejja ghadd ta' dispożizzjonijiet godda introdotti fil-Kodiċi, ir-riżultati ma kinux sodisfaċenti (eż- il-proċess tal-awtorizzazzjoni kongunta biex jingħataw drittijiet individuali tal-użu tal-ispettru tar-radju, il-koinvestiment, u l-provvedimenti bl-ingrossa biss ma ntużawx wisq fil-prattika). Dan ġara, mhux biss għax diversi Stati Membri damu ma wettqu t-traspożizzjoni, iżda anki minħabba l-kumplessità tal-qafas u l-proċeduri tiegħi.

Filwaqt li jsaħħa l-objettivi tal-investiment, il-Kodiċi hu mahsub ukoll biex jippromwovi l-kompetizzjoni (kemm fil-livell tal-infrastruttura kif ukoll fil-livell tas-servizzi), jikkontribwixxi għall-iżvilupp tas-suq intern, u jippromwovi l-benefiċċji tal-utenti finali. Is-suppożizzjoni hi li l-kompetizzjoni tixpruna l-investiment abbażi tad-domanda tas-suq, u hi ta' ġid għall-konsumaturi u għan-negozji. Dawn il-principji kollha jibqgħu validi, iżda magħhom, minħabba l-iżviluppi teknoloġici riċenti u sfidi dinjin godda, għandu jigi kkunsidrat jekk ikunx xieraq li fil-qafas tal-politika jiddaħ lu xi dimenjonijiet usa', bħas-sostenibbiltà, il-kompetittività industrijali u s-sigurtà ekonomika.

Ikunu xi jkunu l-miżuri li jaf jittieħdu fil-futur biex jingħelbu l-isfidi l-godda msemmija, il-protezzjoni tal-utenti finali, inkluż tal-konsumaturi, se jibqa' jkollha piż importanti fost l-objettivi. Fl-ahħar mill-ahħar, il-pedament stabbli ta' kull regolament futur għandu jkun id-“Dikjarazzjoni Ewropea dwar id-Drittijiet u l-Principji Dígitali għad-Decennju Dígitali” tal-15 ta’ Diċembru 2022, li permezz tagħha n-nies jinsabu fiċ-ċentru tat-trasformazzjoni dígitali tal-Unjoni Ewropea, filwaqt li n-negozji kollha, inkluż l-SMEs, għandhom jibbenifikaw minnha.

3.2.2. Il-kamp ta' applikazzjoni

Fid-dawl tal-iżviluppi deskritti hawn fuq (ara t-Taqsima 2.3.4), u b'mod partikolari l-progress malajr tal-konvergenza bejn in-networks tal-komunikazzjonijiet elettronici u l-cloud, jista' jiġi kkunsidrat tfassil mill-ġdid tal-kamp ta' applikazzjoni tal-qafas regolatorju tal-komunikazzjonijiet elettronici. Bħalissa, utent finali jibgħat jew jirċievi d-data li “tivvjaġġa” go networks jew segmenti tan-networks differenti (li jvarjaw, pereżempju, minn cables taħt il-bahar għal networks tal-aċċess lokali) soġġetti għal regoli applikabbli differenti. Diffiċli jiġi ġgustifikat il-motiv wara din id-differenza fir-regoli applikabbli (pereżempju fir-rigward tal-interċettazzjoni legali).

Fl-istess hin, il-bidliet teknoloġici riċenti jifthu l-opportunità biex l-operazzjonijiet tas-servizzi tal-komunikazzjonijiet elettronici u tal-cloud jiġu allinjati mal-iżvilupp tal-operaturi tan-network ewljeni pan-Ewropew. Pereżempju, il-“cloudification” tan-networks 5G tista' tipprovdni beneficiji sinifikanti lill-fornituri tan-networks tal-komunikazzjonijiet elettronici u tippermettilhom jingranaw l-istess ekonomiji ta' skala tal-fornituri tal-cloud billi, fost l-oħrajn jwaħħdu l-funzjonalità tan-network ewljeni ta' diversi networks nazzjonali tal-komunikazzjonijiet elettronici fil-cloud. Madankollu, fir-rigward tan-networks tal-komunikazzjonijiet elettronici, din l-integrazzjoni tal-funzjonalitajiet fiċ-ċentri tad-data centralizzati fil-cloud li jipprovdu funzjonalitajiet transfruntieri tan-network ewljeni bħalissa qed issib bosta ostakli legali minħabba oqfsa legali mhux armonizzati fl-Istati Membri, fost l-oħrajn fil-qasam tal-awtorizzazzjoni.

Min-naħha tas-servizz, forniment konsistenti ta' applikazzjonijiet ibbażati fuq in-NaaS li jiddependu fuq networks ewlenin awtonomi tal-5G, partizzjoni tan-network, u d-disponibbiltà fl-Istati Membri ta' riżorsi tal-ispettru, jista' jiaprovd i każ kummerċjali vijabqli ġdid għall-operazzjonijiet transfruntieri.

Min-naħha tan-network, jixraq jitfakkar li, b'differenza mit-traffiku tal-vuċi (li jiġi fatturat skont il-principju ta' “ihallas in-network ta' min iċempel”), l-interkonnessjoni tal-IP bħalissa jidher li qed tistrieh fuq ftehimiet tat-tranžitu u tal-peering, generalment ibbażati fuq approċċ ta’ “bill-and-keep”, fejn il-Fornitur tas-Servizz tal-Internet (ISP) ma jirċevix pagamenti fil-livell bl-ingrossa għat-terminazzjoni tat-traffiku. Skont il-mudell generalment attribwit lis-suq tal-interkonnessjoni tal-IP, l-ISP normalment jirkupra l-kostijiet tiegħu fil-livell bl-imnut billi jbigħ il-konnnettivitā tal-internet lill-utenti finali tiegħu, li jiġgeneraw it-traffiku tal-internet meta jieħdu d-data jew il-kontenut offruti mill-CAPs. Għall-peering supplimentari bi ħlas u għat-tranžitu, tipikament il-ħlas isir skont il-kapaċitā pprovduta fil-punt tal-interkonnessjoni. Il-bidliet riċenti ewlenin fl-arkitettura dinjija ġenerali tal-internet u tal-interkonnessjoni huma kkawżati u xprunati mill-espansjoni tal-infrastrutturi ewlenin u tal-kunsinna proprii mill-CAPs. Dan biddel ir-relazzjoni tal-interkonnessjoni fil-forma ta' tranžitu u peering⁷⁰, għax bħalissa hemm predominanza tal-iskambju “on-net”⁷¹, u s-servers tal-ħażin lokali ddedikati tas-CDNs (is-servers tal-cache) huma kollokati direttament fin-networks tal-ISPs. Dan iwassal għal interazzjoni diretta u kooperattiva ħafna bejn il-CAPs u l-ISPs, għax dawn iridu jiftieħmu fuq il-kundizzjonijiet tekniċi u kummerċjali għat-tranžitu u l-peering b'mod bilaterali (eż. fuq il-postijiet tat-trasferiment tat-traffiku, fuq il-livell tal-prezzijiet tat-tranžitu, fuq il-kwistjoni tal-peering li m'hemmx bżonn jithallas u li jrid jithallas, jew fuq aspetti ta' kwalità u effiċjenza).

Ftit li xejn hemm każijiet magħrufa ta' intervent (minn awtorità regolatorja jew minn qorti) fir-relazzjoni jiet kuntrattwali bejn l-atturi tas-suq⁷², li ġeneralment jiffunzjonaw sew, bħalma jiffunzjonaw sew is-swieq tat-tranžitu u l-peering. Madankollu, kien hemm dibattitu ħaj dwar dan is-suġġett⁷³. Dan, appart, li ma jistax jiġi eskluż li fil-futur jiżdied l-ghadd ta' każijiet. Jekk jiġri hekk, soġġetti għal valutazzjoni bir-reqqa, jistgħu jiġu previsti miżuri ta' politika li jiżgħuraw soluzzjoni malajr tat-tilwim. Pereżempju, in-negożjati u l-ftehimiet kummerċjali jistgħu possibbily jiġi ffaċilitati aktar billi tiġi prevista skeda taż-żmien specifika u billi tiġi kkunsidrata l-possibbiltà ta' talbiet għal mekkaniżmi ta' soluzzjoni tat-tilwim, jekk ma jkunux jistgħu jsiru ftehimiet kummerċjali fi żmien raġonevoli. Jekk jiġri hekk, jistgħu jiġu solleċitati l-NRAs jew (f'każijiet b'dimensjoni transfruntiera) il-BEREC, għax dawn għandhom l-gharfien tekniku meħtieg u esperjenza importanti fis-soluzzjoni tat-tilwim u fil-valutazzjoni tal-funzjonament tas-suq.

3.2.3. L-awtorizzazzjoni

Ir-reġim tal-awtorizzazzjoni ġenerali stabbilit fl-2002 u miżnum fil-Kodiċi ha post ir-reġim preċedenti ta' licenzji/awtorizzazzjonijiet individuali, billi stabbilixxa minn qabel kundizzjonijiet applikabbli b'mod ġenerali għall-forniment tan-networks u tas-servizzi tal-komunikazzjoni elettronika (ECNS). Madankollu, minħabba l-karatru lokali tan-networks fiziċċi, u l-fatt li l-ispettru jitqies bħala riżorsa nazzjonali (ara t-Taqsima 3.2.5), l-

⁷⁰ Ara, pereżempju, WIK-consult: Ir-rapport finali tal-istudju “Competitive conditions on transit and peering markets”, Bad Honnef, 28.02.2022.

⁷¹ Ftit ISPs biss ma jippermettux skambju tad-data on-net, u minflok ikomplu jiskambjaw it-traffiku bejn il-konfini tan-network u l-punt tal-interkonnessjoni.

⁷² Għal harsa ġenerali ta' xi każijiet magħrufa ara WIK-consult: Ir-rapport finali tal-istudju “Competitive conditions on transit and peering markets”, Bad Honnef, 28.02.2022.

⁷³ Għal harsa ġenerali lejn id-diversi argomenti f'dan id-dibattu, ara wkoll pereżempju r-rispons għat-taqṣima rilevanti tal-konsultazzjoni esploratorja: <https://digital-strategy.ec.europa.eu/mt/news/consultation-electronic-communications-highlights-need-reliable-and-resilient-connectivity>.

awtorizzazzjonijiet huma soġġetti għall-kundizzjonijiet stabbiliti mill-awtoritajiet kompetenti tal-Istat Membri u mogħtija u implementati fil-livell nazzjonali.

Iżda minħabba l-“cloudification” u s-“softwarisation”, il-forniment tan-network hu inqas u inqas marbut mal-post. Barra minn hekk, il-kopertura tan-networks bla fili, bħan-networks satellitari, tista’ testendi lil hinn mill-fruntieri nazzjonali – u saħansitra lil hinn mill-fruntieri tal-UE. Filwaqt li għad hemm benefitċċi ċari jekk l-implementazzjoni tar-regimi tal-awtorizzazzjoni tibqa’ fil-livell nazzjonali, b’mod partikolari għall-aċċess lokali u s-servizzi bl-imnut, l-assenjar tal-ispettru tar-radju skont kundizzjonijiet li jvarjaw bejn l-Istat Membri mhux dejjem jista’ jkun l-aktar approċċ effiċċenti, b’mod partikolari għall-komunikazzjoniż bis-satellita. Għalhekk, jista’ jkun hemm ġustifikazzjoni ekonomika u teknika għal approċċ aktar Ewropew.

Wieħed mill-elementi li jispiegaw l-iżvilupp mgħażżeġġel tas-servizzi tas-soċjetà tal-informazzjoni kien il-fatt li dawn jistgħu jiġi pprovduti lill-UE kollha sempliċiment billi jikkonformaw mal-leġiżlazzjoni tal-Istat Membri tal-istabbiliment (l-hekk imsejjah prinċipju tal-“pajjiż tal-origini”), mingħajr il-bżonn li jikkonformaw mal-leġiżlazzjoni ta’ kull Stat Membri li fih jipprovdu s-servizzi. Filwaqt li l-virtwalizzazzjoni tan-network tista’ teknikament tippermetti l-forniment ta’ networks ewlenin transfruntieri u tiftaħ suq għal servizzi tan-network ewleni, il-każ kummerċjali vijabbbli ma jkunx jista’ jissawwar jekk ma jkunx hemm skala bizzarejjed, jew jekk ikun hemm regimi regolatorji differenti li qed ixekklu lil dan il-każ kummerċjali vijabbbli. Biex ikun jista’ jinholoq każ kummerċjali vijabbbli, li jiġi stabbilit sett uniku tar-regoli billi tkun tista’ tingħata awtorizzazzjoni skont il-prinċipju tal-“pajjiż tal-origini” lill-fornituri tan-network ewleni u tas-servizzi tan-network ewleni, jista’ jibbilanċja l-aproċċ għat-tipi kollha tal-fornituri tan-networks u tas-servizzi digħi, għax ipoġġihom f’l-livell aktar ugħwali. Fl-ekosistema konverġenti, fejn konfini bejn il-fornituri “tradizzjoni” tan-networks u tas-servizzi digħi, minn naħha, u l-fornituri, pereżempju, tas-servizzi tal-cloud, min-naħha l-oħra, qed isir dejjem aktar imċajpar, it-trattament regolatorju ta’ dawk is-servizzi għandu jkun aktar holistiku. Dan jista’ wkoll inaqqs il-piż amministrattiv billi jwassal għal razzjonalizzazzjoni potenzjali tal-obbligi tar-rappurtar tal-atturi differenti.

L-applikazzjoni ta’ sett uniku tar-regoli bbażat, pereżempju, fuq prinċipju ta’ “pajjiż tal-origini” għan-networks ewlenin u għas-servizzi tan-network ewleni tippermetti li l-operaturi tan-network ewleni tal-UE jaħtfu l-potenzjal kollu tas-suq intern biex jilħqu daqs kritiku, jieħdu vantagg mill-ekonomiji ta’ skala, u jnaqqsu n-nefqa kapitali u l-kostijiet operatorji, u b’hekk jikkonsolidaw il-pozizzjoni finanzjarja tagħhom, jattiraw aktar investimenti privati, u fl-ahħar mill-ahħar jikkontribwixxu għall-kompetittività tal-UE. F’dan ix-xenarju, il-leġiżlazzjoni applikabbli u l-awtoritā kompetenti li jirregolaw l-aċċess għan-networks u għas-servizzi bl-imnut ipprovduti lill-utenti finali jibqgħu l-istess u l-eqreb għall-utenti finali, jiġifieri dawk tal-Istat Membri tal-forniment tan-network tal-aċċess u tas-servizz bl-imnut. Dan jiżgura wkoll li l-ispecifiċitajiet tas-swieq lokali jitqiesu kif xieraq meta jiġi definiti rimedji tal-aċċess xierqa u meta jkun garantit l-aqwa livell ta’ protezzjoni tal-utenti finali.

3.2.4. Nindirizzaw l-ostakli għaċ-ċentralizzazzjoni tan-network ewleni

Minbarra l-ostakli regolatorji specifiċi għas-settur imsemmija hawn fuq, il-kontributuri tal-konsultazzjoni esploratorja semmew għadd ta’ ostakli regolatorji oħrajn biex jinkiseb Suq Uniku Digitali veru, fosthom l-obbligli differenti madwar l-UE b’rabta mar-rappurtar tal-incidenti tan-network/servizz jew ir-rekwiżiti tal-iskrutinju tas-sigurtà, it-tiswir tal-kapaċitajiet

ta' interċettazzjoni legali, ir-regimi taż-żamma tad-*data*, ir-rekwiżiti tal-privatezza u tar-riлокalizzazzjoni, jew l-obbligi taċ-ċibersigurtà u tar-rappurtar⁷⁴.

Wara li tqiesu kif xieraq is-sovranità tal-Istati Membri, u l-kompetenza tagħhom fi kwistjonijiet tas-sigurtà, jixraq issir riflessjoni dwar jekk jistgħux u kif jistgħu jiġu indirizzati dawk l-ostakli l-oħra ħalli tkun tista' tinkiseb l-iskala u tittejjeb l-innovazzjoni. Pereżempju, b'rabta mal-inċidenti tas-sigurtà jew l-iskrutinju tas-sigurtà, biex ikomplu jittejbu l-armonizzazzjoni u livell għoli tas-sigurtà, jistgħu jiġu previsti miżuri differenti, bħal pereżempju li jibda jkun hemm kooperazzjoni mill-qrib bejn dawk l-Istati Membri mnejn jgħaddi network ewljeni, li jkun żgurat id-dritt li l-operaturi tan-network ewljeni jitkolu lill-awtoritajiet kompetenti kollha tal-Istati Membri fejn jipprovd u n-networks biex jiftieħmu fuq sett ta' kundizzjonijiet u rekwiżiti li jridu jiġu applikati b'mod konsistenti fin-network kollu u jiġu verifikati f'punt uniku tas-servizz; u b'hekk jiġu definiti rekwiżiti tas-sigurtà għall-operaturi tan-network ewljeni bi gwida fil-livell tal-UE, ecc. Rigward l-obbligi tal-infurzar tal-liġi, bħall-interċettazzjoni legali, alternattiva partikolari tista' tkun li l-operaturi tan-network ewljeni jidher kif kien jidher minn-faq il-awtoritajiet kompetenti tal-infurzar tal-liġi. Miżuri tal-liġi mhux vinkolanti, bħal rakkmandazzjoni jew linji gwida tal-UE, jistgħu jgħiġ biex jidher minn-faq il-awtoritajiet kompetenti tal-infurzar tal-liġi.

3.2.5. *L-ispettru tar-radju*

L-ispettru jaqdi rwol centrali fil-konnettività bla fili u għandu jtmexxa bl-aqwa mod ikkoordinat possibbli fost l-Istati Membri kollha biex jintlaħqu l-objettivi tal-Unjoni ta' žvilupp sostenibbli, tkabbir ekonomiku bbilancċejat, koeżjoni ekonomika, soċjali u territorjali, u solidarjetà fost l-Istati Membri. Tentattivi precedenti biex tīġi stabbilita koordinazzjoni akbar tal-UE fil-ġestjoni tal-ispettru ma rnexxewx ġħalkollox u, b'mod paralleli, fost l-Istati Membri ġew osservati diskrepanzi u dewmien fl-awtorizzazzjoni tal-ispettru ġħall-varar tal-5G. Minħabba f'hekk, illum l-Ewropa għadha lura meta mqabbla mal-kompetituri internazzjonali tagħha fl-użu tal-5G. L-osservazzjonijiet fit-Taqsima 2 jindikaw li hemm lok għal aktar titjib fil-politika dwar l-ispettru madwar l-UE u biex il-ġestjoni tal-ispettru ssir adattata ġħall-ħtiġijiet u l-miri tad-Decennju Digitali.

3.2.5.1. L-adattament tal-ġestjoni tal-ispettru għall-ħtigijiet tad-Decennju Digidli: it-tagħlimiet meħuda minn sforzi legiżlattivi preċedenti

Għadd ta' proposti tal-Kummissjoni Ewropea biex tarmonizza aħjar ir-rilaxx u l-licenzjar tal-ispettru tar-radju għas-servizzi mobbli kellhom reżistenza konsiderevoli fl-aħħar 10 snin. Fid-dawl tad-dewmien, tal-frammentazzjoni u, xi drabi, tal-iskarsezza artificjali li wasslu għal prezzi jiet għoljin ħafna mhallsin ghall-ispettru, jixraq jiġi kkunsidrat jekk is-soluzzjonijiet proposti fl-isforzi leġiżlattivi preċedenti, iżda li eventwalment ma nżammux mill-koleġiżlaturi, setgħux evitaw xi wħud mill-effetti negattivi li issa huma evidenti minħabba d-dewmien fil-varar tal-5G. Meta titqies il-ħtieġa li titlesta l-introduzzjoni tal-5G u li jsir il-varar fil-ħin tas-6G, approċċ aktar kooperattiv bejn il-livell nazzjonali u dak Ewropew għandu importanza vitali għall-kompetittività tal-UE. F'dan il-kuntest, fost l-oqsma li jixir qilhom jiġu kkunsidrati u li possibbilment iwasslu għal azzjonijiet rilevanti hemm: (i) l-ippjanar fil-livell tal-UE ta' spetru suffiċjenti għall-każjiġiet tal-użu futuri, (ii) it-tiġiha tal-koordinazzjoni fil-livell tal-UE tal-

⁷⁴ Ir-riżultati tal-konsultazzjoni esploratorja pubblikati f'Ottubru 2023 jinsabu hawn: <https://digital-strategy.ec.europa.eu/en/news/consultation-electronic-communications-highlights-needed-reliable-and-resilient-connectivity>. Għal dan il-punt spċificu, ara l-paġna 12 taht il-punt ii. Ostakli għas-Suq Uniku Digidalli.

mument tal-irkant, u (iii) il-kunsiderazzjoni ta' xenarju aktar uniformi tal-awtorizzazzjoni tal-ispettru.

L-ebda servizz bla fili ma jista' jiġi varat mingħajr id-disponibbiltà ta' riżorsi tal-ispettru suffiċċenti. Dan jinkludi l-oqsma evolventi u ġodda bħall-każijiet tal-użu vertikali, is-6G, l-applikazzjonijiet tal-IoT, il-WiFi, l-użu lokali tal-ispettru. Barra minn hekk, dan jinkludi l-iżvilupp malajr tal-komunikazzjonijiet bis-satellita, l-iżgurar ta' applikazzjonijiet governattivi u kummerċjali siguri, inkluż il-konnettività bis-satellita diretta mal-apparat, bi spettru allokat għas-servizzi mobbli bis-satellita u, jekk xierqa, terrestri. F'dan il-kuntest, biex ikun żgurat li l-avvanzi teknoloġiči ġodda jiddaħħlu fl-UE fl-istess hin, għandu jitqies jekk fil-ligi għandux jitnaqqax pjan direzzjonali għall-ispettru tal-UE lejn is-6G u li dan jiġi infurzat b'mod ikkoordinat mill-Istati Membri kollha.

Ir-rilaxx u r-riassenjar ikkoordinati jkunu kruċjali f'dan il-kuntest. Eżempju ewljeni hu t-tifi kkoordinat tan-networks 2G u 3G (bir-rilaxx tal-ispettru rilevanti għal uži oħra) filwaqt li, fl-istess waqt, jiġu implementati soluzzjonijiet għal appogg kontinwu tas-servizzi storiċi importanti bħall-komunikazzjonijiet ta' emerġenza u kritici (eż. l-eCall)⁷⁵.

Fl-istess hin, l-effiċċjenza fl-użu tal-ispettru għandha tkompli tissaħħaħ biex jiġi ssodisfati l-ħtiġijiet li tant qed jikbru malajr tal-applikazzjonijiet bla fili eżistenti u futuri. Pereżempju, jistgħu jitqiesu kundizzjonijiet aktar stretti b'rabta mad-drittijiet tal-użu tal-ispettru, meta xieraq, inkluż il-principju ta' "tużah jew titilfu" biex ikunu evitati l-ħolqien ta' ostakli għad-dħul fis-suq u l-allokazzjoni ineffiċċenti tar-riżorsi skarsi. L-effiċċjenza tista' tinkiseb ukoll kull, meta possibbli, b'użu kondiviż u flessibbli tal-ispettru b'soluzzjonijiet innovattivi u dinamiċi jew b'forom ġodda tal-licenzjar u b'metodi li jużaw, pereżempju, bażżejjiet tad-data u aċċess kondiviż b'līcenzja, il-geolokalizzazzjoni u l-intelliġenza artifiċjali. Filwaqt li tippermetti servizzi ġodda, l-effiċċjenza tal-ispettru tista' ttejjeb ġmielhom l-esperjenza tal-konsumatur, il-kwalità tas-servizz, il-kompetittività u s-sostenibbiltà ambjentali. Fl-istess hin, għandhom jitqiesu l-ħtiġijiet tal-utenti finali, bħall-persuni b'diżabbiltà li jiddependu fuq teknologiji assistivi li jeħtieg disponibbila adegwata u stabbli tal-ispettru.

Barra minn hekk, meta tqies il-varar tat-teknologiji tal-komunikazzjoni bla fili li jmiss jew it-tiġid tal-licenzji eżistenti għall-komunikazzjonijiet bla fili tal-broadband, l-Ewropa ma tistax tgħaddi minn proċess ieħor tal-awtorizzazzjoni tal-ispettru għat-tekhnoloġija mobbli tal-ġenerazzjoni li jmiss mifruxa fuq kważi għaxar snin, b'disparitajiet kbar ħafna fost l-Istati Membri b'rabta mal-mumenti tal-irkant u mal-varar tal-infrastruttura tan-networks. Biex ikun evitat li jerġgħu jfegġu l-istess problemi, għandu jiġi kkunsidrat kif għandha ssir koordinazzjoni aħjar tal-mument tal-irkant u jkun żgurat li dan ikun aktar strett madwar l-UE kollha.

Is-suq uniku jista' jibbenefika minn kundizzjonijiet u drittijiet ta' awtorizzazzjoni u użu tal-ispettru kkoordinati aħjar, inkluż it-tul taż-żmien xieraq tagħhom biex jippromwovi investiment effiċċienti mal-UE kollha. F'dan il-kuntest, sal-lum, il-mekkaniżmu volontarju tar-rieżami bejn il-pari dwar l-awtorizzazzjoni tal-ispettru adottat bil-Kodiċi ma weriex li hu effettiv. Għalhekk, bħala alternattiva, jista' jiġi kkunsidrat mekkaniżmu tan-notifika simili għal dak użat għall-analizi tas-suq kif implementat skont l-Artikolu 32 tal-Kodiċi, biex tissaħħaħ il-koordinazzjoni tal-proċeduri u tal-kundizzjonijiet tal-awtorizzazzjoni u l-użu tal-ispettru fis-suq intern.

⁷⁵

Ir-Regolament (UE) 2015/758 tal-Parlament Ewropew u tal-Kunsill tad-29 ta' April 2015 li jikkonċerna rekwiżiti għall-approvazzjoni skont it-tip għall-iskjerament tas-sistema eCall immuntata fil-vettura bbażata fuq is-servizz 112 u li jemenda d-Direttiva 2007/46/KE (GU L 123, 19.5.2015, p. 77-89).

3.2.5.2. Sfidi ġodda ghall-ġestjoni tal-ispettru

Fil-kuntest tar-riflessjoni fuq in-networks ewlenin (diskussa fit-Taqsima 3.2.4), jixraq tīgi esplorata l-possibbiltà, min-naħa tal-ġestjoni tal-ispettru, li l-operaturi tan-networks ewlenin tal-UE u l-operaturi plurinazzjonali jitbolu lill-awtoritajiet kompetenti jfittxu proċessi u kundizzjonijiet tal-awtorizzazzjoni nazzjonali allinjati aħjar biex iżidu l-kapaċitajiet tal-komunikazzjoni tagħhom. Dan jista' jaapplika qabelxejn fir-rigward tad-drittijiet eżistenti tal-użu tal-ispettru jew tal-awtorizzazzjoni generali, b'mod partikolari fir-rigward tat-tul taż-żmien tal-liċenzji, il-kundizzjonijiet għall-użu tal-ispettru, bħall-objettivi/obbligi tal-kwalità tas-servizz fil-kuntest tal-miri tal-konnettività tal-2030, kif ukoll il-possibbiltà li n-networks satellitari u terrestri jiġu integrati f'networks ibridi ġodda. Dawn jistgħu jiġi allinjati biex l-operaturi pan-Ewropej jew plurinazzjonali jkunu jistgħu joperaw f'ambjent aktar armonizzat bejn il-fruntieri. Dan l-allinjament jista' jżid l-effiċjenza u jiġura c-ċertezza legali għall-operaturi tan-networks ewlenin tal-UE u għall-operaturi plurinazzjonali, filwaqt li jirrispetta d-drittijiet mogħtija digġa.

Barra minn hekk, b'mod partikolari l-iżvilupp mgħażżeġġel tas-settur tas-satellita u n-natura transfruntiera tiegħi jimmeritaw riflessjoni generali ġodda fuq regimi tal-liċenzjar imtejba jew komuni (inkluż għażla u awtorizzazzjoni fil-livell tal-UE, jekk tkun xierqa), biex jiġi promoss il-ħolqien ta' operaturi transfruntieri jew pan-Ewropej ġenwini, filwaqt li d-dħul mill-ispettru jithalla għall-Istati Membri. Dan l-approċċ jikkumplimenta l-proposta futura għal att-leġiżlattiv tal-Unjoni għal attivitajiet spazjali sikuri, reżiljenti u sostenibbli fl-Unjoni (il-Liġi Spazjali tal-UE) li jifrex il-pedament għal attivitajiet spazjali sikuri, reżiljenti u sostenibbli, u bil-ħsieb li jikseb il-konsistenza għall-operaturi kollha tal-infrastruttura spazjali.

L-effiċjenza tal-ispettru u l-inċentivi għall-investimenti għandhom jitqiesu bħala priorità, soġġetti għal kunsiderazzjoni generali tal-kompetizzjoni, f'miżuri tat-tfassil tas-suq, pereżempju fir-rigward tar-riżerva għal partecipanti ġodda jew il-limiti massimi tal-ispettru u d-disinn generali tal-proċessi tal-irkant. F'dan ir-rigward, għandu jiġi nnotat li, filwaqt li l-prezzijiet tal-irkant għat-3G u għall-4G kienu sahansitra oħħla, l-irkantijiet għall-5G implementati fl-Ewropa bejn l-2015 u l-2023 xorta ġabru madwar EUR 26 biljun⁷⁶, biex ma nsemmux l-imposti amministrattivi li jridu jithallsu lill-awtoritajiet nazzjonali għall-ġestjoni tal-ispettru. Dan l-ammont ħallsuh l-operaturi, apparti l-investimenti meħtieġa għall-varar tal-infrastruttura tan-networks. Dan wassal (b'mod partikolari meta kien hemm żieda artificjali fil-prezz tal-ispettru mingħajr gustifikazzjoni adegwata tas-suq) għal dewmien fit-tnejja u għal kwalità u prestazzjoni subottimali tan-network, għad-detriment tal-konsumaturi u tan-negozji. Biex jgħin halli jonqos id-distakk sinifikanti tal-investimenti fil-varar tan-networks tal-komunikazzjoni avanzati, il-piż finanzjarju jista' jittaffa billi jiġu adottati proċessi tal-offerti orjentati lejn l-investimenti fl-infrastruttura.

Meta jitqies l-ambitu potenzjalment estiż tal-kompeti li se jkollhom jiġi žviluppati fil-livell tal-UE fir-rigward tal-ispettru tar-radju, b'mod partikolari fir-rigward ta' għażiex li jidher minn ikkoordinati, armonizzati jew komuni, għandu jiġi kkunsidrat mekkaniżmu tal-governanza tal-ispettru aktar integrat fil-livell tal-UE.

Minn perspettiva internazzjonal, għandu jiġi žviluppat approċċ aktar koerenti tal-ġestjoni tal-ispettru ħalli tkun żgurata s-sovranità digitali tal-UE u jitharsu l-interessi tal-UE esternament. F'dan ir-rigward, l-UE għandha żżomm kontroll sħiħ fuq id-deċiżjonijiet dwar l-użu tal-ispettru tal-UE, specjalment meta taffaċċja sfidi geopolitici u tas-sigurtà, ħalli tiżgura c-ċibersigurtà, l-indipendenza u l-integrità tan-networks tal-komunikazzjoni tal-UE. Dan jinkludi, b'mod

⁷⁶ Aktar minn EUR 109 biljun għat-3G u aktar minn EUR 40 biljun għall-4G. L-ETNO, ir-Rapport tal-2024 dwar l-Istat tal-Komunikazzjoni Digitali.

partikolari, it-thejjija ta' miżuri ta' armonizzazzjoni teknika għall-użu tal-ispettru fl-Unjoni⁷⁷ u ta' negozjati internazzjonali, bħall-Konferenzi Dinjija dwar ir-Radjukomunikazzjoni. L-Istati Membri, jekk xieraq fil-livell tal-Kunsill, għandhom ikunu jistgħu jieħdu pożizzjonijiet rigward il-ġestjoni tal-ispettru b'indipendenza shiħa minn atturi minn barra l-UE. Dan ifisser rikunsiderazzjoni tar-rwol tal-Konferenza Ewropea tal-Amministrazzjonijiet Postali u tat-Telekomunikazzjoni (CEPT) fit-teħid tad-deċiżjonijiet tal-UE, minħabba r-rappreżentanza f'dan il-korp internazzjonali ta' pajiżi li mhumiex Stati Membri tal-UE. Fil-futur, filwaqt li tibqa' tiddependi fuq l-gharfiens espert tekniku tas-CEPT, il-Kummissjoni tista' tiġi assistita minn grupp *ad hoc* magħmul biss minn rappreżentanti tal-Istati Membri, kull meta jinqalgu xi kwistjonijiet marbuta mas-sovranità tal-UE.

Id-difiżja ta-interessi tal-UE u tal-Istati Membri għandha ssir fil-fruntieri esterni tal-UE u madwar id-dinja permezz ta' azzjonijiet komuni adottati mill-Istati Membri kollha u mill-UE bi spirtu ta' solidarjetà shiħa. Għalhekk, kull interferenza dannuża tar-radju li taffettwa lill-Istati Membri u li toriġina mill-pajiżi terzi għandha tiġi indirizzata b'azzjoni soda u effiċċenti mhux biss mill-Kummissjoni, iżda anki mill-Istati Membri kollha b'mod kongunt favur negozjati bilaterali u waqt negozjati multilaterali ma' pajiżi terzi, inkluż f'fora internazzjonali bħall-Unjoni Internazzjonali tat-Telekomunikazzjoni.

Allinjament aħjar tad-drittijiet eżistenti u futuri għall-użu tal-ispettru, iċ-ċarezza fl-orientazzjonijiet tal-politika għad-deċennju li ġej, u aktar certezza fil-ġestjoni tal-ispettru fl-Unjoni, ilkoll jistgħu jħeġġu l-investimenti u jagħtu spinta lill-kompetittività u l-iskala tal-UE, filwaqt li jxejnu l-ostakli li fadal bil-frammentazzjoni maħluqa mill-prattiki nazzjonali. Minnaħha tiegħi, dan jippromwovi l-iżvilupp tas-suq intern ta' komunikazzjoni konverġenti broadband bla fili u b'veloċità għolja, u jippermetti l-ippjanar u l-forniment ta' networks u servizzi multiterritorjali integrati u ekonomiji ta' skala, u b'hekk irawwem l-innovazzjoni, it-tkabbir ekonomiku u l-ġid fit-tul tal-utenti finali.

3.2.6. Dizattivazzjoni tar-ram

Il-migrazzjoni mir-ram storiku lejn networks tal-fibra varati ġoddha hi proċess ewleni li jiffacilita t-tranzizzjoni lejn l-ekosistema l-ġdidha tal-konnettività u jikkontribwixxi għall-objettiċċi tal-UE⁷⁸. Fl-istess hin, din se tippromwovi l-adozzjoni tas-servizzi l-ġodda u b'hekk tikkontribwixxi biex jiżdied ir-redditu fuq l-investimenti fil-fibra u tappoġġa il-kisba tal-mira tad-Deċennju Digitali li, sal-2030, l-utenti finali kollha f'post fiss iridu jkunu koperti minn network tal-gigabits sal-punt tat-terminazzjoni tan-network⁷⁹.

Filwaqt li d-dekummissjonar tan-networks tar-ram għandu l-potenzjal li jnaqqas il-kostijiet tal-OPEX għall-operaturi li jipprovdu infrastruttura aktar sostenibbli fl-istess hin, minħabba konsum inqas tal-enerġija, il-proċess jeħtieg il-koordinazzjoni tal-partijiet ikkonċernati kollha. Huma meħtieġa miżuri prevedibbli u bbilanċjati biex tiġi evitata l-migrazzjoni li treġġa' lura l-

⁷⁷ Skont id-Deċiżjoni 676/2002/KΕ dwar l-Ispettru tar-Radju, biex tadotta miżuri ta' armonizzazzjoni teknika li jiżguraw id-disponibbità u l-użu effiċċienti tal-ispettru tar-radju, il-Kummissjoni qed tikkoopera mas-CEPT biex tlaqqa' esperti tal-awtoritatijiet nazzjonali responsabbli mill-ġestjoni tal-ispettru tar-radju minn 46 pajiżi Ewropew, inkluż mis-27 Stati Membri tal-UE.

⁷⁸ Bħalissa, il-proċess tad-dizattivazzjoni tar-ram ivarja ġmielu madwar l-UE. Sal-2023, l-operaturi ewlenin tal-linji fissi kienu ħabbru pjanijiet għad-dizattivazzjoni tan-network tar-ram tagħhom f'16-il Stati Membri (BE, EE, EL, ES, FI, FR, HU, IE, IT, LU, MT, PL, PT, SE, SI, SK), filwaqt li d-dekummissjonar propria digħi beda f'10 Stati Membri (BE, EE, ES, FI, LU, MT, PL, PT, SE, SI). Madankollu, il-progress f'dawn l-Istati Membri jvarja ferm. Ara wkoll ir-rapport sommarju tal-BEREC dwar l-eżi tas-sessjoni interna dwar il-migrazzjoni minn infrastrutturi storiċi lejn networks tal-fibra, il-5 ta' Diċembru 2019, BoR(19) 23.

⁷⁹ Xenarju possibbli ieħor hu li n-networks tar-ram jiġi mqar sostitwiti parżjalment bi prodotti fissi tal-aċċess bla fili (ibbażu fuq il-5G). Barra minn hekk, differenzi sinifikanti fir-ritmu tal-varar tal-fibra jistgħu jwasslu għal swieq iż-ġegħi u lokalizzati, li ma jippermettux li jinkiseb suq verament uniku.

kisbiet kompetittivi, inkluż it-tnedija ta' infrastruttura kompetittiva, bir-reġim regolatorju attwali. Anki l-htiġijiet tal-utenti finali, b'mod partikolari tal-gruppi vulnerablli u tal-utenti finali b'diżabbiltà, għandhom jiġu indirizzati bir-reqqa. Filwaqt li l-Kodiċi digà fih dispozizzjonijiet dwar il-proċessi tal-migrazzjoni u r-Rakkomandazzjoni l-ġdida dwar il-Gigabits⁸⁰ inħasbet biex tipprovdi gwida aġġornata lir-regolaturi, perkors ċar tal-migrazzjoni jibgħat sinjal qawwi lis-settur u jinċentiva aktar investiment.

Il-proċess tad-diżattivazzjoni tar-ram jeħtieg monitoragg mill-qrib. L-NRAs għandhom jiżguraw li t-tfassil tal-proċess tad-diżattivazzjoni mill-operatur b'saħħa sinifikanti fis-suq (SMP), b'mod partikolari fir-rigward tal-mument u l-aġenda tiegħu, ma jippermettix imġiba strategika li tirriskja li ddghajnej il-kompetizzjoni fil-livell bl-ingrossa jew bl-imnut. Xi operaturi, għall-inqas fil-bidu, mhux se jiddiżżattivaw ir-ram (b'mod partikolari, jekk ikun issupplimentat bil-vectoring, li jippermetti kwalità aqwa tas-servizzi broadband – iżda li tkun ferm inqas mill-prestazzjoni tal-VHCN). Ma jistax jiġi eskuż li xi operaturi jipprovaw jaqilbu lill-klijenti mir-ram għall-fibra permezz ta' strategiji ta' intrappolament li jdghajfu l-każ kummerċjali vijabbli ta' operaturi alternattivi tal-FTTH. L-operaturi jbaxxu l-prezzijiet bl-ingrossa tal-FTTH minħabba kompetituri ġoddha tal-FTTH biex iżżommu l-klijenti bl-ingrossa. Għalhekk, mal-inċentivi regolatorji għad-diżattivazzjoni, b'mod partikolari dwar żieda temporanja fil-prezz tar-ram tul il-faži tad-diżattivazzjoni kif proposta fir-Rakkomandazzjoni dwar il-Gigabits, għandhom jingħataw salvagwardji bizzżejjed li jħarsu l-kompetizzjoni (bħal għal dawk miftiehma b'mod proviżorju skont l-Att dwar l-Infrastruttura tal-Gigabits⁸¹ (GIA) u deskritti fit-taqsim li jmiss). Barra minn hekk, tista' tīgi imposta regolamentazzjoni tal-aċċess eħħef fuq in-networks b'kapacità għolja ħafna billi tīgi applikata flessibbiltà fl-ipprezzar, soġġetta għal mekkaniżmi ta' salvagwardja kif previst fir-Rakkomandazzjoni l-ġdida dwar il-Gigabits.

Fid-dawl ta' dan, jekk tīgi ffissata data rakkomandata biex issir id-diżattivazzjoni tar-ram, tkun qed tingħata ġerta ġerċeza fl-ippjanar madwar l-Unjoni, u l-utenti finali jkollhom l-opportunità ta' konnessjonijiet tal-fibra fi żminijiet simili. Meta jitqiesu ċ-ċirkostanzi nazzjonali u l-miri tal-konnettività stabiliti fid-Deċennju Digitali, il-kisba tad-diżattivazzjoni tar-ram għal 80% tal-abbonati fl-UE sal-2028 u għall-20% l-oħra sal-2030 tidher xierqa. Dan il-pjan direzzjonali ċar għad-diżattivazzjoni tar-ram jappoġġa l-miri tal-konnettività tal-2030 u jibgħat sinjal qawwi lill-investituri li hemm perkors ċar għal redditu fuq l-investiment fin-networks tal-fibra.

3.2.7. Politika tal-aċċess f'ambjent kollu kemm hu tal-fibra

Il-liberalizzazzjoni tas-settur tal-komunikazzjonijiet elettronici tal-UE kellha l-ġhan, skont ix-xejriet dinjin, li toħloq il-kompetizzjoni f'settur ikkaratterizzat minn monopolju legali/statutorju, u li tiġgieled il-konseguenzi negattivi storiċi ta' dan il-monopolju (eż. l-ineffiċjenza kkawżata, in-nuqqas ta' innovazzjoni, il-kwalità baxxa, kirjet tal-monopolju, ecc.). Madankollu, mill-bidu nett tagħha, l-ġhan aħħari kien li maż-żmien tīgi limitata r-regolamentazzjoni speċifika għas-settur u – wara perjodu tat-tranzizzjoni u soġġetta għall-iżviluppi tal-kompetizzjoni - fis-settur issir il-migrazzjoni lejn ambjent ibbażat fuq is-suq soġġett biss għar-regoli tal-kompetizzjoni.

L-intervent regolatorju *ex ante* kien success b'mod ġenerali biex tneħħew l-ostakli għall-kompetizzjoni fis-suq nazzjonali tan-networks storiċi fissi. Bil-ħolqien tal-kompetizzjoni wara intervent regolatorju, in-numru tas-swieq li r-regolaturi nazzjonali jeħtieg jivvalutaw *ex ante*

⁸⁰ Ir-Rakkomandazzjoni tal-Kummissjoni tas-6 ta' Frar 2024 dwar il-promozzjoni regolatorja tal-konnettività tal-gigabits, C(2024) 523 final.

⁸¹ https://ec.europa.eu/commission/presscorner/detail/mi_ip_24_669.

seta' jonqos minn 18 għal 2 bejn 1-2003 u 1-2020⁸². Billi s-swieq soġġetti għal regolamentazzjoni *ex ante* u l-ghadd ta' operaturi ddeżinjati bħala SMP naqsu⁸³ minħabba l-varar progressiv ta' infrastrutturi tan-network kompetittivi, wasal iż-żmien li tigi esplorata l-possibbiltà li fil-livell tal-UE ma jiġi rakkmandat l-ebda suq għal regolamentazzjoni *ex ante*. Il-possibbiltà li n-networks tal-komunikazzjonijiet elettronici jithallew għall-kontroll *ex post* biss jista' jkollha mertu f'ċerti ċirkostanzi, hekk kif qed naraw il-kompetizzjoni fl-infrastruttura tiżviluppa ferm fħafna żoni b'densità tal-popolazzjoni, fejn il-klijenti finali jgawdu varjetà ta' servizzi kompetittivi msejsa mill-inqas fuq żewġ networks tal-broadband fissi indipendenti (eż. cable koassjali u fibra).

Minkejja dan l-avvanz, f'xi żoni ġeografiċi (b'mod partikolari rurali/remoti) għad baqa' xi ostakli (li fil-futur qrib jaf jibqgħu), u għalhekk f'dawn il-każijiet għad hemm bżonn intervent *ex ante*. Madankollu, biex jitrawwem il-varar progressiv ta' networks tal-fibra alternattivi, u n-networks storiċi tal-operaturi stabiliti finalment jinbidlu bin-networks tal-Gigabits, il-Kummissjoni u l-NRAs se jkunu jeħtiegu jaġġustaw aktar l-intervent tagħhom biex jimxu paripassu mal-evoluzzjoni tas-suq u jiżguraw incenġivi tal-investiment li bħalissa huma mxekkla bil-perspektiva tal-bini eċċessiv. B'mod partikolari, l-NRAs għandhom jimmonitorjaw il-grad tal-kompetizzjoni fl-infrastruttura, u potenzjalment jiddefinixxu swieq ġeografiċi separati u jillimitaw ir-regolamentazzjoni *ex ante* għall-oqsma fejn għadha meħtiega jew jaapplikaw rimedji divrenzjati, filwaqt li jiżguraw l-adegwatezza u l-proporzjonalità tagħhom⁸⁴.

Bixx theggieg it-tnedija ta' network pan-Ewropew, jista' jkun previst l-iżvilupp ta' aktar għodod għar-regolamentazzjoni tal-aċċess fil-livell tal-UE biex jikkumplimentaw jew jissostitwixxu, meta meħtieg, l-approċċi lokali/nazzjonali. Infatti, f'ambjent kollu kemm hu tal-fibra, il-prodotti tal-aċċess jistgħu jiġi pprovduti b'mod aktar ċentrali u fil-livell oħla tan-network mingħajr ma tinbidel il-kapaċità ta' dawk li jitkolli l-aċċess li jikkompetu, mil-lat ta' servizzi u kwalità offruti lill-utenti finali. Dawn ir-rimedji mal-UE kollha digħà jeżistu fil-qafas attwali u kellhom suċċess kbir meta indirizzaw materji komuni għall-UE kollha (eż. l-introduzzjoni ta' rati uniċi tat-terminazzjoni mobbli għall-Unjoni kollha jew tar-roaming). Dawn wasslu għal regolamentazzjoni inqas oneruża, u xorta waħda effettiva, li tnaqqas il-frammentazzjoni. Għaxar snin wara l-ewwel proposta tal-Kummissjoni għal rimedji tal-aċċess armonizzati⁸⁵, in-nuqqas ta' forniment transfruntier ta' prodotti u servizzi tal-komunikazzjonijiet elettronici għadu jippersisti. Għalhekk, jidher li wasal iż-żmien li tigi kkunsidrata l-introduzzjoni ta' xi rimedji tal-aċċess għall-UE kollha. Filwaqt li n-networks tal-aċċess għall-broadband se jibqgħu l-aktar b'karattru lokali (minħabba x-xejriet tad-domanda u tal-provvista), dan il-prodott tal-aċċess unifikat u standardizzat jista' min-naħha tiegħi jiffaċilita aktar integrazzjoni tas-suq uniku. Din l-ghodda għandha tappoġġa l-holqien ta' operaturi pan-Ewropnej. Pereżempju, il-ftehim proviżorju dwar il-GIA jintroduċi regolamentazzjoni simetrika dwar l-aċċess għall-assi tal-ingheriġja civili, inkluż dispożizzjonijiet spċifici maħsuba biex jipproteġu l-każ kummerċjali vijabqli tal-operaturi tal-FTTH (għalkemm xi drabi mhuwiex obbligatorju li l-Istati Membri jimplimentaw). L-operaturi li jinvestu f'networks godda tal-fibra se jkunu jistgħu jirrifutaw l-aċċess għall-infrastruttura fiżika (varata gdida) tagħhom jekk ikunu

⁸² Ir-Rakkmandazzjoni tal-Kummissjoni (UE) 2020/2245 tat-18 ta' Diċembru 2020 dwar is-swieq rilevanti tal-prodotti u tas-servizzi fis-settur tal-komunikazzjoni elettronika suxxettibbi għal regolamentazzjoni *ex ante* f'konformità mal-Kodiċi (ir-Rakkmandazzjoni tal-2020 dwar is-Swieq Rilevanti) (GU L 439, 29.12.2020, p. 23-31).

⁸³ Fis-suq ewljeni tal-“kongestjoni” għall-aċċess lokali bl-ingrossa, fil-Bulgarija, fir-Rumanija u fin-Netherlands, ir-regolament tneħha gradwalment minħabba l-kompetizzjoni eżistenti. Fir-Repubblika Čeka, id-Danimarka, l-Ungerijsa u l-Polonja, is-swieq huma parzialment deregolati. Fl-Awstrija, l-ebda operatur mhu ddeżinjat bhala SMP u l-prodotti tal-aċċess bl-ingrossa huma pprovduti skont termini kummerċjali.

⁸⁴ Ara l-premessa 172 tal-Kodiċi.

⁸⁵ Proposta għal Regolament tal-Parlament Ewropew u tal-Kunsill li jistabbilixxi miżuri biex jitlesta s-suq uniku Ewropew għall-komunikazzjoni elettronika u biex jinkiseb Kontinent Konness, u li jemenda d-Direttivi 2002/20/KE, 2002/21/KE u 2002/22/KE u r-Regolamenti (KE) Nru 1211/2009 u (UE) Nru 531/2012, Brussell, 11.9.2013, COM(2013) 627 final.

jipprovdu aċċess bl-ingrossa, bħal fibra skura, separazzjoni tal-fibra, jew bitstream b'ċerti kundizzjonijiet, adattat għall-provvista ta' networks b'kapacità għolja hafna skont termini u kundizzjonijiet ġusti u raġonevoli⁸⁶. Fl-istess hin, filwaqt li titneħħha gradwalment ir-regolamentazzjoni *ex ante* biex jitrawmu inċentivi tal-investiment għall-varar ta' networks fiziċi tal-fibra madwar l-UE kollha, il-kompetizzjoni xorta tista' titħares billi jingħata aċċess virtwali biex jonqsu l-ostakli għat-tnejha ta' networks pan-Ewropej b'baži virtwali.

B'mod partikolari, meta r-regolamentazzjoni simetrika u armonizzata offruta minn rimedji standard ma tkunx biżżejjed, u l-fallimenti tas-suq xorta jibqgħu jippersistu, jista' jithalla l-ilquġġ tas-sikurezza li jippermetti regolamentazzjoni lokali *ex ante* kontinwa. Għal dan l-iskop, it-“Test tat-3 Kriterji”⁸⁷ għandu jippermetti lill-NRAs jiddeterminaw is-swieq (subnazzjonali) li għadhom jeħtieġ regolamentazzjoni *ex ante* ħalli jindirizzaw fallimenti persistenti tas-suq. F'dawn iż-żoni ġeografiċi (limitati), ir-Regolament SMP jista' jiżgura li dawk li jfittxu aċċess lokali jibqgħu fis-suq u jevita l-monopolizzazzjoni mill-ġdid taż-żoni b'inqas densità tal-popolazzjoni, jew b'mod aktar ġenerali fejn ma jkunx hemm pressjonijiet kompetitivi. Ir-regolamentazzjoni limitata u bbażata fuq l-SMP tista' tkun anċillari jew sostitwita b'regoli simmetriċi armonizzati aktar ġenerali li jindirizzaw l-aċċess għall-infrastruttura tal-inginerija civili b'salvagħwardji li jipprovdu c-ċertezza fl-investiment, eż-żid-dawl tar-riskju ta' bini eċċessiv mhux raġonevoli.

3.2.8. Servizz universali u l-affordabbiltà tal-infrastruttura digitali

Id-disponibbiltà ta' servizzi adegwati tal-internet tal-broadband, tal-kwalità meħtieġa biex jitwettqu kompri bażċi online, bħal servizzi tal-gvern elettroniku, il-midja soċjali, browsing jew telefonati bil-video, tinsab kullimkien mal-UE kollha. B'hekk, f'hafna mill-Istati Membri, l-obbligi tas-Servizz Universali huma ffokati fuq il-konsumaturi b'introjtu baxx jew bi bżonnijiet speċjali.

Iżda fil-futur tista' tfeġġġ għamla differenti ta' eskużjoni soċjali, dik ta' utenti finali aktar dgħajfa li ma jkunux jistgħu jibbenifaw mill-aqwa networks disponibbli minħabba l-lokalizzazzjoni tagħihom (pereżempju żoni rurali/remoti) jew minħabba l-prezz tas-servizzi. Hu importanti li jkun żgurat li dan ma jwassalx għal qasma digitali soċjali, u li l-utenti finali kollha jkunu jistgħu jaqtgħu l-frott ta' konnettività b'veloċità għolja hafna. B'hekk, hu importanti li jkun żgurat li l-Istati Membri jieħdu l-miżuri biex jappoġġaw lil dawn l-utenti finali u jiżguraw kopertura ġeografika xierqa.

L-importanza li s-Servizz Universali jkun żgurat fil-futur irrikonoxxewha wkoll il-Parlament Ewropew, il-Kunsill u l-Kummissjoni Ewropea fid-“Dikjarazzjoni Ewropea dwar id-Drittijiet

⁸⁶ L-Istati Membri jistgħu jippermettu li l-operaturi tan-network u l-korpi tas-settur pubbliku jirrifjutaw l-aċċess għall-infrastruttura fizika billi joſfru aċċess attiv, bħall-bitstream bħala alternattiva għall-aċċess fiziku, skont ċerti kundizzjonijiet, jiġifieri l-proġetti tal-varar tal-operatur rikjedenti jkun jindirizza l-istess żona ta' kopertura, ma jkun hemm l-ebda network tal-fibra ieħor li jgħaqqa il-bini tal-utent finali (FTTP) li jaqdi lil din iż-żona ta' kopertura, u tiġi applikata l-istess possibbiltà ta' rifiut jew waħda ekwivalenti fid-data tad-dħul fis-seħħ tar-Regolament, fl-Istat Membru f'konformità mal-liġi nazzjonali li tikkonforma mal-liġi tal-Unjoni. Barra minn hekk, in-networks varati minn impriżi li huma proprijetà jew ikkōnrollati minn korpi tas-settur pubbliku f'żoni rurali jew remoti u operati fuq bażi bl-ingrossa biss jistgħu jirċievu protezzjoni addizzjonali mill-kompetizzjoni jekk Stat Membru jippermettilhom jirrifjutaw talbiet biex jikkordinaw ix-xogħlijet civili.

⁸⁷ F'konformità mal-Artikolu 67(1) tal-Kodiċi u l-Premessa 22 tar-Rakkmandazzjoni tal-2020 dwar is-Swieq Rilevanti, l-awtoritajiet regolatorji nazzjonali jistgħu jiddefinixxu wkoll swieq rilevanti ohra tal-prodotti u tas-servizzi, li ma jiġu rakkmandati għal regolamentazzjoni *ex ante*, jekk ikunu jistgħu jagħtu prova li, fil-kuntest nazzjonali tagħhom, is-swieq ikunu ji ssodisfaw it-“test tat-tliet kriterji”. Suq jista' jitqies li jiġiusti kalk-impozizzjoni ta' obbligi regolatorji jekk jiġu ssodisfati l-kriterji kollha li ġejjin: (a) ikollu ostakli strutturali, legali jew regolatorji kbar u mhux tranzizzjonali għad-dħul; (b) ikollu struttura tas-suq li ma xxaqlibx lejn il-kompetizzjoni effettiva matul iż-żmien rilevanti, filwaqt li jitqies l-istat tal-kompetizzjoni bbażata fuq l-infrastruttura u sorsi ohra tal-kompetizzjoni wara l-ostakli għad-dħul; (c) wahedha, il-liġi tal-kompetizzjoni ma tkun bżżejjed biex tindirizza sew il-falliment(i) tas-suq identifikati.

u l-Prinċipji Dijitali għad-Deċennju Dijitali”. Skont il-prinċipju 3 tagħha, “*Kulħadd, kullimkien fl-UE, għandu jkollu aċċess għal konnettività digitali affordabbli u b'veloċità għolja*” u jippenja ruħu li “(...) jiżgura l-aċċess għal konnettività ta' kwalità għolja, b'aċċess disponibbli għall-internet, għal kulħadd, kull fejn ikun fl-UE, inkluż għal dawk b'introjt u baxx.”

L-obbligi specifici għas-setturi tas-Servizz Universalisti kienu jiddependu fuq żewġ modi ta' finanzjament: finanzjament mingħand l-Istat u finanzjament mingħand is-setturi, b'dan tal-aħħar ikun il-forma predominant. S'issa, il-finanzjament mingħand is-setturi kien limitat għal forniture tal-komunikazzjonijiet elettronici, filwaqt li l-forniture tan-NIICS ġew eskużi.

Minbarra s-Servizz Universalisti, għadd ta' Stati Membri pprovaw jiżguraw l-affordabbiltà tan-networks b'finanzjament tal-Istat fil-forma ta' vawċers tal-konnettività biex tiżdied l-adozzjoni ta' offerti b'veloċità għolja. L-aħħar Linji Gwida dwar l-Għajnuna mill-Istat għall-Broadband iċċaraw il-kundizzjonijiet li skonthom dawn il-vawċers tal-konnettività jistgħu jikkonformaw mar-regoli tal-UE dwar l-ghajnuna mill-Istat, u issa r-Regolament Generali ta' Eżenzjoni ta' Kategorija qed jeżenta lil certi tipi min-notifikasi. Il-vawċers, iffinanzjati mill-Istati Membri, jistgħu jintużaw biex jevitaw jew ixejnu kwalunkwe distakk fl-aċċess għal networks b'kapacità għolja hafna.

3.2.9. Is-sostenibbiltà

Rekwiżit ewlioni tal-Programm ta' Politika dwar id-Deċennju Dijitali hu li ssir enfasi fuq l-aspetti tas-sostenibbiltà ambjentali tat-trasformazzjoni digitali tal-ekonomija u tas-soċjetà. Il-COP28 riċenti straħ fuq proposti u azzjonijiet tal-UE fil-qasam u nieda Azzjoni Dijitali Ekologika bi sforz biex isaħħaħ ir-rwol digitali fil-kisba tal-ghanijiet internazzjonali dwar it-tibdil fil-klima (bħal fuq it-tiġi globali, l-iskart elettroniku, il-fjuwils fossili) b'involviment ewlioni tas-setturi tal-komunikazzjonijiet elettronici mobbli u tal-industrija tas-satellita. Dawn l-iżviluppi jsaħħu u jagħtu dimensjoni internazzjonali lill-isforzi Ewropej biex is-sostenibbiltà tigħi integrata fl-istandardi digitali mid-disinn.

Aspetti importanti iehor hu li jixtered iż-żejjed għarfien fuq il-kwistjoni tas-sostenibbiltà fin-networks digitali. F'dan ir-rigward, fil-Komunikazzjoni tagħha “*Insawru l-futur digitali tal-Ewropa*”⁸⁸, il-Kummissjoni semmiet il-possibbiltà li ddaħħal “miżuri tat-trasparenza għall-operatori tal-komunikazzjonijiet elettronici fuq l-impronta ambjentali tagħhom” fil-livell tal-UE. Fil-Pjan ta' Azzjoni tal-UE għad-Digitalizzazzjoni tas-Sistema tal-Enerġija⁸⁹, il-Kummissjoni ħabbret li se taħdem, b'konsultazzjoni mal-komunità xjentifika u mal-partijiet ikkonċernati, biex tiddefinixxi indikaturi komuni tal-UE għall-kejl tal-impronta ambjentali tas-servizzi tal-komunikazzjonijiet elettronici. Barra minn hekk, il-Pjan ta' Azzjoni jipprevedi l-iżvilupp, sal-2025, ta' Kodiċi tal-Kondotta tal-UE għas-sostenibbiltà tan-networks tal-komunikazzjonijiet elettronici biex jgħin jidderiegi l-investimenti lejn l-infrastrutturi sostenibbli. Wara din it-thabbira, fl-2023, il-Kummissjoni nediet stħarriġ biex tikseb respons dwar l-indikaturi tas-sostenibbiltà mingħand il-partijiet ikkonċernati involuti fid-disinn, l-iżvilupp, il-varar u l-operat tan-networks tat-telekomunikazzjoni li jipprovd servizzi tal-komunikazzjoni lil klijenti kummerċjali u residenzjali⁹⁰. Ir-riżultati tal-ħidma fuq l-indikaturi tas-sostenibbiltà se jiġu ppublikati fil-ġimġħat li ġejjin.

Lil hinn mis-segwitu tal-objettivi tal-politika pubblika dwar is-sostenibbiltà, dawn l-isforzi tat-trasparenza jistgħu jkunu l-baži biex jinħolqu l-incentivi li jattiraw investimenti fis-setturi tal-komunikazzjonijiet elettronici biex l-ICT issir aktar ekologika (“ICT ekologika”) u biex din

⁸⁸ COM(2020) 67 final.

⁸⁹ COM(2022) 552 final.

⁹⁰ https://joint-research-centre.ec.europa.eu/scientific-activities-z/green-and-sustainable-telecom-networks/sustainability-indicators-telecom-networks_en.

tippermetti l-ekologizzazzjoni ta' setturi oħra (“ICT għal ambjent ekoloġiku”), b'mod partikolari meta l-fondi tal-investiment qed jidderieġu dejjem aktar il-kapital lejn l-infrastrutturi ekologiċi u sostenibbli. Il-Kummissjoni se timpenja ruħha mal-industrija li tibqa' ttejjeb l-užabbiltà u l-ambitu potenzjali tat-Tassonomija tal-UE għal investiment ekoloġiku fin-networks tal-komunikazzjonijiet elettroniċi, filwaqt li tiżgura li din tistrieh fuq metriċi sodi u kredibbli bbażati fuq ix-xjenza. F'dan ir-rigward, il-Kummissjoni tista' tivvaluta wkoll il-metriċi biex tistma l-impatt nett tal-karbonju li jħallu s-soluzzjonijiet digitali f'setturi kritici għall-klima bħall-enerġija, it-trasport, il-kostruzzjoni, l-agrikoltura, il-bliet intelligenti u l-manifattura, kif žviluppati mill-Koalizzjoni Digidli Ekoloġika Ewropea⁹¹. L-ghan għandu jkun li dawn il-metriċi jkunu jistgħu jintużaw minn atturi industrijali, akkwirenti u entitajiet finanzjarji biex ikej lu l-għad-dinnett u obblighi ekkwivalenti għall-atturi finali kollha tan-networks digitali, meta xieraq, biex jintlaħqu l-objettivi regolatorji korrispondenti; minħabba l-kobor u l-impatt dinji probabbli tal-iżviluppi teknoloġiči u ta' kwalunkwe bidla regolatorja possibbli, jeħtieg issir valutazzjoni bir-reqqa ta' riforma fil-qafas attwali, mil-lat ta' impatt ekonomiku fuq l-atturi kollha, u din tiġi diskussa b'mod wiesa' mal-partijiet ikkonċernati kollha;

Madankollu, biex ikun żgurat is-suċċess fil-kisba tal-objettivi tas-sostenibbiltà, hu essenziali li l-atturi kollha tal-ekosistema tan-network digitali, inkluż il-CAPs, jikkoperaw favur użu effiċjenti tar-riżorsi, filwaqt li jiissodisfaw il-ħtieġiġiet tal-enerġija. Lil hinn mill-azzjonijiet konkreti biex tonqos l-impronta tal-karbonju, dawn l-atturi jistgħu jikkontribwixxu wkoll biex tiżdied it-trasparenza fuq l-emissjonijiet relatati mal-užu tas-servizzi tagħhom, bħalma huma t-tikketti tal-prestazzjoni tal-codecs.

3.2.10. Sommarju tax-xenarji possibbli

- *Xenarju 4: Biex tindirizza s-settur konverġenti tal-konnettività u tas-servizzi tal-komunikazzjonijiet elettroniċi, u tiżgura li l-benefiċċċi tiegħu jaslu għand l-utenti finali kollha kullimkien, il-Kummissjoni tista' tikkunsidra li twessa' l-kamp ta' applikazzjoni u l-objettivi tal-qafas regolatorju attwali biex tiżgura kundizzjonijiet ekwi regolatorji, u drittijiet u obbligi ekkwivalenti għall-atturi u l-utenti finali kollha tan-networks digitali, meta xieraq, biex jintlaħqu l-objettivi regolatorji korrispondenti; minħabba l-kobor u l-impatt dinji probabbli tal-iżviluppi teknoloġiči u ta' kwalunkwe bidla regolatorja possibbli, jeħtieg issir valutazzjoni bir-reqqa ta' riforma fil-qafas attwali, mil-lat ta' impatt ekonomiku fuq l-atturi kollha, u din tiġi diskussa b'mod wiesa' mal-partijiet ikkonċernati kollha;*
- *Xenarju 5: Biex tindirizza l-iżviluppi teknoloġiči u tas-suq u l-ħtieġa riżultanti li tinbidel il-paradigma regolatorja u jkun żgurat inqas piż għall-kumpaniji u twassil aktar effiċjenti tas-servizzi, filwaqt li tkompli tipproteġi lill-utenti finali vulnerabbli u tippromwovi kopertura territorjali, il-Kummissjoni tista' tikkunsidra:*
 - *mizuri li jħaffu d-diżattivazzjoni tar-ram (bħal mira fl-2030 allinjata mal-mira tad-Decennju Digidli għall-konnettività tal-Gigabits, u appoġġ għall-qalba mir-ram għall-fibra mill-2028 'il quddiem);*
 - *bidla fil-politika tal-acċess fid-dawl ta' ambjent kollu kemm hu tal-fibra, billi jiġi propost prodott Ewropew tal-acċess bl-ingrossa u ma jiġi rakkommandat l-ebda suq għal regolamentazzjoni ex ante preżuntiva, filwaqt li jinżamm ilqugħ tas-sikurezza għall-NRAs biex iżommu r-regolamentazzjoni jekk jiġi ssodisfat it-“Test tat-3 Kriterji” (oneru invers tal-prova). Inkella, is-swieq għall-infrastruttura civili biss jistgħu jiġu kkunsidrati għar-regolamentazzjoni ex ante (bħala l-aktar punt ta’ kongestjoni persistenti), flimkien mal-implimentazzjoni ta’ regolamentazzjoni tal-acċess ehfej (l-ebda regolamentazzjoni tal-prezzijiet jew flessibbilità fl-ipprezzar) skont ir-Rakkomandazzjoni dwar il-Gigabits li ġiet adottata dan l-aħħar.*

⁹¹

Żur greendigitalcoalition.eu.

- *Xenarju 6: Biex tiffacilita s-suq uniku u l-iskala tal-bini għall-attivitajiet tal-atturi kollha, il-Kummissjoni tista' tikkunsidra:*
 - *governanza aktar integrata fil-livell tal-Unjoni għall-ispettru li, meta meħtieġ, tkun tippermetti armonizzazzjoni akbar tal-proċessi tal-awtorizzazzjoni tal-ispettru u b'hekk toħloq il-kundizzjonijiet għall-iskala tas-suq meħtieġa għall-operaturi pan-Ewropej biex jiksbu kapacità akbar tal-investiment; il-Kummissjoni tista' tikkunsidra wkoll soluzzjonijiet għal kundizzjonijiet tal-awtorizzazzjoni u tal-għażla aktar allinjati, jew saħansitra proċessi tal-għażla jew tal-awtorizzazzjoni unicì, għal komunikazzjonijiet terrestri u bis-satellita u għal applikazzjonijiet innovattivi oħra li jagħmlu kazijiet čari għat-trawwim tal-iżvilupp tas-suq uniku;*
 - *approċċ aktar armonizzat għall-awtorizzazzjoni (bit-thaddim possibbli tal-principju tal-“pajjiż tal-origini” għal certi attivitajiet inqas konnessi mas-swieq bl-imnūt tal-konsumaturi u n-networks tal-aċċess lokali).*
- *Xenarju 7: Il-Kummissjoni tista' tikkunsidra li tiffacilita l-ekologizzazzjoni tan-networks digitali billi tippromwovi d-dizattivazzjoni fil-ħin tan-networks tar-ram u l-qalba għal ambjent kollu kemm hu tal-fibra, u użu aktar effiċċenti tan-networks (codecs) fit-territorju kollu tal-Unjoni.*

3.3. Pilastru III: Infrastrutturi digitali siguri u reżiljenti għall-Ewropa

Biex jitħares il-valur tal-investimenti massivi li l-Ewropa trid tagħmel biex tibni l-infrastruttura avvanzata li teħtieġ biex tiġġenera tkabbir ekonomiku u beneficijji tas-soċjetà, hu importanti li jkun żgurat li din l-infrastruttura tkun sigura. Minħabba t-theddiż deskritt fit-Taqsima 2 hawn fuq, għandha tingħata attenzjoni xierqa lis-sigurtà fiżika, b'mod partikolari b'rabta mal-infrastruttura ewlenja, kif ukoll lit-trażmissjoni tad-data minn tarf sa tarf tan-network.

3.3.1. Lejn komunikazzjoni sigura b'teknoloġiji kwantistici u post-kwantistici

L-avvanzi fil-computing kwantistiku jħallu implikazzjonijiet fuq l-metodi tal-kriptaqgħ eżistenti, li jaqdu rwol kruċjali biex jiżguraw is-sigurtà minn tarf sa tarf fin-networks digitali, inkluż fin-networks tal-komunikazzjoni elettronika u l-infrastrutturi kritici li jirfdu. Għalkemm il-kompjuters kwantistici li kapaċi jegħi l-algoritmi attwali tal-kriptaqgħ għadhom ma jeżistux, l-ewwel kompjuters kwantistici operattivi qed jiġu varati mad-dinja kollha. Għalhekk, l-UE jeħtieġ tantiċċipa l-maturazzjoni tal-kompjuters kwantistici u mil-lum tibda tiżviluppa strategiji tat-tranżizzjoni lejn infrastruttura digitali sikura għall-kwantum, jiġifieri li tkun sigura għall-attakki b'kompjuters kwantistici. Mingħajr dan, l-isforz u l-investiment f'infrastruttura digitali mill-aktar avvanzata biex jinħolqu applikazzjonijiet ta' rilevanza kritika għas-soċjetà, bħal fil-qasam tal-mobbiltà jew tal-kura tas-saħħha, jistgħu jiġi kompromessi.

Il-Kriptografija Post-Kwantistica (PQC) hi approċċ promettenti biex il-komunikazzjonijiet u d-data tagħħna jsiru rezistenti għall-attakki kwantistici, għax din hi bbażata fuq problemi matematiki li huma diffiċċi biex jiissolvew, anki mill-kompjuters kwantistici. Bħala soluzzjoni bbażata fuq is-software, li għaliha m'hemm bżonn l-ebda hardware apposta ġdid, il-PQC tippermetti tranżizzjoni malajr lejn għal livelli aqwa ta' protezzjoni.

Il-PQC digħi għandha post prominenti fuq l-aġenda ta' ħafna pajjiżi. L-awtoritajiet nazzjonali, kif ukoll l-Aġenzija tal-Unjoni Ewropea għaċ-Ċibersigurtà (ENISA) ippubblikaw rapporti dwar it-thejjija għall-implimentazzjoni u l-varar tal-PQC⁹². L-Aġenzija għas-Sigurtà tal-

⁹² Ara, ANSSI Avis scientifique et technique de l'ANSSI sur la migration vers la cryptographie post-quantique, hawn: anssi-avis-migration-vers-la-cryptographie-post-quantique.pdf anssi-avis-migration-vers-la-cryptographie-post-quantique.pdf; BSI. Migration zu Post-Quanten-Kryptografie. [Migration zu Post-Quanten-Kryptografie](#) -

Infrastruttura u ċ-Čibersigurtà (CISA) tal-Istati Uniti stabbiliet Inizjattiva tal-PQC biex tħaqeq u tixpruna l-isforzi tal-aġenzija li jindirizzaw it-theddid maħluq mill-computing kwantistiku⁹³.

Madankollu, il-qafas attwali fl-Unjoni ma jistax jegħleb ghalkollox l-isfidi maħluqa mill-migrazzjoni lejn infrastruttura digitali sikura għall-kwantum. Biex jingħelbu dawn l-isfidi hemm bżonn sforz ikkoordinat fil-livell tal-UE, li jinvolvi principally lill-aġenziji tal-gvern. Għal tranżizzjoni effettiva lejn il-PQC, l-isforzi għandhom jiġi sinkronizzati biex ikun żgurat li l-pjanijiet direzzjonali jiġi allinjati fil-livell tal-Unjoni, bi skedi taż-żmien konkreti għal kull pass tat-tranżizzjoni. Il-valutazzjoni tal-implementazzjoni tal-pjanijiet tal-tranżizzjoni se tkun ta' ġid mhux biss biex tinkiseb informazzjoni dwar sfidi u lakuni prattiċi, iżda anki biex jiġi anticipati l-htigjiet għal rekwiziti regolatorji futuri tal-UE.

Għalhekk, hu importanti li l-Istati Membri jitħegġu jiżviluppaw approċċ ikkoordinat u armonizzat, li jiġura konsistenza fl-iżvilupp u l-adozzjoni tal-istandardi tal-PQC tal-UE fl-Istati Membri kollha. Din il-konsistenza tippromwovi l-interoperabbiltà, u tippermetti li sistemi u s-servizzi jiffunzjonaw bla xkiel bejn il-fruntieri, tevita l-frammentazzjoni, livelli differenti ta' effiċċenzi fit-tranżizzjoni, u tiżgura approċċ Ewropew għall-PQC. L-effetti li jistgħu jitkej lu tat-tranżizzjoni mistennija jibdew jidhru qrib l-2030. Dan il-pass jidher konvinċenti u meħtieg biex jiġi ppreservati l-alternattivi ta' politika futuri f-xenarju teknoloġiku li qed jevolvi. Din hi r-raġuni għalfejn il-Kummissjoni se tagħmel rakkmandazzjonijiet għal dan il-ġhan fil-mument opportun.

Fuq medda itwal taż-żmien, id-Distribuzzjoni Kwantistica Ewlenija⁹⁴ (QKD) se toffri sigurta addizzjonali għall-komunikazzjonijiet tagħna, fis-saff tan-network fiziku. L-iskemi tal-implementazzjoni ibridi PQC/QKD huma parti mil-linji gwida maħruġa minn Aġenziji tas-Sigurta Nazzjonali differenti u jidħlu f-diskussionijiet dwar it-tfassil ta' azzjonijiet ikkoordinati fil-livell tal-UE. Il-kombinament tal-QKD u tal-PQC se jippermetti sigurta shiħa minn tarf sa tarf fil-komunikazzjonijiet digitali tagħna. Il-QKD tirrappreżenta soluzzjoni bbażata fuq il-hardware li tistrieh fuq il-proprietajiet uniċi tal-fiżika kwantistica, aktar milli fuq il-funzjonijiet matematiki, u fil-principju hi intrinsikament soda kontra l-attakki ta' forza brutali, u kontra skoperti matematiki ġodda li huma d-dghufija sottostanti tal-kriptografija klassika. Bħalissa għaddejja riċerka intensiva fuq aspetti differenti biex jingħelbu l-isfidi prattiċi attwali ta' din it-teknoloġija u, bħalissa, l-ewwel ambjenti tal-it-testjar għall-varar qed jiġi pprovduti mill-inizjattiva EuroQCI⁹⁵ iffinanzjata mid-DEP u mis-SAGA⁹⁶. L-EuroQCI se tigi integrata gradwalment f-IRIS². Fil-principju, il-QKD se tirrappreżenta bidla paradigmatica shiħa tal-ekosistema tal-infrastruttura digitali, u diġi tikkostitwixxi teknoloġija progressiva u kompetittiva ħafna ta' interess kbir għall-applikazzjonijiet futuri bħall-Internet Kwantistiku.

⁹³ [Handlungsempfehlungen des BSI \(bund.de\)Migration zu Post-Quanten-Kryptografie - Handlungsempfehlungen des BSI \(bund.de\)](https://www.cisa.gov/news-events/news/cisa-announces-post-quantum-cryptography-initiative); Il-Kriptografija Post-Kwantistica: l-istat attwali u l-mitigazzjoni tal-kwantum — l-ENISA (europa.eu); Il-Kriptografija Post-Kwantistica, studju ta' integrazzjoni — l-ENISA (europa.eu).

⁹⁴ <https://www.cisa.gov/news-events/news/cisa-announces-post-quantum-cryptography-initiative>.

⁹⁵ Il-Kummissjoni qed taħdem mas-27 Stat Membru kollha tal-UE, u mal-Aġenzija Spazjali Ewropea (ESA), biex tfassal, tiżviluppa u tvara l-Infrastruttura Ewropea tal-Komunikazzjoni Kwantistica (EuroQCI). Din se tkun parti integrali mill-IRIS², is-sistema l-ġidha tal-UE għal komunikazzjoni sigura bbażata fl-ispazju.

⁹⁶ L-Inizjattiva tal-Infrastruttura Ewropea tal-Komunikazzjoni Kwantistica (EuroQCI) | Insawru l-futur digitali tal-Ewropa (europa.eu)

⁹⁷ Il-komponent ibbażat fl-ispazju għall-EuroQCI, magħruf bhala s-SAGA (missjoni ta' Sigurta u Kriptografija), hu žviluppat bir-responsabbiltà tal-ESA u jinkludi sistemi tal-komunikazzjoni kwantistika bis-satellita u b'kopertura pan-Ewropa.

3.3.2. Għas-sigurtà u r-reżiljenza tal-infrastrutturi tal-cables ta' taħt il-baħar

Kif deskritt fit-Taqsima 2.4 hawn fuq, is-sigurtà u r-reżiljenza tal-infrastruttura tan-networks u tal-computing tal-UE huma element essenzjali tal-awtonomija digitali tagħna. B'mod partikolari, hu ċar li s-sigurtà tal-infrastrutturi tal-cables ta' taħt il-baħar hi materja partikolarmen urġenti tas-sovranità tal-UE u toħloq sfida għar-reżiljenza tal-UE.

Biex jingħelbu l-isfidi identifikati u jitharsu l-interessi Ewropej, jeħtieg jiġu kkunsidrati miżuri strutturali. Filwaqt li l-ambitu preċiż ta' dawn il-miżuri jeħtieg jiġi definit, qasam ta' enfasi għandu jkun it-tiċhi tal-attivitajiet avvanzati tal-R&I li jsaħħu s-sigurtà ekonomika tal-UE, b'mod partikolari biex jappoġġaw teknoloġiji ġodda tal-fibra u tal-cable bħala parti mit-tiċhi tal-kapaċità teknika tal-UE kif stabbilit fit-Taqsima 3.1 hawn fuq.

Qasam ewlieni ieħor li jrid jiġi indirizzat fuq medda taž-żmien jikkonċerna l-finanzjament ta' infrastrutturi strategici ġodda tal-cables ta' taħt il-baħar u ż-żieda tas-sigurtà u r-reżiljenza ta' dawk eżistenti. F'dan ir-rigward, tista' tiġi kkunsidrata emenda b'att delegat tal-Parti V tal-Anness tar-Regolament FNE biex tiġi stabbilita lista tas-CPEI u sistema tat-tikkettar relatata ta' Progetti tal-Cables ta' Interess Ewropew (CPEIs) strategici li jindirizzaw ir-riskji, il-vulnerabbiltajiet u d-dipendenzi identifikati. Is-CPEIs jistgħu jkunu maħsuba biex jikkonformaw mal-aktar standards teknoloġici avvanzati, bħall-kapaċitajiet tas-sensuri għall-monitoraġġ tagħhom stess u biex jappoġġaw il-politiki tal-UE fil-qasam tas-sigurtà, tas-sostenibbiltà, jew tal-protezzjoni civili.

B'mod aktar ġenerali, se jkun importanti li jkun żgurat finanzjament xieraq tas-CPEIs u li jingħabru flimkien l-istumenti tal-finanzjament nazzjonali u tal-UE, u li jiġu esplorati l-fattibbiltà u l-effett ta' ingranagg potenzjali tal-istumenti finanzjarji bħala modi possibbli ta' implementazzjoni biex ikunu żguratxi sinergiji u finanzjament bieżżejjed tas-CPEIs. Meta xieraq, l-Istati Membri jistgħu jiddeċiedu wkoll li jiddisnjaw Cable IPCEI(s) f'konformità mal-kriterji stabbiliti fil-Komunikazzjoni tal-IPCEI⁹⁷. L-Istati Membri jistgħu jistharrġu ukoll jekk il-varar u t-thaddim ta' certi CPEIs jeħtiġux aktar appoġġ pubbliku f'konformità mar-regoli dwar l-ghajjnuna mill-Istat, jew jekk jistgħux jiġi appoġġati bix-xiri tal-kapaċità għall-użu pubbliku.

Minħabba f'hekk, tista' tiġi prevista sistema ta' governanza kongunta tal-UE għall-infrastrutturi tal-cables ta' taħt il-baħar, inkluż: (i) elementi oħra li jridu jitqiesu biex jittaffew u jiġu indirizzati r-tar-riskji, il-vulnerabbiltajiet u d-dipendenzi skont valutazzjoni kkonsolidata mal-UE kollha, u l-prioritajiet għal żieda fir-reżiljenza; (ii) kriterji riveduti biex jiġu aġġornati l-cables eżistenti jew biex jiġi ffinanzjati cables ġodda; (iii) aġġornament tal-lista ta' priorità maħluqa b'mod kongunt tas-CPEI, kemm intra-UE u anki internazzjonali, abbażi tal-importanza strategika u r-rispett għall-kriterji ta' hawn fuq; (iv) finanzjament miġbur mingħand diversi sorsi għal progetti bħal dawn, inkluż potenzjalment b'fondi tal-ekwità li l-Unjoni tista' tipparteċipa fihom mal-Istati Membri biex tneħħi r-riskju tal-investiment privat; u (v) aktar azzjonijiet li jassiguraw il-ktajjen tal-provvista u jevitaw id-dipendenza fuq il-fornituri riskjuži hafna mill-pajjiżi terzi.

Il-punt (iv) jiasta' jinkludi azzjoni specifika dwar it-tiċhi tal-kapaċità tal-manutenzjoni u tat-tiswija fil-livell tal-UE, li ttaffi l-impatt ta' kull tentativ ta' sabotaġġ tal-infrastruttura tal-cables ta' taħt il-baħar. Din il-ħidma tista' titgħallek mill-esperjenza miksuba bil-Mekkaniżmu tal-Unjoni għall-Protezzjoni Ċivili u r-RescEU, b'mod partikolari fir-rigward tat-tifi tan-nar, biex tinbena flotta ffinanzjata mill-UE ta' bastimenti għall-manutenzjoni u t-tiswija.

⁹⁷ Il-Komunikazzjoni dwar il-kriterji għall-analizi tal-kompatibbiltà mas-suq intern tal-ghajjnuna mill-Istat biex tiġi promossa l-eżekuzzjoni tal-IPCEIs (GU C 528, 30.12.2021, p. 10-18).

Fl-aħħar nett, il-ħtieġa li ssir ħidma għal rekwiżiti tas-sigurtà armonizzati għandha tīgħi indirizzata u promossa wkoll fil-fora internazzjonali, inkluż bl-identifikazzjoni tal-aqwa standards possibbli li jisfruttaw l-aħħar żviluppi fis-sigurtà u l-kapacitajiet ta' awtomonitoraġġ għall-cables u għat-tagħmir assoċċjat tar-routing u r-relay, li jistgħu jiġu rikonoxxuti bi skema taċ-ċertifikazzjoni apposta tal-UE.

Filwaqt li jithares l-ispażju għal alternattivi ta' politika futuri fil-kuntest geopolitiku attwali deskrift hawn fuq u b'rispons għar-Rakkmandazzjoni tal-Kunsill fir-rigward tal-infrastrutturi tal-cables ta' taħt il-baħar, jeħtieġ tittieħed azzjoni li tiżgura l-baži għal rispons ikkoordinat tal-UE. Għalhekk, flimkien ma' din il-White Paper, il-Kummissjoni tirrakkomanda lill-Istati Membri jieħdu certi azzjonijiet immedjati biex iħejju miżuri għal medda itwal taż-żmien. Dawn l-azzjonijiet possibbli huma spċifikament relatati mal-infrastruttura tal-cables ta' taħt il-baħar li l-Istati Membri jistgħu jadottaw waqt l-implimentazzjoni tar-Rakkmandazzjoni tal-Kunsill dwar ir-reżiljenza tal-infrastruttura kritika li tikkonċerna l-infrastruttura tal-cables ta' taħt il-baħar. Ir-Rakkmandazzjoni tal-Kummissjoni se tiżgura li l-Istati Membri u l-Kummissjoni jaħdmu flimkien biex iħaddmu approċċ ikkoordinat u sod bħala prekursur għall-identifikazzjoni tal-livell xieraq tal-finanzjament tal-UE għall-attivitajiet rilevanti tal-R&I, fid-dawl tal-iskala tal-isfida, u eventwalment qafas ta' governanza aktar centralizzat għal medda itwal taż-żmien.

3.3.3. Sommarju tax-xenarji possibbli

- *Xenarju 8: Il-Kummissjoni se tippromwovi t-tiśhiħ tal-attivitajiet avvanzati tal-R&I madwar l-UE li jappoġġaw it-teknoloġiji ġodda tal-fibra u tal-cable.*
- *Xenarju 9: Il-Kummissjoni tista' tikkunsidra li tistabbilixxi lista tas-CPEI u sistema tat-tikkettar relatata permezz ta' att delegat fil-Faċilità Nikkollegaw l-Ewropa.*
- *Xenarju 10: Il-Kummissjoni tista' twettaq rieżami tal-strumenti disponibbli, b'mod partikolari l-ghotjet, l-akkwist, l-operazzjonijiet tat-taħlit b'InvestEU u l-faċilitajiet tat-taħlit tal-ghotjet, b'enfasi partikolari fuq l-ingranagg tal-investiment privat biex jiġu appoġġati s-CPEIs, inkluż il-possibbiltà ta' fond tal-ekwità.*
- *Xenarju 11: Il-Kummissjoni tista' tikkunsidra li tipproponi sistema ta' governanza kongunta tal-UE għall-infrastrutturi tal-cables ta' taħt il-baħar.*
- *Xenarju 12: Il-Kummissjoni tista' tikkunsidra li tarmonizza r-rekwiziti tas-sigurtà fil-fora internazzjonali, li jistgħu jiġu rikonoxxuti bi skema taċ-ċertifikazzjoni apposta tal-UE.*

4. KONKLUŻJONI

Hekk kif ninsabu f'salib it-toroq ta' żviluppi teknoloġiči u regolatorji kbar, hu importanti ferm li niddibattu dawn l-iżviluppi b'mod wiesa' mal-partijiet ikkonċernati kollha u mas-ħab tal-istess fehma. B'hekk, b'din il-White Paper, il-Kummissjoni qed tniedi konsultazzjoni wiesgħa mal-Istati Membri, mas-soċjetà civili, mal-industrija u mal-akkademiċi, biex tikseb il-fehmiet tagħhom dwar ix-xenarji deskritti f'din il-White Paper u tagħtihom opportunità li jikkontribwixxu għall-proposti futuri tal-Kummissjoni f'dan il-qasam.

Dawn l-ideat imressqa jinkludu kemm mezzi ta' politika li jiżguraw infrastrutturi digħiġili siguri u reżiljenti, kif ukoll xenarji possibbli għall-elementi ewlenin ta' qafas regolatorju futur. Din il-konsultazzjoni se tiftaħ il-bibien għal djalogu komprensiv mal-partijiet ikkonċernati kollha li se jinforma l-passi li jmiss tal-Kummissjoni.

Il-Kummissjoni tistieden il-kummenti dwar il-proposti stabbiliti fil-White Paper tul din il-konsultazzjoni pubblika: https://ec.europa.eu/info/law/better-regulation/have-your-say_mt. Il-konsultazzjoni hija miftuha għall-kummenti sat-30 ta' ġunju 2024.